
ஒல்‌ 


ஒல்லும்‌ 
ப்‌ 2222222222022000202999099 9999909009 090 09000 வவ தத்‌ த்‌ 


தத்தக்க ததக கக்கக்க்தல்க்க்ல்ல்ல்க்ல்ல்லக்ல்ல்ல்த்த்க்த்த்த்்ல் கலக்க ்கத்கக்‌ ககக அத ததை 


a பதி ப்பன்‌ 


நீலகீரி ஜில்லா கோத்தகிரியில்‌ 20-11-80 வியாழக்கிழமை 
இடம்‌: சாந்தி ஆச்ரமம்‌ 
கேரம்‌ ; காலை 10-00 மணி முதல்‌ மாலை 4-80 மணிவரை 
கடத்துபவர்‌ : ஸ்ரீமத்‌ சுவாமி குஹானந்தர்‌ 
உணவு வசதி: நேரில்‌ சீட்டுப்‌ பெற்றுக்கொள்ளவும்‌. 
மதுரை ஜில்லா வீல்லுப்பட்டியில்‌ (கொடைக்கானல்‌) 30-11-80 ஞாயிற்றுக்கிழமை 
இடம்‌ 2 ஓம்‌ பிரம்மானந்த ஆச்ரமம்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌ : ஸ்ரீமத்‌ சுவாமி நித்தியானந்தர்‌ 
திருநெல்வேலி ஜில்லா--ஸ்ரீ வைகுண்டத்தில்‌ 30-11-80 ஞாயிற்றுக்கிழமை 
இடம்‌: ஸ்ரீகைலாசநாதர்‌ கோவில்‌ 
கேரம்‌ : காலை 10-00 மணிமுதல்‌ மாலை 4-30 மணிவரை 
கடத்துபவர்‌ ॥ ஸ்ரீமத்‌ குவாமி திவ்யரனந்தர்‌ 
கோவை ஜீல்லா-சித்திரச்சாவடியில்‌ 7--12--80 ஞாயிற்றுக்கிழமை 
இடம்‌ * ஸ்ரீ ராமகிருஷ்ண-விவேகானந்த ஆச்ரமம்‌ 
கேரம்‌ / காலை 10-00 மணி முதல்‌ மாலை 4-30 மணி வரை 
கடத்துபவர்‌ / ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி. நேரில்‌ பகல்‌ உணவுக்கு ரூ. 1-00ம்‌ மாலை சிற்றுண்டிக்கு 
76 பைசாவும்‌ செலுத்தி சீட்டுப்‌ பெற்றுக்கொள்ளவும்‌, 
திருச்சி ஜில்லர--துறையூரில்‌ 1--12--80 ஞாயிற்றக்கிழமை 
இடம்‌ : செங்குந்தர்‌ உயர்நிலைப்பள்ளி 
கேரம்‌ காலை 10-00 மணிமுதல்‌ மாலை 2-80 மணிவரை 
நடத்துபவர்‌ : ஸ்ரீமத்‌ சுவாமி நித்தியானந்தர்‌ 
மதுரை ஜீல்லா- தேனியில்‌ 10-12-80 புதன்கிழமை 
இடம்‌? ஸ்ரீ கணேச கந்தப்பெருமாள்‌ ஆலயம்‌, தியாகரா ஜ௩கர்‌. 
கேரம்‌ £ காலை 10-00 மணி முதல்‌ மாலை 4-30 மணி வரை 
நடத்துபவர்‌ : ஸ்ரீமத்‌ கவரமி ஆத்மானந்தர்‌ 
உணவு வசதி: பகல்‌ உணவுக்கு ரூ. 1-0 செலுத்தி சீட்டுப்‌ பெற்றுக்கொள்ளலாம்‌. 
திருநெல்வேலி ஜில்லா--சேரன்மகாதேவியில்‌ 14--12--00 ஞாயிற்றுக்கிழமை 
இடம்‌ பாரத்வாஜ ஆச்ரமம்‌ 
கேரம்‌: காலை 10-00 மணிமுதல்‌ மாலை 24-30 மணி வரை 
கடத்துபவர்‌ ॥ ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி ; நேரில்‌ பகல்‌ உணவுக்கு ரூ. 7-50ம்‌ மாலை தன்தன்‌ 
76 பைசாவும்‌ செலுத்தி சீட்டுப்‌ பெற்றுக்கொள்ளலாம்‌. 
சேலம்‌ ஜில்லா--வனவாசியில்‌ 15--12--80 திங்கட்கிழமை 
இடம்‌: ஸ்ரீ ராமகிருஷ்ண-விவேகானந்த தவஇல்லம்‌ 
கேரம்‌: காலை 10-00 மணி முதல்‌ மாலை 4-80 மணி வரை 
ஈடத்துபவர்‌! ஸ்ரீமத்‌ சுவரமி நித்தியானந்தர்‌ 

ஒடும்‌ 


அனா துன்‌ எற்கு ட த்தம்‌ அதோல்‌ ம்னு பல 1/1 டட. 
உட (Ry 
தர்ம சக்கரம்‌ 
மாத சஞ்சிகை 


சக்கரம்‌ 29 | ரெளத்திரி ஞு கார்த்திகை மீ | பட்டம்‌ 
பொருளடக்கம்‌ பக்கம்‌ 
12 பிரார்த்தனை 401 
2. அருள்விருந்து 402 
3. பரமஹம்சர்‌ புகட்டிய பெருநெறி விளக்கம்‌ 403 
4. பைங்கிளிக்‌ கண்ணி 406 
5. இயேசுவின்‌ மலை உபதேச விளக்கம்‌ 408 
6: நான்கு சாதனங்கள்‌ 411 
7. ௮னுமன்‌ கண்ட சீதை திரு, &. ராமமூர்த்தி M. Com, 417 
8. பாரதப்‌ பண்பு 422 
9. ரீ லலிதா வியாக்கியானம்‌ - 147 425 
10. ஸத்‌ ஸம்பாஷணை 428 
11. வாசுதேவ மனனவிளக்கம்‌ சுவாமி ஸதானந்தர்‌ 430 
12 திரு. வ, வெ. ௬. ஐயர்‌ நினைவுகள்‌ (வானொலி உரை) 433 
13: விஞ்ஞானமும்‌ மெய்ஞ்ஞானமும்‌ திரு. V. சோமு B.Sc., M. Ed. 436 
14. குமரகுருபரர்‌ வித்வான்‌ ஆதி, பாலசுந்தரன்‌ ந. க, 437 
15. செய்திகள்‌ 440 


க 


எவ்வி விவ்வ்வ்வவில்ல்லில்ல்ல் ல்ல வவ ல்வ்்வ்ல்லு! 


ட தா வி்‌ 
ஆன்மீகக்‌ கருத்துக்களில்‌ தெளிவுபெற தர்ம சக்கரம்‌ சந்தாதாரராகச்‌ சேர்ந்து பயன்பெறுங்கள்‌. 
டிபரஸஹிட்‌ சந்தா: ரூ. 100 அனுப்பி இங்கு டிபாஸிட்‌ செய்துவிட்டால்‌ டிபாஸிட்‌ 

இங்கு இருக்கும்‌ வரையில்‌ மாதந்தோறும்‌ தர்மசக்கரப்‌ பத்திரிகை தங்களுக்கு வந்து 
கொண்டிருக்கும்‌. ஆண்டுதோறும்‌ சந்தாச்‌ செலுத்திப்‌ புதிப்பிக்க வேண்டியதில்லை. 
பத்திரிகை வேண்டாம்‌ என்று கருதும்பொழுது டி.பாஸிட்‌ செய்த ரூபாய்‌ நூறையும்‌ 
திரும்பப்‌ பெற்றுக்கொள்ளலாம்‌. தாங்கள்‌ டி.பாஸிட்‌ செய்யும்‌ தொகையைப்‌ பேங்கில்‌ 
இருப்பாக வைத்து அதினின்று கிடைக்கும்‌ வட்டி சந்தாவுக்காக எடுத்துக்கொள்ளப்‌ 
படுகிறது. இந்தத்‌ திட்டம்‌ உள்நாட்டுக்கு மட்டும்‌ உரியது, 

ஆண்டு சந்தா: ரூ. 12 செலுத்தியது முதல்‌ அல்லது அடுத்த மாதம்‌ முதல்‌ 
பன்னிரண்டு மாதங்களுக்கு ஒவ்வொரு தமிழ்‌ மாதமும்‌ முதல்‌ தேதியில்‌ கிடைக்கும்படி 
பத்திரிகை அனுப்பப்படுகிறது. 

சகரய சந்தா: மாத வருவாய்‌ ரூ. 200 அல்லது ஆண்டு வருவாய்‌ ரூ. 2400க்கும்‌ 
குறைவாக உள்ளவர்கள்‌ ஆண்டு சந்தா பன்னிரண்டு செலுத்த இயலாது இருந்தால்‌ 
ரூபாய்‌ எட்டு அனுப்பலாம்‌, பாக்கி ரூபாய்‌ நான்கையும்‌ பாண்டிச்சேரி 8, விசுவமாதன்‌ 
தர்ம சக்கர உதவி நிதி'யினின்று ஈடுசெய்து கொள்கிறோம்‌. 

தமிழ்‌ நாட்டிலும்‌ பாண்டிச்சேரியிலும்‌ அரசாங்கத்தால்‌ 1496 பொது நூலகங்கள்‌ 
அமைக்கப்பெற்றுள்ளன. அவை அனைத்துக்கும்‌ அன்பர்களின்‌ உதவியால்‌ தர்ம 
சக்கரம்‌ தொடர்ந்து அனுப்பப்பெறுகிறது, நூலக நிர்வாகியிடம்‌ கேட்டுப்‌ பெற்றுப்‌ 
படித்துப்‌ பயனடையக்‌ கோருகிறோம்‌, 
உள்நாடு தனி இதழ்‌ ரூ. 1-25 வெளிநாடு வருட சந்தா ரூ. 25-00 


என்க ல 9909 லலல்்டு ஒல்லி ஒன்லலை னல படல லல ல்ல ல வலில வல வல்ல வல்லம்‌ நல்லை வலமக 


பக்ண்ிக் டக்கு கல்கிகககக்ஞ்ல்‌ அல்லல்‌ கக்ல்க்க க்க்க்க்க்க்ல்ல்க்க்கல்க்க்க்கக்க்க்ல்‌ அல்ல? 
பப்ப பக க்‌! 


விஷ்வ 


ஸ்ரீ தாயுமானசுவாமி கோயில்‌ திருப்பணி 


ஸ்ரீ தாயுமான சுவாமிகளின்‌ விக்ரஹம்‌, திருமுருகன்‌ பூண்டியில்‌ ஆயத்தமானது, இப்‌ 
பொழுது ராமனாதபுரத்துக்கு எடுத்துச்‌ செல்லப்பட்டு மூலஸ்தானத்தில்‌ பீடத்தின்‌ மீது வைக்கப்‌ 
பட்டிருக்கிறது. ஆனல்‌ இன்னும்‌ ஆவாஹனம்‌ செய்யவில்லை. கர்ப்பகிரஹத்தில்‌ மொசைக்‌ 
பூச்சுவேலை முடிந்த பிறகே மூர்த்தி ஆவாஹனமும்‌ அதைத்‌ தொடர்ந்து மூலஸ்தானத்தில்‌ நித்திய 
பூஜையும்‌ ஈடைபெறும்‌. பாலர்‌ பள்ளிக்கும்‌ விருந்தினர்‌ விடுதிக்குமாக ஆய்க்கொண்டிருக்கிற 
கட்டடத்தில்‌ மேல்தளம்‌ கான்கிரீட்‌ போட்டாகிவிட்டது. அதற்கு மேல்‌ முதல்மாடி அமைப்பு 
வேலை எடுத்துக்கொள்ளப்படும்‌. 

1980 அக்டோபர்‌ மாத நன்கொடை வசூல்‌ 


விலாசம்‌ ருபாய்‌ 

இசப்டம்பர்‌ மாதம்‌ முடிய நன்கொடை வசூல்‌ 9 86 678 
ஸ்ரீ $. வெங்கடேசன்‌ ஃபேர்லேண்ட்ஸ்‌, சேலம்‌ 1 001 
ஸ்ரீமதி 1. 8. மரகதம்மாள்‌ புறாப்பாளிக்காட்டுவலசு, ஈரோடு 900 
ஸ்ரீ K. கிருஷ்ணன்‌ வலாந்தருகை, இராமநாதபுரம்‌ 401 
, 1. சரவணமுத்து பாட்டாலிங்ஜெயா, மேற்கு மலேசியா 300 
 R. K. குமரேசன்‌ வைத்தியநாதய்யர்‌ தெரு, மதுரை 260 
சிவ. மாணிக்கம்‌ தாத்தையங்கார்பேட்டை, திருச்சி 107 
 P. S. V. கந்தசாமி முதலியார்‌ முதல்‌ அக்ரஹாரம்‌, சேலம்‌ 102 
ு K. P. S. சந்தானம்‌ செட்டியார்‌ சின்னசெட்டித்‌ தெரு, திருச்சி 101 
ஒரு. N. நந்தகோபாலன்‌ செட்டியார்‌ நடுபஜார்‌, தேவகோட்டை 101 
ஸ்ரீமதி சி. ரா. தாயம்மாள்‌ ராமுகவுடர்தெரு, காமயகவுண்டன்பட்டி, மதுரை 101 
உ K. ஜேனம்மாள்‌ ன்‌ க 101 
ஓர்‌ அன்பர்‌ i 101 
ஸ்ரீ உ. சோமசுந்தரம்‌ மேதல்‌ அவன்யு, இந்திராநகர்‌, சென்னை 101 
குமாரி 8. சித்ரா சொர்ணபுரி, ஓமலூர்‌ ரோடு, சேலம்‌ 101 
ஸ்ரீ K. லக்ஷ்மீ நாராயண ரெட்டியார்‌ ஆவணிபூர்‌, திண்டிவனம்‌ 101 
ஸ்ரீமதி சரோஜா சண்முகம்‌ ஒக்கிலீயர்‌ வீதி, கோவை 101 
தகஷிணரெயில்வே சத்சங்கம்‌ பார்க்‌ டவுன்‌, சென்னை 101 
ஸ்ரீ K. நடராஜன்‌ அ௮ண்ணாககர்‌, ,, 101 
ஒ 1, ராஜன்‌ ஸ்ரீநிவாஸா௩கர்‌, ,, 101 

ஸ்ரீமதி ஆரிய பாப்பம்மாள்‌ மெயின்‌ ரோடு, கம்பம்‌, மதுரை 101 
ஸ்ரீ ). உத்திரசாமி அம்மாபேட்டை, பவானி 101 
ஒழ. C. நந்தகோபால்‌ அருந்ததியார்‌ தெரு, விருதுநகர்‌ 207 

ஒ P. சந்நியாசி ஸ்ரீ சாரதா இல்லம்‌, கரிசல்குளம்‌, சங்கரன்கோவில்‌ 100 
ஸ்ரீமதி புவனேஸ்வரி கீழவயலூர்‌, தஞ்சாவூர்‌ 100 

பிறவாழி நீந்தல்‌ அரிது. 


சக்கரம்‌ 29 | ரெளத்திரி ஞு கார்த்திகை மீ | ஆரம்‌ 11 


பிரார்த்தனை 
சாரர்‌ எ எரா னார்‌ | 

௯ ஸ்ரீ கெளராங்கர்‌ 


கோவிந்தனைவிட்டுப்‌ பிரியும்‌ பக்தன்‌ ஒருவனுக்குக்‌ கணப்பொழுது கல்பம்‌ போன்று தென்‌ 
படுகிறது, அப்பொழுது கண்ணீர்‌ மழைத்‌ தாரைபோல்‌ பொழிகிறது. உலகம்‌ பாழ்பட்டது 
போல்‌ காட்சி கொடுக்கின்றது, 


ஓகோ உனைப்பிரிந்தார்‌ உள்ளம்‌ கனலில்வைத்த 


பாகோ மெழுகோ பகராய்‌ பராபரமே. 
_ தாயுமானவர்‌ 

4 “௩. அருள்‌ விருந்து 


= DDC 

நேர்மைக்கு யாண்டும்‌ இல றவன்‌ துணைபுரிகிறான்‌. 

தமை எனி௰்டுவது $ ரு மனநிலை. அதற்கு ஆற்றல்‌ இல்லை 

தீமைக்கு உடந்தையாயிருப்பவன்‌ தீமையை வளர்க்கிறான்‌. 

சன்மார்க்கத்தைக்‌ கடைப்பிடிப்பவனுக்குத்‌ தோல்வியில்லை. 

பகைமை பொல்லாதது ; அதினின்று நலன்‌ ஏதும்‌ வாய்க்காது. 

பரத்தைச்‌ சார்ந்திருப்பவன்‌ செயலே பழுதுபட்டுப்‌ போகாததாம்‌. 

இடையிடையே பட்டினி இருப்பதால்‌ மனது பண்பாடடைகிறது. 

நிலையற்றதை நிலையுற்றது என எண்ணுபவனே அல்லல்படுகிறான்‌. 

தாய்மொழியை மட்டமாகக்‌ கருதுபவன்‌ தாய்‌ அன்பு அற்றவனாகிறான்‌. 

பொறுமையுடன்‌ காத்திருப்பவன்‌ காலத்தின்‌ கதியை அறிந்தவனாகிறான்‌. 

எல்லாச்‌ சந்தர்ப்பங்களிலும்‌ நடுநிலை பிறழாதிருப்பவனே பண்பட்டவனா 
கிறான்‌. 

இவ்வுலகில்‌ மனிதனுக்குச்‌ சொந்தம்‌ எனக்‌ கருதப்படுவது ஏதேனும்‌ 
உண்டா? 

மக்கள்‌ எல்லாரும்‌ ஏகோபித்து எண்ணுவது இறைவனுடைய திட்டத்‌ 
தற்கு ஒப்பாறெது. 

கோட்பாடு ஒன்று உண்மைக்கு ஓத்ததா என்று ஆராய்ந்து பார்த்தபின்‌ 
அதை ஏற்றுக்கொள்‌. 

இப்பொழுது தேன்‌ எனக்‌ கருதப்படுவது பின்பு ஒரு காலத்தில்‌ எட்டிக்‌ 
காய்‌ போன்று கசக்கும்‌. 

அருளைப்‌ பிறரிடமிருந்து பெறமுடியாது ; தகைமைக்கு ஏற்ப அது தன்‌ 
னிடத்தே உருவெடுக்கிறது. 


நேர்மையில்‌ நிலைத்திருப்பவன்‌ சான்றோன்‌ ; அன்னவன்‌ பிறரிடம்‌ இருக்கும்‌ 
கோணலைக்‌ கருத்தில்‌ வாங்கிக்‌ கொள்வதில்லை, 


பரமஹம்சர்‌ புகட்டிய 


பெருநெறி விளக்கம்‌ ' 


பரமஹம்சதேவர்‌ தொடர்ந்து திருவாய்மலர்ந்‌ 
தருளுகின்றார்‌: 

பகவத்‌ தரிசனம்‌ முற்றிலும்‌ அவசியமா 
கிறது. மானுட ஜன்மத்தின்‌ குறிக்கோள்‌ பக 
வத்‌ தரிசனம்‌ என்பதை மறந்துவிடலாகாது. 
அத்தரிசனத்தைப்‌ பெறுவது எங்ஙனம்‌ என்‌ 
பது கேள்வி. முரண்டடுிற இரண்டு பாங்கு 
கள்‌ மனதில்‌ குடிகொள்ளலாகாது, உலகப்‌ 
பற்றை அறவே ஒதுக்கித்தள்ளுதல்‌ அவசியமா 
கிறது, கடவுள்‌ நாட்டத்தில்‌ பேர்‌ஆர்வம்‌ 
படைத்திருப்பவன்‌ பகர்வதாவது: *அகிலாண்‌ 
டத்துக்கும்‌ தந்தையே, நான்‌ உனக்குப்‌ புறம்‌ 
பானவனா£என்‌ மீது கருணைகாட்ட மாட்டாயா? 
உன்‌ கருணைக்கு வேற்றான்‌ ஆகுமிடத்து நான்‌ 
ஒழிந்துபட்டுப்‌ போவேன்‌, இவ்விதத்தில்‌ 
பக்தன்‌ ஒருவன்‌ சண்ணீரும்‌ கம்பலையுமாக 
இறைவனிடம்‌ பிரார்த்தனை பண்ணவேண்டும்‌, 

“யாரைப்பற்றி நீ தியானிக்கின்றுயோ அந்த 
மூர்த்தியின்‌ மகிமைமமமாக நீ மாறியமைகன்‌ 
றாய்‌, சிவனைக்‌ குறித்து நீ தியானம்‌ பண்ணி 
னால்‌ சிவன்‌ மயமாக நீ திருந்தியமைகின்றாய்‌ 
இராம பக்தன்‌ ஒருவன்‌ அல்லும்‌ பகலும்‌ ஹனு 
மனைக்‌ குறித்தே தியானம்‌ பண்ணினான்‌. அப்‌ 
படித்தியானம்‌ பண்ணியவன்‌ தானே ஹனுமான்‌ 
ஆய்விட்டதாக எண்ணி வந்தான்‌. அந்த எண்‌ 
ணத்தின்‌ வலிவால்‌ தனக்கு வால்‌ சிறீது வடி 
வெடுத்திருக்கிறது என்றும்‌ அவன்‌ எண்ண 
லாயினன்‌, சிவன்‌ ஞானசொருபம்‌; விஷ்ணு 
பக்தி சொரூபம்‌. சிவனைப்பற்றியே சிந்தை 
பண்ணுபவன்‌ ஞானியாகிறான்‌, விஷ்ணுவைப்‌ 
பற்றியே தியானம்‌ பண்ணுபவன்‌ பக்தனா 
கிறான்‌. அம்பிகையைப்‌ பற்றியே தியானம்‌ 
பண்ணுகிறவன்‌ யோகத்தில்‌ வல்லவலாகிறான்‌ .” 
்‌ மகேந்திரர்‌: “' அப்படியானால்‌ சைதன்ய 
தேவருடைய பாங்கு எத்தகையதோ£ அவர்‌ 
ஞானமும்‌ பக்தியும்‌ ஒருங்கே வாய்க்கப்பெற்ற 
வர்‌ என்று தாங்கள்‌ பகர்ந்தருளினீர்கள்‌.” 

பரமஹம்சதேவர்‌ (சிறிது விறுவிறுப்புடன்‌): 
கிருஷ்ணசைதன்யருடைய பாங்கு அலாதியா 
னது. அவர்‌ ஓர்‌ அவதார புருஷர்‌. அவதார புரு 


ஷர்‌ ஒருவருக்கும்‌ சாதாரண மனிதன்‌ ஒருவ 
னுக்கும்‌ இடையே பெரிய வேற்றுமை , “இருக்‌ 
கிறது. சைதன்ய... தேவருடைய வைராக்யம்‌ 
கொழுந்துவிட்டு எரிந்துகொள்டிருந்தது. உல 
கத்தைப்‌ பற்றிய சிந்தனைக்கும்‌, அவருடைய 
மனப்பான்மைக்கும்‌ வெகுதூரம்‌. சர்வபெளமா 
என்பவள்‌ அவருடைய நாவின்மீது சர்க்‌ 
கரையைப்‌ போட்டாள்‌. அது கரைதற்குப்‌ 
பதிலாக ஆவியாக மாறி மறைந்துபோயிற்று. 
அவர்‌ மனதில்‌ ததும்பிக்கொண்டிருந்த தெய்‌ 
விக உணர்வின்‌ விளைவு அதுவாம்‌. சைதன்ய 
தேவர்‌ யாண்டும்‌ சமாதியிலேயே முழ்கியிரும்‌ 
தார்‌. காமத்தை அவர்‌ அறவே வென்றிருந்‌ 
தார்‌. சாமானியமான மனிதர்‌ ஒருவரோடு 
அவரைச்‌ சீர்தூக்கிப்‌ பார்ப்பது பொருந்துமா! 
சிங்கம்‌ ஒன்று மாமிசப்பட்சிணியாக இருக்‌ 
கிறது. அப்படியிருந்தும்‌ காமத்தை வென்ற 
நிலையில்‌ அது இருக்கிறது, ஆண்‌ சிங்கமும்‌, 
பெண்‌ சிங்கமும்‌ பன்னிரண்டு வருஷங்களுக்கு 
ஒருதடவை புணருகின்றன. அதற்கு நேர்‌ 
மாறாகச்‌ சிட்டுக்‌ குருவி ஒன்று தானியத்தை 
மட்டும்புசிக்கிறது. அப்படியிருந்தும்‌ அக்குருவி 
அல்லும்‌ பகலும்‌ புணர்ச்சியிலேயே மூழ்கிக்‌ 
கிடக்கிறது. சிக்கத்திற்கும்‌, சிட்டுக்‌ குருவிக்‌ 
கும்‌, காம நுகர்ச்சியில எவ்வளவு வித்தியாசம்‌ 
இருக்கிறதோ அவ்வளவு வித்தியாசம்‌ ஓர்‌ 
அவதார மூர்த்திக்கும்‌ சாதாரண மானுடன்‌ 
ஒருவனுக்கும்‌ இடையில்‌ இருக்கிறது. சாதா 
ரண மனிதன்‌ ஒருஉன்‌ காமத்தைத்‌ துறக்கிறான்‌ ; 
ஆயினும்‌ தான்‌ பூண்டுள்ள விரதத்தை இடை 
யிடையே அவன்‌ மறந்தவீடுகிறான்‌. அவன்‌ 
முற்றிலும்‌ தன்னடக்கம்‌ பழகியவன்‌ அல்லன்‌. 

(மகேந்திரரைப்‌ பார்த்து) : 

“ ஈசுவரானுபூதி வஃய்க்கப்பெற்ற ஒருவ 
னுடைய மனப்பான்மை அபேதத்தில்‌ . நிலைத்‌ 
திருக்கிறது. அன்னவன்‌ மானுடன்‌ ஒருவனுக்‌ 
கும்‌ புழு ஒன்றுக்கும்‌ இடையில்‌ வேற்றமை 
பார்ப்பதில்லை. ஆத்ம சாதகன்‌ ஒருவனிடம்‌ 
வெட்கமும்‌, வெறுப்பும்‌, அச்சமும்‌ இருக்குமா 
கில்‌ அன்னவன்‌ சாதனத்தில்‌ முன்னேற்றம்‌ 


404 


அடைவதில்லை. இத்தகைய மனநிலைகள்‌ முட்‌ 
டுக்கட்டைகளாசக்‌ குறுக்கிடுகின்‌ றன. முட்டுக்‌ 
கட்டைகள்‌ எட்டு இருக்கின்றன என்பதை 
நீ கேள்வீப்பட்டதில்லையா? 

“யாண்டும்‌ பரிபூரணத்திலேயே திளைத்‌ 
திருப்பவன்‌ உலகைப்பற்றி எங்ஙனம்‌ அஞ்சு 
வான்‌ ? உலக வாழ்வ என்னும்‌ விளையாட்டை 
எப்படி நடாத்துவது என்பது அவனுக்குத்‌ 
தெரியும்‌, நித்திய சித்தன்‌ ஒருவன்‌ உலக 
வாழ்வை எங்கனம்‌ நடாத்தவேண்டும்‌ என்‌ 
பதைத்‌ தானே நடாத்திக்‌ காட்டுகின்றான்‌. 
சித்தபுருஷன்‌ கத்திச்‌ சண்டை நிபுணன்‌ ஒருவ 
னுக்கு ஒப்பானவன்‌ ஆகிறான்‌. கத்திச்சண்டை 
நிபுணன்‌ ஏக காலத்தில்‌ இரண்டு கத்திகளை 
வைத்துக்கொண்டு வீளையாடுகிறான்‌. அவன்‌ 
மீது கற்களை எடுத்து வீசினால்‌ அக்கற்கள்‌ 
கத்தியில்‌ பட்டுத்‌ தெறிக்கின்றன. கற்கள்‌ 
அவனைப்‌ பாதிப்பதில்லை, கற்கள்‌ விளையாடு 
பவன்‌ மீது படுவதில்லை. அதேவிதத்தில்‌ உலக 
பந்தபாசங்கள்‌ எவையும்‌ சித்த புருஷனைப்‌ 
போய்த்‌ தீண்டமாட்டா.” 

ஒரு பக்தன்‌: “அண்ணலே, ஈசுவர சாட்சாத்‌ 
காரம்‌ அடைவது எப்படி?" 

பரமஹம்சதேவர்‌: உன்னுடைய மனம்‌ முழு 
தையும்‌ ஈசுவரன்பால்‌ செலுத்தாது இருக்கு 
மிடத்துக்‌ கடவுள்‌ காட்சியை நீ எப்பொழுதா 
வது பெறமுடியுமா? யாருடைய மனம்‌ மூழுதும்‌ 
இறைவனிடத்திலேயே அல்லும்‌ பகலும்‌ 
விரைந்து ஓடிக்கொண்டு இருக்கிறதோ அன்‌ 
னவனே இறைவனுடைய சாக்ஷ£த்காரத்தை 
அடையப்‌ பெறுவான்‌, சுகதேவரைப்பற்றிப்‌ 
பாகவதம்‌ பகருகிறது. அந்தச்‌ சுகதேவர்‌ இங்‌ 
கும்‌ அங்கும்‌ ஈடமாடுகிறபொழுது கத்தியைக்‌ 
கையில்‌ ஏந்தியிருக்கும்‌ ஒரு போர்‌ வீரன்‌ 
போன்று தென்படுகின்றார்‌. அங்ஙனம்‌ ஆத்ம 
சாதகன்‌ ஒருவனுடைய நாட்டம்‌ இங்குமங்கும்‌ 
ஊசலாடுவதில்ல்‌. ஒரே குறியின்கண்‌ அது 
யாண்டும்‌ சென்று கொண்டிருக்கிறது. ஈசனே 
அக்குறியாகின்றான்‌. யோக சாதனம்‌ என்பது 
இதுலே. சாதகபட்சி மழை நீரை மட்டுமே 
பருகுகிறது, கங்கை, யமுனை, கோதாவிரி 
ஆகிய நதிகளில்‌ நீர்‌ கரைபுரண்டு ஓடிக்கொண்‌ 
டிருக்கலாம்‌, ஏ: 3 கடல்களில்‌ நீர்‌ நிறைந்திருக்‌ 


கலாம்‌, அப்படியிருந்தும்‌ நிலத்தில்‌ படிந்துள்ள 

அந்த நீர்‌ வகைகளைச்‌ சாதகபட்சி தீண்டுவ 
தில்லை. வானத்தினின்று விழுகின்ற மழை 
நீரை மட்டுமே அது பருகுகிறது, கடவுள்‌ 
காட்டம்‌ கொண்டிருக்கிறவர்களுடைய பாங்கும்‌ 
அத்தகையதேயாம்‌. 

*: சாதகபட்சி ஒன்றன்‌ பாங்கு யோகி ஒருவ 
னுக்கு வந்து அமையுமானால்‌ அன்னவன்‌ ஈசு 
வர சாக்ஷாத்காரம்‌ பண்ண வல்லவனாகின்‌ 
ரன்‌. அத்தகையவனே யோகி எனவும்‌ இயம்‌ 
பப்பெறுகிறான்‌. நாடகத்தைப்‌ பார்க்கப்‌ பல 
பேர்‌ கொட்டகையில்‌ கூடுகின்றனர்‌. அப்படிக்‌ 
கூடியிருக்கிறவர்கள்‌ வெவ்வேறுவிதமான பேச்‌ 
சுக்களில்‌ ஈடுபடுகிறார்கள்‌. வீட்டைப்‌ பற்றிய 
பேச்சு, உத்தியோகத்தைப்‌ பற்றிய பேச்சு, 
வீயாபாரத்தைப்‌ பற்றிய பேச்சு, பள்ளிக்கூடத்‌ 
தைப்பற்றிய பேச்சு-இப்படியெல்லரம்‌ பலப்‌ 
பல பேச்சுக்கள்‌ நடைபெறுகின்றன. நாடக 
மேடையில்‌ திரை மேலே சுருட்டப்படும்வரை 
இப்பேச்சுக்கள்‌ நிகழ்கின்றன. ஆனால்‌ திரை 
மேலே போக ஆரம்பிக்கின்றபொழுது பேச்‌ 
சுக்கள்‌ யாவும்‌ நின்றுவிடுகின்றன. மக்கள்‌ 
கண்ணும்‌ கருத்துமாக நாடகத்தைப்‌ பார்க்‌ 
கின்றனர்‌. நெடுநேரத்திற்குப்‌ பிறகு யாராவது 
ஒருவன்‌ இரண்டொரு வார்த்தைகளைப்‌ பேசுவா 
ஞாகில்‌அவ்வார்த்தைகள்‌ நாடகத்தைப்பற்றியன 
வாயிருக்கும்‌, ஈசுவர சாக்ஷாத்தாரத்தில்‌ மன 
தைச்‌ செலுத்துகிறவனுடைய பாங்கும்‌ இத்‌ 
தகையதேயாம்‌, அவனுடைய திரிகரணங்கள்‌ 
பகவத்‌ சேவையில்‌, பகவானைப்‌ பற்றிய பேச்‌ 
சில்‌, பகவத்‌ சிந்தனையில்‌ மூழ்கியிருக்கின்றன. 
குடிகாரன்‌ ஒருவன்‌ வேண்டியவாறு குடித்‌ 
தான பிறகு குடிவெறியின்‌ இன்பத்தைப்பற்‌ 
றிய பேச்சையே அவன்‌ பேசுகிறான்‌.” 

பரமஹம்சதேவரின்‌ எதிரே நித்தியகோபால்‌ 
அமர்ந்திருந்தான்‌. அன்னவனுடைய மனது 
யாண்டும்‌ பகவத்‌ சிந்தனையிலேயே மூழ்கியிருக்‌ 
தது. ஆதலால்‌ மெளனமுற்றவனாக ஆங்குஅவன்‌ 
அமர்ந்திருந்தான்‌. 

பரமஹம்சதேவர்‌ (புன்னகையுடன்‌ நித்திய 
கோபாலைப்‌ பார்த்து): “கோபால்‌, நீ ஏன்‌ எப்‌ 
பொழுதும்‌ பேச்சற்று இருக்கின்றாய்‌?" 

ஒரு பாலகன்போன்று நித்திய கோபால்‌ 
கொடுத்த விடையாவது: “அது-ஏன்‌-என்று- 
எனக்குத்‌ செரியாது,” 


பரமஹம்சர்‌ புகட்டிய 


பரமஹம்சதேவர்‌: “நீ ஏன்‌ ஒன்றும்‌ பேசுவ 
தில்லை என்பதை நரன்‌ அறிகிறேன்‌. ஒரு 
வேளை பேச்சை எடுத்தால்‌ அது பிழையாகும்‌ 
என்று நீ அஞ்சுகிறாய்‌. அப்படியிருப்பது 
முற்றிலும்‌ சரி. ஜயனும்‌ விஜயனும்‌ நாராயண 
னுக்குத்‌ துவாரபாலகர்களாசப்‌ பணிவிடை புரிந்‌ 
தனர்‌. அவர்கள்‌ இருவரும்‌ சனகன்‌, சனந்த 
னன்‌, சனாசனன்‌, சனத்குமாரன்‌ ஆகிய நான்கு 
ரிஷிகளையும்‌ நாராயணனுடைய சரந்நிதிக்குப்‌ 
போகவொட்டாது தடுத்தனர்‌. இந்தக்‌ குற்றத்‌ 
திற்காக அவர்கள்‌ மூன்று தடவை மண்ணுல 
கில்‌ பிறப்பெடுக்க வேண்டி வந்தது. 

“இனி, ஸ்ரீதாமனைப்‌ பற்றிய நிகழ்ச்சி ஒன்று 
இருக்கிறது. கோலோகத்தில்‌ விரஜை என்‌ 
னும்‌ கிருஷ்ணனுடைய தோழியின்‌ வீட்டுக்‌ 
காவலனாக அவன்‌ இருந்தான்‌. அப்பொழுது 
விரஜையின்‌ வீட்டில்‌ கிருஷ்ணனும்‌ இருந்தான்‌. 
கிருஷ்ணனுக்கு வியப்பூட்டுதல்‌ பொருட்டு 
ராதிகை ௮வ்வீட்டினுள்‌ போக விரும்பினாள்‌. 
ஆனால்‌ ஸ்ரீ தாமன்‌ அவளை உள்ளேபோக அனு 
மதிக்கவில்லை. அதைக்‌ குறித்து ராதிகை 
கோபித்துக்கொண்டு அவன்‌ மண்ணுலகில்‌ ஓர்‌ 
அரக்கனாகப்‌ பிறக்க வேண்டுமென்று சாபம்‌ 
போட்டாள்‌. 

“ஆயினும்‌ ஒரு விஷயத்தை நீ ஞாபகத்தில்‌ 
வைத்துக்கொள்ள வேண்டும்‌, தந்தையின்‌ 
கையைப்‌ பிடித்துக்‌ கொண்டு சிறுவன்‌ ஒருவன்‌ 
நடக்கிற பொழுது அவன்‌ கை நழுவி சாக்‌ 
கடைக்குள்‌ விழுவது சாத்தியம்‌; ஆனால்‌ தந்‌ைத 
கானே மைந்தன்‌ கையைப்‌ பிடித்துக்கொள்வா 
னாகில்‌ பின்பு அவன்‌ எதைக்‌ குறித்து அஞ்ச 
வேண்டும்‌?” 

கேதார்‌ என்பவர்‌ அரசாங்கத்தில்‌ உத்தியோ 
கஸ்தராயிருந்தார்‌. அவர்‌ சிறிது காலம்‌ டாக்‌ 
காவில்‌ வசித்திருந்தார்‌. ஏனென்றால்‌ கல்கத்‌ 
தாவினின்று அவர்‌ அவ்வூருக்கு மாற்றப்பெற்ற 
வராயிருந்தார்‌, அன்னவர்‌ பரமஹம்சதேவரிடம்‌ 
பக்தி மிகப்‌ பூண்டிருந்தார்‌. டாக்காவில்‌ வசித்‌ 
திருந்த பொழுது பரமஹம்சதேவரைப்‌ பற்றிப்‌ 
பல பக்தர்சளிடம்‌ அவர்‌ விளக்கிப்‌ பேசுவது 
அவருடைய வழக்கமாயிருந்து வந்தது, அங்‌ 
நனம்‌ பரமஹம்ச தேவரைப்‌ பற்றி அறிய வந்த 
அவ்வூர்‌ பக்தர்கள்‌ பரமஹம்சதேவரைத்‌ தரிசிப்‌ 
பதற்கும்‌ அவரிடமிருந்து உபதேசங்கள்‌ பெறுவ 

தற்கும்‌ பல பேர்கள்‌ வந்து கொண்டிருந்தனர்‌. 
சான்றோர்‌ ஒருவரைத்‌ தரிசிக்கச்‌ செல்லுகிறவர்‌ 
கள்‌ வெறும்‌ கையோடு போகலாகாது. ஏதா 
வது கனி, பக்ஷணம்‌ முதலியவைகளை எடுத்துச்‌ 
செல்லுவது முறை. அக்கோட்பாட்டுக்கு ஒப்ப 
டாக்காவிலிருந்து வந்து கொண்டிருந்த பக்தர்‌ 
கள்‌ ஏதேனும்‌ பக்ஷணங்களையும்‌ கனி வகை 
களையும்‌ உடன்‌ கொண்டு வந்து இருந்தனர்‌. 

கேதார்‌ பணிவுடன்‌ விண்ணப்பிக்கிறார்‌ : 
“ஐயனே, இங்ஙனம்‌ பக்தர்கள்‌ கொண்டுவரும்‌ 
பக்ஷ்ணங்களை அருந்துவது பொருந்துமா 2" 

பரமஹம்சதேவர்‌ : “பக்தர்கள்‌ கடவுளிடத்து 
வைக்கிற பக்தியினால்‌ தூண்டப்பெற்று இங்‌ 
ஙனம்‌ பக்ஷணங்கள்‌ கொண்டு வருவார்களா 
னால்‌ அவைகளை அருந்துதலில்‌ தோஷம்‌ ஏதும்‌ 
இல்லை. ஆனால்‌ ஏதேனும்‌ சுயநலத்தினால்‌ 
தூண்டப்பெற்ற ப்‌ பண்டங்கள்‌ கொண்டு வரு 
வார்களாகில்‌ அவைகளை ஆத்ம சாதகன்‌ 
உண்ணாது ஒதுக்கிவைப்பது உசிதம்‌.” 

கேதார்‌: “இவ்வுண்மைகளைப்‌ பக்தர்களுக்கு 
நான்‌ ஏற்கனவே எடுத்து வீளக்கியிருக்கிறேன்‌. 
இப்பொழுது தாங்கள்‌ பசரும்‌ கோட்பாடு 
எனக்கு மனஅமைதியைத்‌ தருகிறது, என்னை 
ஆட்கொண்டுள்ள அண்ணல்‌ இந்த நியதி 
களையெல்லாம்‌ நன்கு அறிந்திருக்கிறார்‌ என்று 
பக்தர்களுக்கு நான்‌ பகர்ந்திருக்கிறேன்‌.” 

பரமஹம்சதேவர்‌ (புன்னகை பூத்தவராக) : 
“நீ இயம்புவது முற்றிலும்‌ மெய்‌. வெவ்வேறு 
மனப்பாங்கு படைத்துள்ள மாந்தர்கள்‌ இங்கு 
வந்து சேருகின்‌ றனர்‌. அவரவர்‌ பாங்குகளுக்‌ 
கேற்ற கொள்கைகளையும்‌ இங்கு அவர்கள்‌ 
காண்கின்நனர்‌.” 

கேதார்‌: “ஐயனே, அத்தகைய பாங்குகளை 
யெல்லாம்‌ நான்‌ விரிவாக அறிந்துகொள்ள 
வேண்டிய அவசியமில்லை.” 

பரமஹம்சதேவர்‌ (புன்னகை பூத்தவராக) : 
“உலக வியவகாரங்களை ஒருவன்‌ சிறிது 
அறிந்து இருக்கவேண்டும்‌. பலசரக்குக்‌ கடைக்‌ 
காரன்‌ பலப்பல சரக்குகளை விலைக்குவைத்திருக்‌ 
கிறான்‌ அல்லவா ? பிறகு இசை வல்லுனன்‌ 
ஒருவன்‌ சிற்சில இன்னிசைக்‌ கருவிகளில்‌ இசை 
யைக்‌ கிளப்பக்‌ கற்றுக்கொள்ளுகிறான்‌ அல்‌ 
லவா£ அதே விதத்தில்‌ உலகில்‌ வாழ்ந்திருக்‌ 
கும்‌ ஆத்மசாதகன்‌ ஒருவனுக்கு உலக மக்களின்‌ 


போக்கும்‌ ஓரளவு வீளங்குதல்‌ வேண்டும்‌,” 


பைங்கிளிக்‌ கண்ணி 


( தாயுமானவர்‌ இயற்றியது ) 


50, வாட்டப்‌ படாத மரனஇன்பம்‌ கையாலே 
காட்டிக்‌ கொடுத்தானைக்‌ காண்பேஜே 

[ பைங்கிளியே. 

வாட்டப்படாத--துள்‌ புறுத்தப்படாத. 
சிற்றயீர்‌ பேருயிராகப்‌ பரிணமிக்கிற 
பொழுது ஓசையை உண்டுபண்ணும்‌ திறமை 
வருகிறது. நீருச்குள்‌ வசித்துவரும்‌ ஜீவ 
ஜந்துக்கள்‌ எந்த வீதமான ஓசையையும்‌ உண்டு 
பண்ணமாட்டா. சான்றுஒன்றுஎடுத்துக்கொள்‌ 
வோம்‌. தவனை நீருக்குள்‌ இருக்கின்ற பொழுது 
மெளனமாயிருக்கிறது. நீலத்துக்கு வருகிற 
பொழுது அது கத்துகிறது. தவளைகள்‌ பல 
ஒன்று கூடிக்‌ கத்தி தங்கள்‌ உணர்ச்சிகளைத்‌ 
தெரிவிக்கின்றன. இன்ப துன்பங்களைத்‌ தெரி 
வீப்பதற்தும்‌ ஆபத்தைத்‌ தெரிவிப்ப தற்கும்‌ பசி 
தாகத்தைத்‌ தெரிவிப்பதற்தும்‌ஆனஓசைகளைச்‌ 
சிற்றுயிர்கள்‌, பறவைகள்‌, வீலங்குகள்‌ ஆகி 
யவை முறையாகக்‌ கற்றுக்‌ கொள்கின்றன. 
பிறகு பேசும்‌ திறமை மனிதனுக்கு வருகிறது. 
மனோவலிருத்திகளனைத்தையும்‌ பேச்சின்‌ வாயி 
லாக மனிதன்‌ பிறர்க்குத்‌ தெரிவிக்கிறன்‌. மனி 
தன்‌ படைத்திருர்கும்‌ பேச்சுத்‌ திறமையை 
கல்ல வாய்ப்பு எனலாம்‌, பிறகு மனம்‌ அடங்கு 
தற்கும்‌ ஆத்ம சாதகர்களுக்குப்‌ பேச்சுத்‌ 
திறமை ஓர்‌ இடைஞ்சல்‌ ஆக அமைகீறது, 
நன்கு பேசத்‌ தெரிந்திருந்தும்‌ பேசவேண்‌ 
டிய அவசியமில்லாதவீடத்துப்‌ பேசாதிருப்பது 
பண்புக்கு அறிகுறியாகும்‌, ஆயினும்‌ அத்த 
கைய மாவடக்கம்‌ பழகுவது எல்லார்க்கும்‌ 
சாத்தியமன்று. பொருந்தாத பேச்சைப்‌ பேசி 
விட்டுப்‌ பீறத மான்‌ ஏன்‌ இப்படிப்‌ பேசி3னன்‌ 
என்று வாட்டமுறுவது மனிதனுடைய இயல்பு. 
பொருந்தாத டேச்சைப்‌ பேசிப்‌ பிறரை வாட்டு 
வதும்‌ மனிதனிடத்தள்ள குறைநிலையாகும்‌, 
பொருக்தாத பேச்சைப்‌ பேசித்‌ தன்னையே 
கீழ்மைட்படுத்திக்‌ கொள்ளுவதும்‌ பிறரைத்‌ 
தன்புறுத்துவதும்‌ நரவடக்கமின்மைக்கு அறி 
குறிகளாகும்‌, கரவடக்கம்‌ பழகுதல்‌ புறத்தில்‌ 
மெளனத்திற்கு அறிகுறியாகும்‌. மனவடக்கம்‌ 
பழகுதல்‌ அகத்தில்‌ மெளன நிலை ஆகும்‌. இப்படி 
இரண்டு வீத மெளனம்‌ பழகுவதால்‌ சோர்வு 


உறுத்தவோஅல்லது தானே சோர்வுஉறுவதோ 
ஆவதில்லை. ஆச, மானுட வாழ்க்கையின்‌ 
ஆரம்ப தசையில்‌ நன்றாகப்‌ பேசக்கற்றுக்கொள்‌ 
கிற மனிதன்‌ பிறகு ஆத்மசாதனத்தில்‌ பிர 
வேசிக்கிற பொழுது பேச்சற்று இருப்பது 
நல்ல சாதனமாகிறது. சாதனத்தில்‌ தீவீரமாக 
மேல்‌ நோக்கிப்போவதற்கு ஏற்ப வாய்ப்பேச்சு 
தானாக அடங்குகிறது. 

பெரிய கருத்துக்களுக்கு அறிகுறியாக முத்‌ 
திரைகள்‌ பல அமைந்திருக்கின்ரன. பேசுகிற 
வனப்‌ பேசாமல்‌ இருக்கும்படி செய்வதற்கு 
அதற்கேற்றவாறு கை காட்டுவது ஒருமுத்‌ 
திரையாகும்‌, தாயுமான சுவாமி ஆட்கொண்ட 
மெளனகுரு கைகாட்டித்‌ தம்‌ சிஷ்யன்‌ பேச்சை 
ஓடுக்கல்வேண்டும்‌ என்னும்‌ செய்தியைத்‌ தெரி 
வித்தார்‌. அச்செய்தியைக்‌ கடைப்பிடித்த அண்‌ 
ணல்‌ அத்தகைய மெளனச்தினின்று விளைந்த 
இன்பத்தை நன்சு நுகர்ந்தார்‌. அத்தகைய அரிய 
உபதேசம்‌ செய்துவைத்த ஞானகுருவின்‌ திரு 
மேனியைத்‌ தாம்‌ மீண்டும்‌ ஒருமுறை தரிசித்‌ 
தால்‌ தம்முடைய ஆனந்தம்‌ பேரானந்தமாகும்‌ 
என்றும்‌ அத்தகைய, பெரிய வாய்ப்பு தமக்கு 
அமையுமா என்றும்‌ பச்சைக்கிளியிடம்‌ பரிந்து 
விண்ணப்பிக்கிறார்‌. இக்கருத்து இக்கண்ணி 
யில்‌ அடங்கியிருக்கிறது. 
51. வாரா வரவுஆக வந்துஅருளும்‌ மோனருக்குஎன்‌ 

பேராசை எல்லாம்போய்ப்‌ பேசிவா பைங்கிவியே. 

குருவும்‌ சிஷ்யரும்‌ சரீரத்தின்‌ வாயிலாகத்‌ 
தொடர்பு கொள்வது ஆரம்பத்தில்‌ நிகழ்‌ 
கிறது. அப்படிக்‌ கூடுதலும்‌ பிறகு பிரிதலும்‌ 
சரீரத்தோடு சம்பந்தப்பட்ட செயல்களாம்‌. 
ஆனால்‌ ஞான குரு ஒருவர்‌ ஆத்ம போதத்தோடு 
இணைந்துள்ள கருத்தைச்‌ சிஷ்யனுடைய உள்‌ 
ளத்தில்‌ பதிந்திருக்கச்‌ செய்கிறார்‌. அத்தகைய 
பதிவை வளர்ப்பது குருபக்தியாம்‌. ஸ்தூல 
சரீரத்தில்‌ பிரிந்துள்ள குருவை எண்ணம்‌ என்‌ 
னும்‌ சூட்சும நிலையில்‌ மனத்தகத்து வேண்டிய 
பொழுதெல்லாம்‌ வரவேற்பது நல்ல ஆத்ம 
சாதனமாகும்‌, சிஷ்யன்‌ ஒருவன்‌ குருவினு 
டைய சாந்ித்தியத்தைத்‌ தன்‌ சித்தமிசை வர 
வழைத்துக்‌ கொள்வது வாராவரவு ஆகிறது, 
ஸ்தூல சரீரத்தில்‌ கரு ஆனவர்‌ சிஷ்யன்‌ 


பைங்கிளிக்‌ கண்ணி 


முன்னிலையில்‌ வருவது சாத்தியமன்று, ஆனால்‌ 
மனத்தகத்து அவருடைய வரவை எப்பொழுது 
வேண்டுமானாலும்‌ அமைத்துக்‌ கொள்ளலாம்‌, 
அத்தகைய அமைப்பே வாரா வரவு ஆகிறது. 
குருபக்தி பூண்டிருப்பவனுக்கு அத்தகைய 
அவா உள்ளத்தில்‌ சதா உருவெடுத்துக்கொண்‌ 
டிருக்கிறது. அந்த அவாவானது இக்கண்ணி 
யில்‌ பேராசை எனப்படுகிறது. 
பற்றுக பற்றற்றான்‌ பற்றினை அப்பற்றைப்‌ 
பற்றுக பற்று விடற்கு. 
என்பது மறைமொழி. இம்மறை மொழிக்கு ஒப்‌ 
டச்‌ சாதகன்‌ ஒருவனிடம்‌ குருபக்தி சதா ததும்‌ 
பிக்‌ கொண்டிருக்குமானால்‌ குறைபாடு உடைய 
உலகஆசைகளையெல்லாம்‌அது ஒதுக்கித்தள்ளு 
கிறது. குருபக்தியில்‌ தாம்‌ ஓங்கி வளரவேண்‌ 
டும்‌ என்கின்ற செய்தியை தம்‌ இறைவனிடம்‌ 
தெரிவித்து வரவேண்டும்‌ என்று அப்பறவையை 
வேண்டுகிறார்‌. 
52. விண்ணவர்தம்‌ பால்‌அமுதம்‌ வேப்பங்கரய்‌ 
[ ஆக என்பால்‌ 
பண்ணியது எம்‌ அண்ணல்மயல்‌ 
[பார்த்தாயோ பைங்கிளியே, 
விண்ணவர்‌-தேவர்கள்‌. அண்ணல்‌ மயல்‌- 


குருபக்தி. 
தேவாமிர்தம்‌ சாவாமருந்து எனச்‌ சொல்லப்‌ 
படுகிறது. அமிர்தபானம்‌ பண்ணியுள்ள 


தேவர்கள்‌ நீடுழி வாழ்ந்திருப்பதால்‌ உபசாரத்‌ 
திற்காக அவர்கள்‌ அமரர்கள்‌ என அழைக்கப்‌ 
படுகின்றனர்‌. ஆனால்‌ பிரளய காலத்தில்‌ 
அவர்களுக்கும்‌ அழிவு உண்டு. இந்திரிய 
நுகர்ச்சியில்‌ உண்டாகிற இன்பம்‌ தெவிட்டிப்‌ 
போன பிறகு துன்பமாக மாறியமைகிறது. 
வேப்பங்காய்‌ என்னும்‌ பதத்தின்‌ மூலம்‌ இக்‌ 
கோட்பாடு பகரப்பெறுகிறது. இந்திரிய 
நுகர்ச்சி இன்பமாகத்‌ துவக்கித்‌ துன்பமாக 
மூடிவுறுகிறது. ஆனால்‌ பக்தியோ இன்ப 
மாகத்‌ துவக்கிப்‌ பேரின்பமாக அது வளர்ந்து 
கொண்டே போகிறது. தேவர்கள்‌ என்னும்‌ 
பதம்‌ பஞ்சேந்தீரியங்களையும்‌ குறிக்கிறது, 
தேவாமிர்தம்‌ எனப்படுவது ஐம்பொறிகள்‌ 
வாயிலாகக்கிடைக்கும்‌ இவ்வையக இன்பமாம்‌. 
இம்மையிலும்‌ மறுமையிலும்‌ வருகிற இந்திரிய 
சுகம்‌ அமிர்தமாகத்‌ துவக்கி வேப்பங்காயாக 


முடிவுறுகிறது. குருபக்தியீன்‌ பாங்கு இதி 

லிருந்து முற்றிலும்‌ மாறுபட்டது. குருபக்தி 
யிலே தாம்‌ திளைத்திருந்த அரிய செய்தியைப்‌ 
பச்சைக்கிளியிடம்‌ ௮ண்ணலார்‌ தெரிவித்துக்‌ 
கொள்ளுதலில்‌ கவிதை ரசம்‌ சொட்டுகிறது. 
53. விண்ணுள்‌ வளி அடங்கி வேறு அற்றது 
[ என்ன அருள்‌ 
கண்ணுள்‌ அடங்கிடவும்‌ கரண்பேஜே 
[ பைங்கிளியே. 

விண்‌--கெட்ட வெளி அல்லது ஆகாசம்‌. 
வளி-காற்று. அருள்கண்‌--சிதாகாசம்‌, 

எங்கும்‌ வியாபகமாயிருப்பது விண்‌ அல்லது 
ஆகாசம்‌. இது அகண்டாகாரத்தில்‌ விரிந்தோடு 
கிறது, இதன்‌ தன்மாத்திரை ஒலி, கண்ணால்‌ 
ஆகாசத்தைக்காண முடியாது,அதற்கு அடுத்த 
படியாயிருப்பது காற்று. காற்றில்‌ புகை 
படிந்திருந்தால்‌ கட்புலனாகிறது. தூய காற்று 
கண்ணுக்குத்‌ தென்படுவதில்லை. ஆனால்‌ 
மோதுவதின்‌ வாயிலாகவும்‌ சுவாசிப்பதன்‌ 
வாயிலாகவும்‌ அதை அறிந்துகொள்ளுகிறோம்‌. 
மேரப்பத்தால்‌ காற்றுநல்லதாகெட்டதா என்று 
அறியவருகிறோம்‌. தூய காற்றுக்கு மணம்‌ 
இல்லை, உயிர்‌ வாழ்க்கைக்குக்‌ காற்று இன்றி 
யமையாதது, பூமியிலிருந்து மலையேறிப்‌ போகும்‌ 
பொழுது மேலே போகப்‌ போகக்‌ காற்றானது 
இலேசாகிறது, பூமிக்கு மேல்‌ ஐந்து மைல்‌ 
உயரத்தில்‌ மனிதன்‌ உயிர்வாழ்க்கைக்கு 
ஏற்ற அளவு காற்று இல்லை. பூமியிலிருந்து 
இருநூறு மைலுக்கு மேல்‌ வெட்ட வெளியில்‌ 
காற்று இல்லவே இல்லை. ஆதலால்‌ ஆகாசத்‌ 
தைப்‌ போன்று வாயுவானது எங்கும்‌ நிறை 
பொருள்‌ ஆகாது. ஆயினும்‌ பாகுபாடின்றி 
காற்றானது வாயுவில்‌ ஒன்றுபட்டிருக்கிறது. 
அதே பாங்கில்‌ ஜீவாத்மன்‌ தன்னுடைய ஜீவ 
வியக்தியை ஒதுக்கித்‌ தள்ளுவானாகில்‌ அவன்‌ 
பரமாத்மாவில்‌ ஒன்றுபடுகிறான்‌. பரமாத்‌ 
மாவைச்‌ சிதாகாசம்‌ என்கிறோம்‌. வெட்ட 
வெளியை ஜட ஆகாசம்‌ என்கிறோம்‌. ஜட 
ஆகாசமும்‌, சிதாகாசமும்‌ ஞானிக்கு ஒன்றா 
கின்றன, ஜீவாச்மனைக்‌ கட ஆகாசம்‌ என்‌ 
கிறோம்‌. கடத்தை உடைக்கிறபொழுது அத 
னுள்‌ இருக்கும்‌ கட ஆகாசமும்‌, புறத்தில்‌ 
இருக்கும்‌ மகா ஆகாசமும்‌ ஒன்றுபடுகின்‌ றன. 
அதேவிதத்தில்‌ ஜீவ வியக்தியை ஒதுக்குங்கால்‌ 
பரமாத்மாவில்‌ ஜீவாத்மா இரண்டறக்‌ கலக்‌ 
கிறான்‌. ஐக்கிய அனுபவம்‌ தமக்கு வாய்க்க 
வேண்டுமென்று 'பைங்கிளியிடம்‌ பகர்கிறார்‌, 


இயேசுவின்‌ மலை உபகேச விளக்கம்‌ 
( சுவாமி பிரபவானந்தரின்‌ கருத்தைத்‌ தழுவியது ) 


12. நூல்களில்‌ சொல்லப்பட்டுள்ள அறநெறியைக்‌ 
கி£யை அளவில்‌ அனுஷ்டிப்பவர்கள்‌ இருக்கிறார்கள்‌. 
அதற்கேற்ற முன்னேற்றம்‌ அவர்கள்‌ அடைகிறார்கள்‌. 
அறநெறியை உணர்வு அளவில்‌ அனுஷ்டித்து அந்‌ 
நெறி மயமரகின்றவர்கள்‌ கிரிரைகளைக்‌ கடந்து 
சென்று வீடுகிறர்கள்‌. அறநெறியை வாழ்வு மய 
12ரக்குகின்றவர்கள்தாம்‌ பரமாத சாம்ராஜ்யத்துக்கு 
உரியலர்களாகின்றார்கள்‌. 

சமயத்துறையில்‌ தத்துவப்பகுதி என்றம்‌, 
கிரியைப்‌ பகுதி என்றும்‌ இரண்டு பகுதிகள்‌ 
இருக்கின்றன. அவதார புருஷர்கள்‌ தத்துவ 
மயமாக வாழ்ந்திருக்கிறார்கள்‌. அவர்கள்‌ 
வாழ்ந்து காட்டிய வாழ்வை மறந்து விட்டு 
அவர்களுடைய வடிவங்களை வைத்துக்‌ 
கொண்டு பூஜை செய்வதோடு பலர்‌ நின்று 
வீடுகிறார்கள்‌. அவதார மூர்த்திகளின்‌ வடிவங்‌ 
களுக்குப்‌ பக்தி சிரத்தையுடன்‌ பூஜை செய்வது 
சாதனையின்‌ ஒரு பகுதியாகிறது. ஆனால்‌, 
அவர்கள்‌ வாழ்ந்து காட்டிய பேருண்மைகளை 
வாழ்வு மயமாக நாம்‌ மாற்றி அமைக்காவிட்‌ 
டால்‌ பரலோக சாம்ராஜ்யத்துக்குள்‌ நாம்‌ 
புகமுடியாது, காளியின்‌ சொரூபம்‌ பயங்கர 
மாக இருக்கும்‌. அப்பயங்கர மூர்த்திக்குப்பூஜை 
செய்யும்‌ பூஜாரி பயங்கொள்ளியாக இருப்பான்‌. 
பூஜை வெறும்‌ கிரியை மயமாக அமையுமாயின்‌ 
அது ஓரளவுக்குத்தான்‌ பயன்தரும்‌, காளி 
பூஜை செய்யச்‌ செய்ய ௩ம்‌ உள்ளத்தில்‌ உள்ள 
பயம்‌ நீங்கவேண்டும்‌. அப்பொழுதுதான்‌ அது 
தத்துவார்த்தமான பூஜையாகிறது. காளி 
பூஜை செய்து உள்ளத்திலுள்ள பயத்தை 
அகற்றியவர்களே காளியின்‌ தரிசனம்‌ பெறு 
வார்கள்‌, காளி பூஜை பண்ணுவது காளியின்‌ 
தரிசனம்‌ பெறுவதற்கு ஓர்‌ உபாயமாகும்‌, 
உள்ளத்திலுள்ள ௮ச்சத்தை அகற்றியவர்களே 
காளிதரிசனம்‌ பெறுகின்றார்கள்‌. உள்ளத்தி 
சரி அச்சத்தைப்‌ போக்குவதுதான்‌ லட்சிய 


திங்க்‌ நிலையில்‌ ஈன்மை, தீமை ஆகிய 
இரண்டும்‌ இருக்கின்றன. வீயவகார நிலையி 
ஓள்ள நன்மை தீமைகள்‌ பாரமார்த்திக நிலை 
யீல்‌ இல்லை, பாரமார்த்திக நிலை என்பது 


சீ 


வியவகார நிலையிலுள்ள நன்மை, தீமைகளுக்‌ 
கும்‌ அப்பாற்பட்டது. திமையில்லாத முற்றி 
லும்‌ நலமே வடிவெடுத்திருப்பவர்‌ தெய்வம்‌ 
ஆகின்றார்‌. தெய்வத்தோடு ௩ம்‌ மனம்‌ ஒன்று 
படுகின்ற அளவு நன்மை, தீமைகளைப்‌ பற்றிய 
உணர்வைக்‌ கடந்து அப்பால்‌ போகின்றோம்‌. 
பண்படாத மக்கள்‌ அவ்வுண்மையைக்‌ கிரகிக்க 
முடியாது. மனதைப்‌ பண்படுத்துவதற்கு உல 
கத்திலுள்ள தீமையை ஒதுக்கிவிட்டு நன்மை 
யைக்‌ கடைப்பிடிக்க வேண்டும்‌. முற்றிலும்‌ 
பண்பட்ட மனதுக்கே நன்மையையும்‌ கடந்து 
போவது சாத்தியமாகிறது. நன்மையைக்‌ 
கடைப்பிடித்து அதையும்‌ கடந்து அப்பால்‌ 
செல்லவேண்டும்‌. இதை அறிந்துகொள்ளாத 
வர்கள்‌ ஆரம்பத்திலேயே ஒழுக்க நெறியில்‌ 
இருந்து பீறழ்ந்துவிட முயல்கின்றனர்‌. வாழ்க்‌ 
கையின்‌ முன்னேற்றத்திற்கு ஒழுக்கம்‌ அத்தியா 
வசியமாகிறது. ஆன்மீகத்துறையில்‌ ஒழுக்‌ 
கம்தான்‌ அஸ்திவாரமாக அமைகின்றது. 
அஹிம்சை, சத்தியம்‌, ௮ஸ்தேயம்‌, பிரம்மச்‌ 
சரியம்‌, அபரிக்கிரகம்‌ முதலிய சீலங்களைக்‌ 
கடைப்பிடிப்பது ஆரம்பத்தில்‌ மிகவும்‌ அவசிய 
மாகின்றது. அகமும்‌, புறமும்‌ தூய்மை பெற 
வேண்டும்‌. போதுமென்ற மனநிலையும்‌, புல 
னடக்கமும்‌, தெய்வச்‌ சிந்தனையும்‌ மனதால்‌ 
கடைப்பிடிக்க வேண்டிய ஒழுக்கங்களாகும்‌. 
இத்தகைய அக ஒழுக்கமும்‌, புற ஒழுக்க 
மும்‌ நம்மிடத்தில்‌ உறுதிபெற்று வருகின்ற 
அளவுதான்‌ சாதனையில்‌ நாம்‌ முன்னேற 
முடியும்‌, 

மேற்கூறிய சீலங்களைக்‌ கடைப்பிடிக்கும்‌ 
போது ஆத்மீக உணர்வு தலையெடுக்கிறது. 
மெய்ப்பொருளிடத்தில்‌ பற்றும்‌, மெய்ப்‌ 
பொருளை அறியவேண்டும்‌ என்ற ஆர்வமும்‌ 
வளர்ந்து கொண்டே வரவேண்டும்‌, அத்தகைய 
ஆர்வம்‌ உள்ளத்தில்‌ இல்லாவிட்டால்‌ சமய 
சாதனைகள்‌ எல்லாம்‌ வெறும்‌ படாடோபங்‌ 
களாகப்‌ போய்வீடுகின்நன. உண்மையான 
தெய்வபக்தி ஏற்படும்‌ பொழுது உயிர்களிடத்து 
அன்பு ஏற்படுகிறது, ஈம்மைத்‌ தெய்வ மயமாக 
உணர்கின்றபோது பிறரிடத்துள்ள தெய்வத்‌ 


இயேசுவின்‌ மலை உபதேச விளக்கம்‌ 


தன்மையையும்‌ உணரமுடிகிறது, எல்லா உயிர்‌ 
களிடத்திலும்‌ தெய்வத்தன்மையைக்‌ காண்பது 
தான்‌ நம்மை நாம்‌ உயர்த்திக்‌ கொண்டதற்கு 
அறிகுறியாகும்‌. 

தன்னடக்கத்தின்‌ மூலமாகவும்‌, உள்ளத்தி 
லுள்ள இச்சைகளை வென்று பழகுவதன்‌ மூல 
மாகவும்‌ நாம்‌ மெய்ப்பொருளிடத்து இணக்கம்‌ 
வைக்கமுடிகிறது. உள்ளத்திலுள்ள ஆசைகளை 
யெல்லாம்‌ வென்று தெய்வத்தன்மை ஓங்கப்‌ 
பெற்றவன்‌ நலம்‌ கேட்டைக்‌ கடந்து போய்வீடு 
கின்றான்‌, தன்னிடத்துள்ள கீழ்மைகளை எல்‌ 
லாம்‌ வென்றவனுக்கு மேலும்‌ வெல்லவேண்டி 
யது ஒன்றுமில்லை. புனிதமும்‌, தூய்மையும்‌ 
உடையவனாக அவன்‌ அறவே மாறி அமைந்து 
விடுகின்றான்‌. தெய்வீக இயல்பு ஓங்கப்‌ 
பெற்றவன்‌ நல்லியல்பு ஓங்கப்பெற்றவன்‌ 
ஆகின்றான்‌. தெய்வீக இயல்பு மறைந்து 
கிடக்கும்‌ வரையில்‌. பரலோக இராஜ்யத்துக்‌ 
குள்‌ நாம்‌ புகமுடியாது. தெய்வீக இயல்பு 
ஓங்கப்‌ பெற்றவர்கள்தாம்‌ பரலோக இராஜ்‌ 
யத்துக்குள்‌ புகமுடியும்‌. இயேசுநாதருடைய 
இவ்வுபதேசம்‌ இக்கருத்தை விளக்குகின்றது. 
13. கொலையுரிய வேண்டரம்‌ என்று முன்னைய 
மேலோர்‌ ஆணையிட்டு இருக்கின்றனர்‌. அவ்வரணையை 
நீங்கள்‌ அனைவரும்‌ கேட்டு இருக்கிறீர்கள்‌. கொலை 
புரிந்தவர்கள்‌ அவர்கள்‌ செய்த தீவினையிலின்று 
தப்பித்துக்‌ கொள்ளமுடியாது. வினைக்கேற்ற தண்‌ 
டனை தெய்வ சாந்நித்தியத்தில்‌ அவர்களுக்கு வந்தே 
தீரும்‌. 

இவ்வுண்மைமை நீங்கள்‌ இதுவரையிலும்‌ கேட்‌ 
டருந்ததைவிட, நான்‌ மிகவும்‌ கண்டிப்பாகக்‌ கூறு 


கின்றேன்‌. காரணமில்லரது ஓர்‌ அயலான்மீது ஒரு 
வன்‌ கோயபித்துக்கொள்வாஜகில்‌. அக்கேோபமே 
கோமித்தவனைக்‌ கொளுத்திவிடும்‌, அவன்‌ பெரும்‌ 


தண்டனைக்கு ஆளாவான்‌. தன்‌ அயலானைச்‌ சிறு 
மைப்படுத்துகின்றவன்‌ தரனே சிறுமை அடைகின்‌ 
ரன்‌. அயலானை மடையன்‌ என்று சொல்பவன்‌ 
தானே மடையன்‌ ஆகிவிடுகின்றான்‌. அவனுக்கு நரகத்‌ 
தில்‌ இடுவதுபோலத்‌ தண்டனை வந்தடைகின்றது. 

- காயத்தால்‌ செய்யும்‌ செயல்‌ மற்றவர்களுக்‌ 
குத்‌ தெரிகின்றது, மனதில்‌ நிகமும்‌ செயல்‌ 
செய்கின்றவர்களுக்குத்தான்‌ தெரியும்‌; மற்ற 
வர்களுக்குத்‌ தெரியாது. நம்மூலம்‌ நிகழும்‌ 
ஒவ்வொரு செயலுக்கும்‌ எண்ணமே காரணமாக 

இருக்கிறது. இது பலருக்குத்‌ தெரிவதில்லை. 
பிறரை அழிக்கவேண்டும்‌ என்ற எண்ணம்‌ 
செயலைப்போன்று கொடியது. பிறரை அழிக்க 
வேண்டும்‌ என்ற எண்ணம்‌ மனதில்‌ தோன்றா 
விட்டால்‌ அழிக்கின்ற செயலும்‌ நிகழாது, 
புறச்‌ செயலில்‌ நல்லவர்களைப்போன்று நடந்து 
கொண்டு எண்ணத்தில்‌ கேட்டுக்கு இடம்‌ 
தருபவர்கள்‌ பொய்யொழுக்கம்‌ உடையவர்கள்‌ 
ஆகிறார்கள்‌, கேட்டுக்கு உள்ளத்தில்‌ இடம்‌ 
தந்திருப்பவர்கள்‌ சோதனை காலங்களில்‌ தங்க 
ளுடைய கேட்டை வெளிப்படுத்தி விடுவார்கள்‌. 
மனதில்‌ பொருமை, வெறுப்பு சம்பந்தமான 
எண்ணங்கள்‌ இடம்‌ பெற்றிருக்குமானால்‌ பிற 
ருக்குக்‌ கேடுவி௯ைவிக்கின்ற செயலாக அவை 
தோற்றத்துக்கு வரும்‌. மனதில்‌ இருக்கும்‌ 
வெறுப்பும்‌, பொனுமையும்‌ கொலைக்குக்‌ காரண 
மாக இருக்கின்றன. அன்பைப்பற்றி மேடை 
யில்‌ நின்றுகொண்டு பிரமாதமாகப்‌ பேசலாம்‌. 
ஆனால்‌ அது உலகத்தில்‌ போரையோ, கொடு 
மையையோ நிறுத்திவிடமுடியாது. உள்ளத்‌ 
தில்‌ பொறாமையும்‌, வெறுப்பும்‌ உள்ளவரையில்‌ 
போரும்‌, கொலையும்‌ நிகழ்க்துகொண்டுதான்‌ 
இருக்கும்‌. உள்ளத்தில்‌ அன்பு ஊற்றெடுத்து 
வரும்பொழுதுதான்‌ போரும்‌, கொலையும்‌ தடுக்‌ 
கப்படும்‌. அன்பைப்பற்றிப்‌ பேசுவதாலோ, 
அன்பு இருப்பதாகச்‌ சொல்வதாலோ ஈம்மிடத்‌ 
தில்‌ அன்பு வந்துவிடாது. அன்பு இருப்பது 
போலப்‌ பிறரிடம்‌ காட்டி இனிமையாகப்‌ பேசுவ 
தால்‌ நம்மிடத்தில்‌ அன்பு வந்துவிடாது. நம்‌ 
உள்ளத்தில்‌ உள்ள ஆசைகளை வென்று அகங்‌ 
காரத்தை அடக்கும்பொழுதுதான்‌ உள்ளத்‌ 
தில்‌ அன்பு உண்டாகிறது. உள்ளத்தில்‌ 
அகங்காரமும்‌, ஆசையும்‌ அழிக்கப்படும்‌ 
பொழுது தெய்வீக அன்பு ஊற்றெடுக்கிறது. 
அந்தத்‌ தூய அன்பைக்கொண்டு ஊத்‌ 
துயிர்களையும்‌ நாம்‌ நேசிப்பது சாத்தியம்‌. 
அந்தக்கரணமடங்கத்‌ துறவு வாழ்க்கை நடத்‌ 
தும்‌ பொழுதுதான்‌ நம்‌ உள்ளத்தில்‌ தெய்வீக 
அன்பு தோன்றுகிறது, மனதிலுள்ள அற்ப 
ஆசைகளை அகற்றுவதற்கு நாம்‌ மறந்துவீடு 
கிறோம்‌. சாதனை நம்மிடத்திலுள்ள அற்பத்‌ 
கன்மையை அழிக்கப்‌ பயன்படவேண்டும்‌, அப்‌ 
பொழுதுதான்‌ தெய்வீகக்‌ காட்சி நமக்குக்‌ 
கிட்டுகிறது. கடவுள்‌ காட்சி பெறுவதுதான்‌ 

வாழ்க்கையின்‌ இலட்சியம்‌ என்பதை நாம்‌ 
மறந்துவீடுகின்றோம்‌. பேர்‌, புகழ்‌, இவற்றில்‌ 
காட்டம்‌ உடையவர்களாகவும்‌, சுயகலப்பற்றை 
வளர்ப்பவர்களாகவும்‌ நாம்‌ இருப்பதால்‌ கட 
வுள்‌ காட்சி நாம்‌ பெறமுடிவதில்லை, நான்‌ என்‌ 
கின்ற முனைப்பு முன்னணிக்கு வந்து நம்முடைய 
மூன்னேற்றத்துக்குத்‌ தடைபண்ணிவிடுகிறது. 
அந்த நான்‌ என்னும்‌ முனைப்பை ஒழிப்பது 
தான்‌ கஷ்டம்‌. அது இருக்கும்‌ வரையில்‌ நாம்‌ 
ஈர்முடைய எதிரிகளை நேசிக்கறுடியாது. “கான்‌” 
என்கின்ற முனைப்பு அழியாதிருக்கும்‌ வரை 
யில்‌ நாம்‌ எதிரிகளை நேசிப்பது சாத்தியமில்லை. 
“ எவ்வுயிரும்‌ என்‌ உயிர்போல்‌ எண்ணி 
இரங்கவும்‌ நின்‌ 
தெய்வ அருள்கருணை செய்யாய்‌ பராபரமே.” 

ஒவ்வொருவரும்‌ தங்கள்‌ உயிரை நேசிக்கின்றார்‌ 
கள்‌. யாரும்‌ தங்கள்‌ உயிரை வெறுப்பதில்லை. 
கானும்‌ என்‌ உயிரை நேசிக்கின்றேன்‌. என்‌ 
உயிர்‌ எனக்கு எவ்வளவு அருமையானதாக 
இருக்கிறது என்பதை அறிவேன்‌. என்‌ உயி 
ரைப்‌ போன்றே மற்ற உயிர்களையும்‌ கருதி 
அனைத்துயிர்களிடத்தும்‌ அன்பு செலுத்துவதற்‌ 
குக்‌ கருணாமூர்த்தியாகிய தெய்வமே, நீ அருள்‌ 
புரியவேண்டும்‌ என்று தாயுமானவர்‌ இறைவ 


னிடம்‌ வீண்ணப்பிஃகின்றார்‌. 
“வெறுப்பு வேற்றுமையை வளர்க்கிறது.” 
உடலெங்கும்‌ விஷத்தை உண்டுபண்ணு 


கிறது. ஆதலால்‌ வெறுட்பு நல்வாழ்வுக்கு 
ஒவ்வாது, வெறுப்பற்று இருந்தால்‌ மட்டும்‌ 
போதாது, ஜடப்பொருள்களிடத்து வெறுப்பு 
இல்லை. ஆனால்‌ வெறுப்பு இல்லாததை முன்‌ 
னிட்டு அவைகளுக்குச்‌ சிறப்பு ஒன்றுமில்லை, 
உயீர்‌ வாழ்பவன்‌ எல்லர உயிர்களிடத்தும்‌ 
நட்புக்‌ கொள்ளுதல்‌ வேண்டும்‌ சுயநலத்துக்‌ 
காகப்‌ பிற உயிர்களிடத்து நட்புக்கொள்ளுதல்‌ 
பொருந்தாது. தன்‌ வாழ்க்கை பிறருக்குப்‌ 
பயன்படும்படி பிறரை கேசிக்கவேண்டும்‌, தன்‌ 
எபாருளுக்கே கஷ்டம்‌ வருவதாக இருந்தாலும்‌ 
அதைப்‌ பொருள்படுத்தாது பிற உயிர்களை 
கேகிக்கவேண்டும்‌. இங்ஙனம்‌ எல்லா உயீர்‌ 
கனிடத்தும்‌ வெறுப்பின்றி எல்லா உயிர்களை 
யும்‌ நேசித்து அவைகளுக்கு உதவுபவன்‌ எனக்‌ 
குப்‌ பிரியமான பக்தன்‌ என்று கண்ணன்‌ 
கீதையில்‌ பகர்ந்துள்ளார்‌. 


தர்ம சக்கரம்‌ 


அயலானை வெறுப்பவன்‌ கடவுளிடம்‌ பக்தி 
செலுத்த முடியாது. உண்மையில்‌ கடவுளிடம்‌ 
பக்தி இருக்குமானால்‌ நரம்‌ கடவுளை அனைவ 
ரிடத்திலும்‌ காண்போம்‌. அப்பொழுது நாம்‌ 
யாரை வெறுக்கமுடியும்‌! யாரை வெறுத்தாலும்‌ 
அது கடவுளையே வெறுப்பதாகிறது. கடவுள்‌ 
அனைவரிடத்திலும்‌ இருப்பதை நாம்‌ காண்‌ 
கின்றபொழுது யாருக்கு உதவி செய்தாலும்‌ 
அது கடவுளுக்கு உதவி செய்ததாகிறது. 
ஈம்மைப்‌ பிறரிடம்‌ இருந்து பிரித்துக்‌ காண்பது 
நம்மிடத்திலுள்ள அறியாமை ஆகும்‌. நம்மைப்‌ 
பிறரிடம்‌ இருந்து பிரிக்கும்பொழுது கடவுளிடம்‌ 
இருந்தே நம்மைப்‌ பிரித்தவர்கள்‌ ஆகின் றோம்‌. 

எண்ணம்போல வாழ்வு என்பது கோட்பாடு, 
எதை எண்ணுகின்றோமோ அதன்‌ மயமாக 
காம்‌ மாறி அமைகின்றோம்‌. அக்கோட்பாட்‌ 
டின்படி பிறருக்குக்‌ கேடு செய்ய எண்ணுபவன்‌ 
தன்னையே கெடுத்துக்கொள்பவன்‌ ஆகின்றான்‌. 
பிறருக்கு நலம்‌ செய்ய எண்ணுபவன்‌ தனக்குத்‌ 
தானே நலம்‌ செய்துகொண்டவன்‌ ஆகின்றான்‌. 
அயலான்‌ மீது கோபிக்கும்பொழுது அந்தக்‌ 
கோபம்‌ அயலானுக்குச்‌ செய்கின்ற கேட்டை 
விட கமக்குச்‌ செய்கின்ற கேடு அதிகம்‌, அறி 
யாமையினல்‌ பிறரை நாம்‌ வெறுக்கும்பொழுது 
அவ்வெற ப்பின்்‌மூலம்‌ நமக்குநாமே கேடுசெய்து 
கொள்கிறவர்கள்‌ ஆகின்றோம்‌. ஆகையால்‌ 
தான்‌, அயலானை வெறுப்பவன்‌ நரகத்துக்குப்‌ 
போகிறான்‌ என்று இயேசுநாதர்‌ பகர்கின்றார்‌. 
கோபம்‌ பொல்லாதது. கோபப்படுகின்றவன்‌ 
புத்தி ராசமடைந்து தன்னைத்தானே அழித்துக்‌ 
கொள்கின்றான்‌. அயலானும்‌, தானும்‌ ஒன்று 
என்று அறியாது அயலான்மீது கோபத்தைச்‌ 
செலுத்துகின்றவன்‌ தன்மீதே கோபத்தைச்‌ 
செலுத்துபவன்‌ ஆகின்றான்‌. அயலான்மீது 
கோபிக்கும்பொழுது அந்தக்‌ கோபம்‌ தனக்கே 
பெரும்கேட்டை வீளைவிப்பதால்‌ கோபிப்பவன்‌ 
தன்னையே கொளுத்திக்கொள்கிறான்‌ என்று 
இயேசுநாதர்‌ பகர்கின்றார்‌. தன்னிடத்தீலுள்ள 
சிறுமைகளை அழிப்பவன்‌ அனைத்தையும்‌ தன்‌ 
மயமாகக்‌ காண்கின்றான்‌. தன்னிடத்திலுள்ள 
சிறுமைகளை அயலார்மீது செலுத்துபவன்‌ 
தன்னைத்தானே அழித்துக்‌ கொள்கின்றான்‌. 
இயேசுவின்‌ இவ்வுபதேசத்தில்‌ இக்கருத்து 
அடங்கியிீருக்கிறது. 


நாண்கு சாதனங்கள்‌ 


மனிதன்‌ தன்‌ மனதைத்‌ திருத்தி அமைக்கக்‌ 
கடமைப்பட்டிருக்கிறான்‌. மனிதன்‌ மனதைச்‌ 
சரியாகக்‌ கையாளத்‌ தெரிந்து கொள்ளுதல்‌ 
நல்ல சாதனையாகிறது, ஐம்பொறிகளை விலங்கு 
கள்‌ கையாண்டு வருகின்றன. ஆனால்‌, அவை 
கள்‌ மனதைக்‌ கையாளுவதில்லை, மனிதன்‌ 
மட்டும்‌ மனதைக்‌ கையாண்டு வருகின்‌ 
றான்‌. மனத்தினுடைய தன்மை எத்தகையது 
என்பதை, 

எண்ணுத எண்ணமெல்லரம்‌ எண்ணி எண்ணி ஏறை- 

[ நெஞ்சம்‌ 

புண்ணகச்‌ செய்தது இனிப்போதும்‌ பராபரமே 
என்ற பராபரக்கண்ணியில்‌ தாயுமானவர்‌ 
விளக்குகின்றார்‌. மனதில்‌ கணக்கற்ற எண்‌ 
ணங்கள்‌ தோன்றிக்கொண்டே இருக்கின்றன. 
௮ப்படி எண்ணங்களுக்கு இடங்கொடுக்கின்ற 
மனது சிறுமை அடைகின்றது. சிறுமை 
படைத்த மனது அற்ப எண்ணங்களுக்கு இடம்‌ 
தருகிறது, எண்ணக்கூடாத எண்ணங்களை 
எண்ணி அது சிறுமைக்கு ஆளாகிறது. தேவை 
யில்லாத எண்ணங்களை எண்ணுவதால்‌ அது 
துன்பப்படுகிறது. இப்படி அற்ப எண்ணங்‌ 
களுக்கு இடம்‌ தந்து தன்னைச்‌ சிறுமைப்படுத்‌ 
கிக்கொண்டிருக்கின்‌ ற செயலை மனது நிறுத்த 
வேண்டும்‌ என்பதை மேற்கூறிய கண்ணியில்‌ 
தாயுமானவர்‌ தெரிவிக்கின்றார்‌. 

மனதில்‌ அற்ப எண்ணங்கள்‌ எல்லாம்‌ எழா 
வண்ணம்‌ தடுத்து நிறுத்துவதற்கு காம்‌ சாகனை 
செய்தாகவேண்டும்‌. மனதை மேலாம்‌ சிந்தனை 
யில்‌ செலுத்துவதற்கு நம்‌ சாதனை பயன்பட 
வேண்டும்‌. “சாதனை யின்றிச்‌ சாதிப்பாரில்லை” 
என்பது கோட்பாடு. மனதின்‌ சிறுமைகளை 
ஒழித்துவிடுவதற்கு மனதில்‌ மேலாம்‌ எண்ணங்‌ 
களை நிரப்பவேண்டும்‌. மனதிலுள்ள சிறுமை 
களை ஒழிக்கவும்‌ அதில்‌ மேலாம்‌ எண்ணங்களை 
நிரப்பவும்‌ சாதனை செய்தாகவேண்டும்‌. 

வாழ்க்கையின்‌ மூலம்‌ மனதிலுள்ள சிறுமை 
களை வளர்த்துக்கொண்டே போகிறவர்கள்‌ 
அவிவேகிகள்‌ :ஆகின்றார்கள்‌. உண்பதிலும்‌, 
உடுப்பதிலும்‌, போகத்தை அனுபவிப்பதலும்‌ 
வாழ்வு முழுவதையும்‌ பெரும்பாலான மக்கள்‌ 
கழித்துவிடுகின்றனர்‌. அவர்கள்‌ மனம்‌ அற்ப 


சுகத்தை விட்டுவிட விரும்புவதில்லை, விட்டில்‌ 
பூச்சி விளக்கு வெளிச்சத்தை நம்பியும்‌, மீன்‌ 
தூண்டிலிலுள்ள இரையை நம்பியும்‌, மான்‌ 
வேடர்கள்‌ எழுப்பும்‌ ஓசையை நம்பியும்‌, வண்டு 
மலரிலுள்ள மணத்தை நம்பியும்‌, யானை ஊறு 
என்னும்‌ உணர்ச்சிக்கு வசப்பட்டும்‌ உயிர்களை 
இழக்கின்றன, அற்ப வாழ்வு வாழ்கின்ற 
மனிதன்‌ ஐம்பொறிகளின்‌ மூலம்‌ வருகின்ற 
சுகத்தை நம்பி வாழ்வை முடிக்கின்றான்‌. 
இதனை மாணிக்கவாசகர்‌ “ இந்திரிய வயமயங்கி 
இறப்பதற்கே காரணமாய்‌ என்று” இயம்புகின்‌ 
மூர்‌. இந்திரிய சுகங்களில்‌ மனம்‌ மயங்கா 
வண்ணம்‌ தடுத்து நிறுத்துவது எதுவோ அது 
சாதனை எனப்படும்‌. இந்திரிய சுகங்களில்‌ 
மனம்‌ கட்டுப்படாது அதை அடக்கிப்‌ பழகு 
பவர்‌சள்‌ சாதனை செய்பவர்கள்‌ ஆகிறார்கள்‌. 
இந்திரிய சுகங்களை அனுபவிப்பதில்‌ மன 
தைத்‌ தன்போக்கில்‌ விட்டுவிட்டால்‌ அது 
வாழ்வைக்‌ குலைத்துவீடுகிறது. வாழ்வை நல்‌ 
வாழ்வாக ஆக்குவதற்குச்‌ சாதனையின்‌ மூலம்‌ 
மனதைக்‌ கட்டுப்படுத்திப்‌ பழகவேண்டும்‌, 
சாதனையை நான்கு பிரிவுகளாகப்‌ பிரிக்க 
லாம்‌. நித்தியமான ஆன்மா எது, அநித்திய 
மான பிரபஞ்சம்‌ எது என்பதை ஆராயும்‌ 
செயலை விவேகம்‌ என்கின்றோம்‌. நித்தியமான 
ஆன்மாவிடத்தில்‌ பற்றுதலையும்‌, அநித்திய 
மானபிரபஞ்சத்தினிடத்துப்‌ பற்றின்மையையும்‌ 
வளர்ப்பதை வைராக்கியம்‌ என்கின்றோம்‌. 
மனதை ஒழுக்கரெறியில்‌ வைத்திருப்பத ற்குரிய 
சமம்‌, தமம்‌, விடல்‌, சகித்தல்‌, சமாதானம்‌, 
சிரத்தை என்ற ஆறு பண்புகளை வளர்த்தல்‌ 
“சமாதி ஷட்க சம்பத்து” என்று சொல்லப்படு 
கிறது. மேலாம்‌ லட்சியத்தை அடைய வேண்டு 
மென்பதீல்‌ தீவிர நாட்டம்‌ கொண்டிருப்பதை 
முமூட்சுத்துவம்‌ என்பார்கள்‌. வீவேகம்‌, 
வைராக்கியம்‌, ஷட்குணசம்பத்து, முமுட்சுத்‌ 
துவம்‌ என்ற நான்கும்‌ நான்கு சாதனங்களாம்‌. 
நல்லது எது, கெட்டது எது என்று பகுத்து 
அறியும்‌ அறிவை விவேகம்‌ என்கீறோம்‌. பொறி 
களோடு சம்பந்தப்பட்ட அறிவு எல்லா உயிர்‌ 
களுக்கும்‌ இருக்கின்றது, அறிவு ஏற்படுவ 
தற்கு நினைவு காரணமாக இருக்கிறது. உலக 

சம்பந்தமான நினைப்பு இப்பொழுது இருப்ப 
தால்‌ உலக சம்பந்தமான அறிவு நமக்கு இருக்‌ 
கிறது, உலகத்திலுள்ள ஏதாவது ஒரு 
பொருளைப்பற்றி நினைத்தால்‌ அதைப்பற்றிய 
அறிவு உண்டாகின்றது. தூக்கத்தில்‌ நினைவு 
ஒடுங்கிப்‌ போய்வீடுகிறது. அப்பொழுது 
ஈமக்கு அறிவு இல்லை. தூங்கும்பொழுது எப்‌ 
படித்‌ தூங்குகின்றோம்‌ என்ற அறிவு நமக்கு 
இல்லை. தூக்கத்தில்‌ ஒன்றையும்‌ அறியாத 
நிலை ஈமக்கு ஏற்படுகிறது. தூக்கத்தில்‌ நினைவு 
ஒடுங்கிப்‌ போய்விடுவதால்‌ அறிவும்‌ ஒடுங்கிப்‌ 
போய்விடுகிறது. வீழித்து எழுந்ததும்‌ இன்ப 
மாக இருக்கிறேன்‌, துன்பமாக இருக்கிறேன்‌ 
என்ற அறிவு இருக்கிறது, எதைப்பற்றிய 
நினைவு உண்டாகிறதோ அதைப்பற்றிய அறிவு 
வருகிறது, நினைவுகளெல்லாம்‌ ஒடுங்கிப்‌ 
போன பிறகு ஈம்முடைய நிலை எத்தகையது 
என்பதை அறிகின்ற அறிவுதான்‌ மெய்யறிவு 
ஆகிறது. அப்பொழுது நரம்‌ ஆனந்த மயமாக 
இருக்கிறோம்‌, நினைவை யெல்லாம்‌ ஒழித்து 
வீட்டு நாம்‌ இருக்கின்ற நிலையை அறிந்து 
பார்க்கின்‌ அது ஆனந்தமயமாக இருக்கின்‌ 
றது. அந்த ஆனந்தம்தான்‌ பிரம்மம்‌. 

நாம்‌ முன்பு பெற்ற அனு பவங்களெல்லாம்‌ 
வீருத்திகள்‌ மயமாக உள்ளத்தில்‌ புதைந்து 
கிடக்கின்றன. பொறி புலன்களின்‌ மூலம்‌ புற 
உலகைப்‌ புலப்படுத்தும்பொழுது ௮வ்விருத்தி 
கள்‌ எண்ணங்களாகத்‌ தோன்றுகின்றன. 
அதைத்தான்‌ நரம்‌ *அறிவு £ என்று சொல்லு 
கின்றோம்‌. நாம்‌ ஒருவரோடு பழகிப்‌ பிறகு 
அவரைப்‌ பிரிந்துவிடுவதாக வைத்துக்கொள்‌ 
வோம்‌. நீண்ட ஈாட்களுக்குப்‌ பிறகு அவரை 
மீண்டும்‌ சந்திக்கின்றோம்‌. அப்பொழுது அவர்‌ 
யார்‌ என்பதை ஈரம்‌ அறிந்துகொள்ள முடியா 
வீட்டால்‌ அவர்‌ முன்பு நிகழ்ந்த சில நிகழ்ச்சி 
களை ஞாபகப்படுத்‌ தவார்‌. உடனே அவரை 
காம்‌ யார்‌ என்று அறிந்து கொள்கில்றோம்‌. 
எல்லாரிடமும்‌ உள்ள ஆத்ம சொரூபத்தை நாம்‌ 
காண்கின்றபொழுது அது மெய்யறிவு ஆகிறது. 
பொறி டுலன்களைக்‌ கொண்டு உலகப்‌ பொருள்‌ 
களோடு ஈரம்‌ இணக்கம்‌ வைக்கும்பொழுது 
ஒருவித அறிவு ஈமக்கு உண்டாகிறது. இந்திரி 
யங்களைக்‌ கொண்டு காம்‌ பெறுகின்ற அறிவெல்‌ 
லாம்‌ உலக சம்பந்தமான அறிவாக இருக்கின்‌ 


தர்ம சக்கரம்‌ 


றது. உலக சம்பந்தமானவைகளெல்லாம்‌ எத்‌ 
தகையவை என்பதை நாம்‌ எண்ணிப்பார்க்க 
வேண்டும்‌. அவைகள்‌ ஒரு காலத்தில்‌ இருந்து 
மற்றொரு காலத்தில்‌ இல்லாது போய்விடுகின்‌ 
றன. மேலும்‌, அவைகள்‌ இடத்தில்‌ கட்டுண்ட 
வைகளாக இருக்கின்றன. காரண, காரியத்‌ 
திற்கும்‌ அவைகள்‌ உட்பட்டவைகளாக இருக்‌ 
கின்றன. உலகப்பொருள்கள்‌ யாவும்‌ காலதேச 
வர்த்தமானம்‌ என்னும்‌ வரையறைக்கு உட்‌ 
பட்டவையாகும்‌, சரீரம்‌ உலகப்‌ பொருளோடு 
சம்பந்தப்பட்டது. ஒரு காலத்தில்‌ இருந்து 
இன்னொரு காலத்தில்‌ இல்லாது போய்வீடு 
கிறது. இடத்திலும்‌ அது கட்டுப்பட்டதாக 
இருக்கிறது. சரீரத்துக்குப்‌ பஞ்சபூதங்கள்‌ 
காரணமாக இருக்கின்றன, பஞ்சபூதங்களின்‌ 
சேர்க்கையே சரீரமாக வடிவெடுத்திருக்கிறது. 
பஞ்சபூதங்களையும்‌ அந்தந்தப்‌ பூதங்களிடம்‌ ஒப்‌ 
படைத்துவிட்டால்‌ சரீரத்தினுடைய வடிவம்‌ 
கலைந்து போய்விடும்‌, கால தேச வர்த்தமானங்‌ 
களுக்கு உட்பட்டவைகளாக இருப்பவை 
யாவும்‌ அரித்தியமானவைகள்‌. அவைகளைப்‌ 
பற்றிய பதிவுகள்‌ உள்ளத்தில்‌ இடம்பெற்‌ 
இிருக்கின்றன. அப்பதிவுகள்‌ நினைவுக்கு 
வரும்‌ பொழுது அதை அறிவு என்று சொல்‌ 
கின்றோம்‌. அந்த அறிவு அநித்தியமானதைப்‌ 
பற்றிய அறிவு ஆகும்‌. 

நித்தியமானது என்றால்‌ என்ன என்பதை 
அறிந்தகொள்ள வேண்டும்‌, எது கால தேச 
வர்த்தமரனத்தில்‌ கட்டுப்படாமல்‌ இருக்கி 
றதோ அது நித்தியமானது. அதைப்பற்றிய 
சிந்தனை நித்தியத்தைப்பற்றிய அறிவை நமக்கு 
உண்டாக்குகிறது, அநித்தியத்தைப்‌ பற்றிய 
சிந்தனை அநித்தியத்தைப்‌ பற்றிய அறிவை 
வளர்க்கிறது. நித்தியப்‌ பொருளைப்‌ பற்றிய 
சிந்தனை ஈம்‌ உள்ளத்தில்‌ இடம்‌ பெறவேண்டும்‌. 
முன்பு ஒன்று இல்லாதது ...தோற்றத்துக்கு 
வரமுடியாது. முன்பு ஏதாவது ஒரு நிலையில்‌ 
இருந்த பொருள்தான்‌ தோற்றத்துக்கு வரமுடி 
யும்‌. காம்‌ ஸ்தூல சரீரம்‌ எடுப்பதற்கு முன்பு 
எப்படி இருந்தோம்‌ என்பதைச்‌ சொல்ல முடி 
யாது, ஆனால்‌, ஸ்தூல சரீரம்‌ எடுப்பதற்கு 
முன்பு இருக்திருச்கவேண்டும்‌, அப்படி இரும்‌ 
திருந்தால்தான்‌ ஸ்தூல சரீரத்துடன்‌ இப்‌ 
பொழுது ஈம்மை வீளக்கமுடியும்‌, விதையினுள்‌ 


நான்கு சாதனங்கள்‌ 


விருக்ஷம்‌ மறைந்திருக்கிறது. விதையினுள்‌ 
எது சூக்ஷ்மமாக இருக்கிநதோ அதுதான்‌ மர 
மாகத்‌ தோன்றி வருகிறது, விதையினுள்‌ 
சூட்சும வடிவத்தில்‌ இருக்கின்ற மரத்தை நாம்‌ 
காணமுடிவதில்லை, தோற்றத்திற்கு வரும்‌ 
பொழுதுதான்‌ விதையினுள்‌ இருந்த மரம்‌ எத்‌ 
தகையது என்பதை அறிந்துகொள்ள முடியும்‌. 
ஆலமரம்‌ எப்படி இருக்கும்‌ என்பதை ஆலம்‌ 
விதையைப்‌ பார்த்துச்‌ சொல்ல முடியாது. 
மாமரம்‌ எப்படி இருக்கும்‌ என்பதை மாங்‌ 
கொட்டையைப்‌ பார்த்துச்‌ சொல்ல முடியாது. 
விதை வடிவங்களில்‌ அவற்றைப்‌ பார்க்கும்‌ 
பொழுது மாங்கொட்டை பெரியதாகவும்‌, ஆலம்‌ 
விதை சிறியதாகவும்‌ காட்சி கொடுக்கின்றன. 
மரமாகும்‌ பொழுது சிறிய ஆலம்‌ விதையி 
லிருந்து எவ்வளவு பெரிய ஆலமரம்‌ உருவா 
கிறது என்பதைக்‌ காணமுடிகிறது. அவ்வளவு 
பெரிய ஆலமரம்‌ எவ்வளவு சிறிய விதைக்குள்‌ 
அடங்கியிருந்தது என்பது ஆச்சரியமாக இருக்‌ 
கிறது. மாங்கொட்டையையும்‌, ஆலம்‌ விதை 
யையும்‌ ஒரு சிறு குழந்தையிடம்‌ தந்து இவற்‌ 
றுள்‌ எதிலிருந்து வரும்‌ மரம்‌ பெரியதாக இ ரக்‌ 
கும்‌ என்று கேட்டால்‌ மாங்கொட்டையிலிருந்து 
வரும்‌ மரம்தான்‌ பெரியதாக இருக்கும்‌ என்று 
அவ்வறியாக்‌ குழந்தை சொல்லும்‌. மாங்‌ 
கொட்டை பெரியதாக இருப்பதால்‌ அதிலிருந்து 
வரும்‌ மரம்‌ பெரியதாகத்தான்‌ இருக்கும்‌ என்று 
காரணமும்‌ கற்பிக்கும்‌, தோன்றா நிலையில்‌ ஒரு 
பொருள்‌ இருக்கும்பொழுது அதைப்‌ பற்றிய 
அறிவு நமக்கு இல்லை. ஆனால்‌, தோன்றா நிலை 
யில்‌ இல்லாதது ஒன்று தோற்றத்துக்கு வர 
முடியாது, எது தோன்றா நிலையில்‌ இருந்ததோ 
அதுதான்‌ தோற்றத்துக்கு வரமுடியும்‌. தோற்‌ 
த்துக்கு வராத பகுதி நமக்கு விளங்காததாக 
வும்‌ தோற்றத்துக்கு வந்துள்ள பகுதி ஓரளவு 
விளங்குவதாகவும்‌ நமக்குத்‌ தென்படுகின்றன, 
தோற்றத்துக்கு வந்துள்ள பகுதியை மட்டும்‌ 
நாம்‌ வைத்துக்கொண்டு அதை நித்தியமானது 
என்று சொல்ல முடியாது. தோற்றத்துக்கு 
வந்துள்ளது, வராதது ஆகிய இரண்டுக்கும்‌ 
எது அடிப்படையாக இருக்கின்றதோ அது 
நித்தியப்‌ பொருளாகிறது. அதற்கு என்றைக்‌ 
கும்‌ அழிவு இல்லை. தோற்றத்துக்கு வந்துள்ள 
அதன்‌ பகுதி மறைந்து போவதை முன்னிட்டு 

அப்பொருளுக்கே அழிவு வந்து விடுவதில்லை, 
ஒரு பொருள்‌ தோற்றத்துக்கு வருவதும்‌, 
தோன்‌ றிய நிலையில்‌ இருந்து தோன்றாநிலைக்குப்‌ 
போவதும்‌ பிரபஞ்சத்தில்‌ நிகழ்ந்து கொண்டே 
இருக்கின்றன, இப்படி மாறி அமைகின்ற 
நிலையிலிருக்கும்‌ பொருளுக்கு அடிப்படையாக 
அதற்கு மாறாதநிலை ஒன்று உண்டு. அம்மாறாத 
நிலைதான்‌ அதன்‌ நித்தியத்துவம்‌ ஆகிறது, 
தோற்றத்துக்கு வருவதும்‌, மறைவதும்‌ அகித்‌ 
தியமாகும்‌, மாறாது இருக்கின்றபொருள்‌ நித்திய 
மாகும்‌. நித்தியப்‌ பொருளைப்‌ பற்றிய அறிவு 
மெய்யறிவு ஆகும்‌. 

விவேகத்தை வளர்ப்பது நாம்‌ செய்யும்‌ 
சாதனையாகும்‌, நாம்‌ எதைச்‌ சிந்திக்கின்‌ 
ரோமோ அது *நினைப்பு' ஆகிறது. நித்தியப்‌ 
பொருளைப்‌ பற்றிய சிந்தனை உள்ளத்தில்‌ 
நித்தியத்தைப்‌ பற்றிய நினைவை உண்டாக்கு 
கிறது. நம்முடைய தோற்றத்துக்கு எல்லாம்‌ 
மூலமாக மாறாது எதுஇருக்கிறது என்பதை 
எண்ணிப்‌ பார்ப்பது நித்தியத்தைப்‌ பற்றிய 
எண்ணத்தை வளர்க்கிறது, அந்த எண்ணம்‌ 
வளர்ந்துவந்தால்‌ நாம்‌ விவேகிகள்‌ ஆகின்றோம்‌. 

நித்தியப்‌ பொருளிடத்தில்‌ பற்றுதலையும்‌, 
அநித்தியப்பொருளிடத்தில்‌ பற்றின்மையையும்‌ 
வைராக்கியம்‌ என்று சொன்னேம்‌. விவேகம்‌ 
வராதவனுக்கு வைராக்கியம்‌ உண்டாவதில்லை. 
நித்தியப்‌ பொருள்‌ எது என்பதைப்‌ பற்றிய 
தெளிவு மனதில்‌ உண்டாகின்ற பொழுதுதான்‌ 
அநித்தியப்‌ பொருளிடத்தில்‌ உள்ள பற்றுதல்‌ 
குறையும்‌. நித்தியப்‌ பொருளைப்‌ பற்றிய 
தெளிவு மனதில்‌ இல்லாதவிடத்து அரித்தியப்‌ 
பொருளைப்‌ பற்றிய பற்றுதல்‌ குறையாது, 
ஸ்ரீ ராமகிருஷ்ணர்‌ “கற்கண்டு கட்டியைச்‌ 
சுவைத்தவனுக்குக்‌ கருப்பட்டி கட்டி சுவைக்‌ 
காது ” என்று சொல்லுவார்‌. அது போன்று 
நித்தியத்தைப்‌ பற்றிய மேலாம்‌ எண்ணம்‌ மன 
தில்‌ இடம்‌ பெறுகிற பொழுது கீழான ௮கித்‌ 
தியப்‌ பொருள்களைப்‌ பற்றிய எண்ணம்‌ தானா 
கவே அடிபட்டுப்‌ போகிறது. மேலாம்‌ 
பொருள்களிடத்து மனதைச்‌ செலுத்துகின்ற 
விவேகிதான்‌ வைராக்கிய புருஷனாக இருக்க 
முடியும்‌, 

இவ்வுலகப்‌ பற்றுதலையும்‌, சொர்க்காதியி 
லுள்ள பற்றுதலையும்‌ ஒழித்திருப்பது வைராக்‌ 

கியம்‌ஆகும்‌. இந்திரீயங்களுக்குச்‌ சுகம்‌ தருகீன்ற 
வைகள்‌ இவ்வுலகததில்‌ அமைந்திருக்‌ கின்றன, 
மரணத்திற்குப்‌ பிறகு சொர்க்கம்‌ சென்று அங்கு 
வேண்டிய அளவு சுகம்‌ அனுபவிக்கலாம்‌ 
என்று நாம்‌ கற்பனை செய்து கொண்டிருக்‌ 
கின்னேம்‌. சொர்க்கத்தில்‌ துன்பத்திற்கு 
இடமே இல்லை; அங்குவேண்டும்‌ வசதிகள்‌ எல்‌ 
லாம்‌ அமைந்து இருக்கின்றன என்று கற்பனை 
செய்து கொண்டிருக்கின்றோம்‌. இவ்வுலகத்தில்‌ 
காம்‌ சுகத்தைத்‌ தேடி அலைகிறோம்‌. சொர்க்‌ 
கத்தில்‌ நாம்‌ தேடாமலே சுகம்‌ கிடைக்கிற 
தென்று எண்ணிக்கொண்டு இருக்கின்றோம்‌. 
வெப்ப காலத்திலுள்ள வெப்பத்தைப்‌ போக்கு 
வதற்கும்‌, குளிர்காலத்தில்‌ உள்ள குளிரைப்‌ 
போக்குவதற்கும்‌ சமசீதோஷ்ண அறையைக்‌ 
கட்டூகின்றோம்‌. சோர்க்கத்தில்‌ அத்தகைய 
நிலை ஈம்முடைய முயற்சியிலலாமலேயே நடை 
பெறுகிறது என்று எண்ணுகின்றேம்‌. காம்‌ 
தேடும்‌ வசதிகள்‌ நமக்குச்‌ சுக ஜீவனமாக வாழ்‌ 
வதற்தப்‌ பயன்படுகின்றன. நடந்து செல்லும்‌ 
பிரயாணத்தை வான ஊர்தியில்‌ சென்றால்‌ 
விரைவில சிரமம்‌ இல்லாதுமுடிக்கலாம்‌. ஆனால்‌ 
பூலோகத்தில்‌ வான ஊர்தியில செல்வதற்கு 
வான ஊர்தி நிலையத்திற்து நாம்‌ போயாக 
வேண்டும்‌. சொர்க்கத்தலோ நாம்‌ இருக்கும்‌ 
இடத்திற்கே வானஊர்தி வந்துவிடும்‌. நாம்‌ 
இருக்கம்‌ இடத்திலேயே எல்லா வ௪.திகஷம்‌ 
அமைந்திருப்பதுதான்‌ சொர்க்கம்‌ என்று எண்‌ 
ரிக்‌ கொண்டு இநக்கின்றோம்‌. பூலோகத்தில்‌ 
கேடிப்பெறுகின்ற சுகம்‌ சொர்க்கத்தில்‌ தேடா 
மலேயே கிடைத்துவிடுகிறது என்று கற்பனை 
செய்கில்றோம்‌. இத்தகைய போகத்திலுள்ள 
பற்றுதல்களை எல்லாம்‌ விட்டுப்பழகவேண்டும்‌. 
இந்திரியங்கள்‌ மூலம்‌ வரும்‌ சுகம்‌ அனைத்திற்‌ 
கும்‌ துன்பம்‌ என்ற வீலை கொடுத்தாக வேண்‌ 
டும்‌, அநித்தியப்‌ பொருல்களிடம்‌ இருந்து 
வரும்‌ சகம்‌ அனைத்தும்‌ ௮கித்தியமாகத்தான்‌ 
இருக்கமடியும்‌. பொருள்‌ படைத்தவர்கள்‌ 
வானஊர்தியில்‌ சென்று இன்பமடையலாம்‌ 
என்று நினைக்கின்றனர்‌. வானஊர்தி அகித்தி 
யப்‌ பொருளாகையால்‌ அதிலிருந்து நிரந்தர 
மான சுகத்தைப்‌ பெறமுடியாது. பூமியில்‌ 
காரிலும்‌, வானத்தில்‌ வான ஊர்தி 
யிலும்‌ செல்வது சுகம்‌ என்றும்‌, ஈடர்துபோவது 


தர்ம சக்கரம்‌ 


துன்பம்‌ என்றும்‌ எண்ணிக்கொண்டு இருக்‌ 
கின்றோம்‌. ஆனால்‌ நடப்பதில்‌ இருக்கின்ற 
சுகம்‌ நமக்குத்‌ தெரிவதில்லை, வெயிலில்‌ 
சென்றால்தான்‌ நிழலின்‌ அருமை தெரியும்‌. 
வெயிலில்‌ கஷ்டப்படுகிறபொழுது நிழலின்‌ 
சுகம்‌ ஈமக்கு விளங்குகிறது. நோயில்‌ கஷ்டப்‌ 
படுகிறபொழுதுதான்‌ ஆரோக்கியத்தினுடைய 
சுகம்‌ தெரியும்‌. நடந்து செல்கிறபொழுது 
உடல்‌ உறுதி அடைகிறது. காரிலோ, 
வான ஊர்தியிலோ செல்லும்பொழுது உடல்‌ 
உறுதி அடைவதில்லை. நடப்பதனால்‌ உடல்‌ 
உறுதியாகின்ற சுகம்‌ நமக்குக்‌ கிட்டுகின்றது. 
உடல்‌ உறுதி அடைகின்றபொழுது உடலுக்கு 
வரும்‌ நோயை எதிர்க்கின்ற ஆற்றல்‌ அதற்கு 
உண்டாகிறது. *கோய்க்கு இடங்‌ கொடேல்‌” 
என்பது கோட்பாடு, நாள்தோறும்‌ சிறிது 
நேரமாவது உடல்‌ உழைப்புச்‌ செய்து உடலி 
லுள்ள கெட்ட நீரை வியர்வையாக வெளி 
யேற்றவேண்டும்‌. அப்படிச்‌ செய்கின்றவர்‌ 
களுடைய உடல்‌ ஆரோக்கியமாக இருக்கிறது. 
நோயின்றி வாழுதல்‌ என்ற சுகத்தை அவர்கள்‌ 
பெறுகிறார்கள்‌, கடையில்‌ ஆசனம்‌ போட்டு 
அதில்‌ அமர்ந்து உடலை அசையாது வைத்தி 
ருப்பவன்‌ சுகமாக இருக்கிறான்‌ என்று எண்‌ 
ணிக்கொண்டு இருக்கின்றோம்‌. வெயிலில்‌ 
நின்றுகொண்டு கோடரிகொண்டு விறகு 
உடைக்கின்ற ஆள்‌ கஷ்டப்படுகிறான்‌ என்று 
சொல்கின்றோம்‌. கடையில்‌ அமர்ந்திருக்‌ 
கின்ற ஆளினுடைய உடல்‌ நோய்க்கு ஆளா 
கிறது. விறகு உடைக்கின்றவனுடைய உடல்‌ 
உறுதி வாய்ந்ததாகவும்‌, ஆரோக்கியம்‌ உடைய 
தாகவும்‌ இருக்கிறது. உடல்‌ உழைப்புச்‌ செய்‌ 
யாது உண்டியைப்‌ பெருக்கி வருகிறவர்களுக்‌ 
குச்சர்க்கரை வியாதி வருகிறது. நன்றாக உடல்‌ 
உழைப்புச்‌ செய்கின்றவனுக்கு உணவுஜீரணம்‌ 
ஆகி உடலிலுள்ள கெட்ட நீரும்‌ வெளியாகி 
வீடுகிறது. எனவே அவன்‌ உடல்‌ சர்க்கரை 
வியாதிக்கு ஆளாவதில்லை. உடல்‌ உழைப்புச்‌ 
செய்கின்றவர்கள்‌ நோயற்ற வாழ்வு என்னும்‌ 
சுகம்‌ பெறுகிறார்கள்‌. வாழ்வைக்‌ குலத்துப்‌ 
பெறுகின்ற சுகம்‌ நமக்குச்‌ சுகமாகத்‌ தோன்று 
கிறது. நெறியான வாழ்வு வாழ்ந்து ௮வ்வாழ்‌ 
வின்‌ மூலம்‌ வருகின்ற சுகம்‌ நிரந்தரமானது 
என்பது ஈமக்கு விளங்குவதில்லை. 


நான்கு சாதனங்கள்‌ 


நித்தியமான பொருளைப்பற்றி எண்ணுபவர்‌ 
கள்‌ நித்திய சுகத்தை அடைகிறார்கள்‌. நித்தியப்‌ 
பொருளைநாடி இருந்த பக்தர்கள்‌ அழியாப்டெரு 
நிலையை அடைந்தார்கள்‌. பிரகலாதன்‌, மார்க்‌ 
கண்டேயன்‌ போன்‌ ற பக்தர்கள்‌ சதா நித்தியப்‌ 
பொருளைப்பற்றிய சிந்தனையிலேயே மூழ்கி 
யிருந்தாகள்‌. இரணியகசிபு பிரகலாதனுக்குக்‌ 
கொடிய துன்பங்களை விளைவித்தான்‌, அக்‌ 
கஷ்டங்கள்‌ நம்‌ போன்றவர்களுக்குத்‌ துன்பத்‌ 
தைத்‌ தருவனவாஃக இருக்கின்றன. ஆனால்‌, 
பிரகலாதன்‌ தன்‌ உள்ளத்தை யாண்டும்‌ கடவு 
ளிடத்திலேயே கொடுத்து அக்கஷ்டங்களைப்‌ 
பற்றிச்‌ சிந்தியாதிருந்தான்‌. இரணியகசிபு 
அவனைக்‌ கொல்வதற்கு விஷத்தைக்‌ கொடுத்‌ 
தான்‌. பிரகலாதன்‌ அதை ஈசுவரப்‌ பிரசாதமாக 
அருந்தினான்‌. அவனை எந்த நி௫யில்‌ வைத்த 
பொழுதிலும்‌ ஈசுவரச்‌ சிந்தனை யி?2லயே ௮வன்‌ 
முழ்கி இருந்ததால்‌ மகிழ்வுற்று இருந்தான்‌. 
தெய்வக்காட்சி பெற்ற பிரகலாதன்‌ தனக்குத்‌ 
தன்பம்‌ செய்தவர்களும்‌ இன்புற்றிருக்க 
வேண்டூமென்று தெய்வத்திடம்‌ வரம்‌ கேட்கின்‌ 
ஜுன்‌. ஈமக்குத்‌ துன்பம்‌ வருகிநபொழுது கட 
வுள்‌ சிந்தனை வலுககிறது. பிரகலாதனுக்கு 
இரணியகசிபு துன்பத்தைக்கொடுக்க அவனுக்‌ 
குத்‌ தெய்வபக்தி வளர்ந்தகொண்டே வந்தது. 
பிரகலாதனிடம்‌ பக்தி வளர்வதற்கு இரணிய 
கசிபு ஒரு விதத்தில்‌ காரணமாக இருந்தான்‌ 
என்று சொல்லலாம்‌. 

இராமன்‌ வனம்‌ செல்லுதற்குக்‌ கைகேயி 
காரணமாக இருந்தாள்‌. மந்தரையைத்தவிர 
அயோத்தியில்‌ வாழ்ந்த மக்சள்‌ அனைவரும்‌ 
கைகேயியைத்‌ திட்டினார்கள்‌. இராமன்‌ காட்டுக்‌ 
குப்போவதற்குக்‌ காரணமாக இருந்த கொடிய 
பாதகியாகக்‌ கைகேயியை அயோத்தி மக்கள்‌ 
கருதினார்கள்‌. ஆனால்‌, ஆரணியத்தில்‌ வாழ்ந்‌ 
திருந்த ரிஷிகள்‌ கைகேயியைப்போற்றினர்கள்‌. 
கைகேயியினுடைய அனுக்கிரகத்தினால்தான்‌ 
இராமனைச்சந்திக்கும்‌ வாய்ப்பு தங்களுக்குக்‌ 
கிடைத்ததாக ரிஷிகள்‌ கருதிஞர்கள்‌, இரா 
மனும்‌, ரிஷிகளோடு வாழ்ந்கிருப்பதற்குப்‌ பெரு 
மகிழ்ச்சி அடைந்தான்‌. அயோத்தியில்‌ நல்ல 
வர்கள்‌, கெட்டவர்களாகிய இருதரத்தார்களுக்‌ 
கிடையில்‌ வாழ்வதைக்காட்டிலும்‌ சான்றோர்‌ 
களுக்கிடையில்‌ வாழ்கின்ற வாய்ப்பு மேலான 

தல்லவா! அத்தகைய மேலான வாய்ப்பை 
இராமனுக்குக்‌ கைகேயி நல்கிமதால்‌ இராம 
னுக்கும்‌, ரிஷிகளுக்கும்‌ கைகேயி நலம்‌ பண்ணி 
வைத்தவள்‌ ஆகின்றாள்‌. பரதன்‌ பண்பில்‌ இரா 
மனுக்குக்‌ குறைந்தவனல்லன்‌. பரதனுக்குக்‌ 
கைகேயி முடிசூட்டி வைத்தது அயோத்திக்கு 
நலம்‌ செய்து வைத்தது ஆகிறது. ஆகவே, 
யாருக்கும்‌ தெரியாத பாங்கில்‌ கைகேயினுடைய 
செயல்‌ நலம்‌ செய்வதாக அமைகிறது, இவ்‌ 
வுலகில்‌ நிகழ்கின்ற ஒவ்வொருசெயலிலும்‌ நலம்‌, 
கேடு ஆகிய இரண்டும்‌ கலந்தே இருக்கும்‌. 
ஆகவே உலகத்திலுள்ள எதனிடத்தும்‌ பற்று 
தல்‌ வைக்காது இருந்து பழகுவது வைராக்‌ 
கியம்‌ எனப்படும்‌. 

இவ்வுலக இன்பமாக இருந்தாலும்‌ சரி, 
சொர்க்காதி இன்பங்களாக இருந்தாலும்‌ சரி 
அவைகளிடத்து காட்டம்‌ கொள்ளாது இருக்க 
வேண்டும்‌. நித்தியப்‌ பொருளாகிய தெய்வத்‌ 
திடம்‌ நாட்டம்‌ கொண்டிருக்கவேண்டும்‌. இரா 
மன்‌ அயோத்தியை வீட்டுக்‌ காட்டுக்குப்‌ போன 
பொழுது மகிழ்ச்சி அடைந்தான்‌. அயோத்தி 
ஆட்சியில்‌ இராமனுக்குப்‌ பற்று இல்லை. ரிஷி 
களுடைய வாழ்வு மேலாம்‌ வாழ்வு என்பதை 
இராமன்‌ நன்கு அறிந்திருந்தான்‌. எனவே 
தான்‌ காட்டுக்குப்‌ போவதற்கு இராமன்‌ எவ்‌ 
வித ஆட்சேபனையும்‌ செய்யாது மகிழ்ச்சியுடன்‌ 
கிளம்பினான்‌. பொதுவாகக்‌ காடு என்று 
சொன்னவுடன்‌ காட்டில்‌ உள்ள புலி, கரடி 
போன்ற துஷ்டமிருகங்களைப்‌ பற்றிய ஞாபகம்‌ 
கான்‌ நமக்கு வரும்‌. காட்டுக்குப்‌ போனால்‌ 
உணவுக்கு என்ன செய்வதென்று ஈரம்‌ நினைப்‌ 
போம. துஷ்டமிருகங்களுக்கிடையில்‌ நாம்‌ 
எப்படி வாழமுடியும்‌ என்ற எண்ணம்தான்‌ நம்‌ 
உள்ளத்தில்‌ எழும்‌. அத்தகைய எண்ணங்கள்‌ 
காட்டில்‌ வாழ்வு கஷ்டம்‌ என்பதை நமக்கு 
அறிவுறுத்திக்கொண்டு இருக்கும்‌, காடு என்று 
சொன்னவுடன்‌ இராமனுக்கு ரிஷிகளுடைய 
சிந்தனையும்‌, தவத்தைப்‌ பற்றிய சிந்தனை யும்‌ 
ஏற்பட்டன. அவனுடைய உள்ளத்தில்‌ கொடிய 
வீலங்குகளைப்‌ பற்றிய எண்ணமே எழவில்லை. 
ரிஷிகளைப்பற்றிய சிந்தனையே இராமனுடைய 
உள்ளத்தில்‌ எழுந்தது. விவேகம்‌ படைத்த 
வர்கள்‌ நிலையானதைப்‌ பற்றி எண்ணுகின்றார்‌ 
கள்‌. நலத்தைப்‌ பற்றிய தெளிவு அவர்‌ 

களுக்கு உண்டாகிறது. பிறருக்கு ஈலம்செய்யக்‌ 
கருதும்‌ பொழுது நலம்‌ நமக்கு தானாகவே வந்‌ 
தமைகிறது. உலகப்பொருள்கள்‌ சுகம்‌ தருப 
வைகள்‌ அல்ல என்ற எண்ணம்‌ உறுதீயாகமன 
தில்‌ ஏற்படுகின்ற பொழுதுதான்‌ அகித்தியப்‌ 
பொருள்களிடத்தில்‌ உள்ள பற்றுதல்‌ நீங்கு 
கிறது. நித்தியப்‌ பொருளைப்பற்றிய நினைப்பு 
வளர்ந்து நித்தியத்தைப்‌ பற்றிய அறிவும்‌ ஓங்கு 
தல்‌ வேண்டும்‌. நித்தியப்‌ பொருளிடத்து 
நம்பிக்கையும்‌ நித்தியப்பொருள்‌ உண்டு என்ப 
தில்‌ தெளிவும்‌ ஏற்படுகிறபொழுது நித்தியப்‌ 
பொருளிடத்தில்‌ உள்ள பற்றுதல்‌ ஓங்குகிறது. 
அப்பொழுது உலகப்பற்று குறைகிறது. நித்தி 
யப்‌ பொருளிடத்துப்‌ பற்றுதலையும்‌ உலகப்‌ 
பொருளிடத்தில்‌ பற்றின்மையையும்‌ உண்‌ 
டாக்குவதைத்தான்‌ வைராக்கியம்‌ என்று 
சொல்லுகின்றோம்‌. நித்தியப்‌ பொருளிடத்தில்‌ 
ஏற்பட்ட பற்றுதலை வளர்ப்பதற்கு மனதின்‌ 
கண்‌ சில பண்புகளை வளர்க்க வேண்டும்‌. 

ஷட்குணா சம்பத்து என்று சொல்லப்படும்‌ 
சமம்‌, தமம்‌, விடல்‌, சகித்தல்‌, சமாதானம்‌, 
சிரத்தை என்னும்‌ பண்புகளில்‌ மனம்‌ ஊறி 
வளர வேண்டும்‌. அந்தக்கரணங்களை அடக்கு 
வதற்குச்‌ சமம்‌ என்று பெயர்‌. 

“ அந்தக்‌ கரணம்‌ அடங்கத்‌ துறப்பதுவே 

எந்தத்‌ துறவினும்‌நன்று எந்தாய்‌ பராபரமே" 

என்று தாயுமானவர்‌ பகர்ந்துள்ளார்‌. ௮ந்தக்‌ 
கரணத்‌ துறவே மேலாம்‌ துறவு ஆகிறது, 
புறப்‌ பற்று, அகப்‌ பற்று என்ற இரண்டு 
பற்றுக்கள்‌ இருக்கின்றன, மனது புறத்தி 
லுள்ள பொருள்களை வீட்டுப்‌ பிரிந்திருப்பது 
அவ்வளவு எளிதன்று, அப்படி அதைப்‌ புறத்தி 
லுள்ள பொருள்களிலிருந்து விலக்கி எடுத்‌ 
தாலும்‌ அகத்தில்‌ ஏற்பட்ட பதிவுகளிலிருந்து 
மனதை வீலக்கி எடுப்பது கஷ்டம்‌. மனதி 
லுள்ள வாசனைகள்‌ மனதை அலக்கழித்துக்‌ 
கொண்டு இருக்கின்றன. அவ்வாசனைகளி 
விருந்து மனதை விடுவிப்பது கஷ்டம்‌, 
ஆனால்‌ இடைவிடாத, தீவிரமான, உற்சா 
கத்தோடு கூடிய உறுதியான அப்பியாசம்‌ 
மனதை வாசனைகளிலிருந்து விலக்கி எடுக்‌ 
கிறது. அப்பியாசத்தால்‌ ௮து சாத்தியம்‌ என்‌ 
பதைக்‌ கண்ணன்‌ கூறியுள்ளார்‌. வாலாயமர்க 
அப்பியாசம்‌ பழகி வருவது அந்தக்கரண அடக்‌ 


. தர்ம சக்கரம்‌ 


கத்துக்குத்‌ துணையாகிறது. காம்செய்த வினை 
களின்‌ விளைவு வாசனைகளாக உள்ளத்தில்‌ 
இடம்‌ பெற்றிருக்கின்றன. ஈல்ல செயல்களின்‌ 
வீளைவுகள்‌ நல்ல வாசனையாகவும்‌, கெட்ட 
செயல்களின்‌ விளைவுகள்‌ கெட்ட வாசனை 
யாகவும்‌ உள்ளத்தில்‌ இடம்பெற்றிருக்கின்றன., 
கெட்ட வாசனைகளை நல்ல வாசனைகளைக்‌ 
கொண்டு ஒழித்தாகவேண்டும்‌. உள்ளத்தில்‌ 
பாழ்த்த கநமங்களின்‌ போராட்டம்‌ ஓயும்‌ 
பொழுதுதான்‌ ஆங்குச்‌ சமநிலை ஏற்படுகிறது. 
கெட்ட வாசனைகளை ஈல்ல வாசனை களின்‌ மூலம்‌ 
ஒழித்துத்தள்ளவேண்டும்‌. காலில்‌ முள்தைத்து 
விட்டால்‌ காலில்‌ தைத்த முள்ளை எடுப்பதற்கு 
மற்றொரு முள்‌ளைப்‌ பயன்படுத்துகிறோம்‌. காலி 
லுள்ள முள்ளை எடுத்தான பிறகு முள்ளை எடுப்‌ 
பதற்குப்‌ பயன்‌ பட்ட மற்றொரு முள்ளையும்‌ வீசி 
எறிந்து விடுகிறோம்‌. அதுபோன்று கெட்ட 
கர்மங்களின்‌ வாசனையை ஒழிப்பதற்குச்‌ சத்கரு 
மங்கள்‌ செய்தாகவேண்டும்‌. சத்கருமங்களி 
னுடைய பலனையும்‌ கடைசியில்‌ விட்டொழிக்க 
வேண்டும்‌. அப்பொழுதுதான்‌ அந்தக்கரண 
அடக்கம்‌ பூர்த்தியாகிறது. உலகப்பற்றை 
வளர்ப்பது தீவினையாகிறது. உலகத்திலுள்ள 
பொருள்களின்மீது மனது ஓடிக்கொண்டிருக்கு 
மானால்‌ ௮து தீய வாசனையுடையது என்பதா 
கிறது. தீயவாசனை உள்ளத்தில்‌ செயல்படும்‌ 
பொழுது மனம்‌ உலகப்பொருள்களை நாடி ஓடு 
கிறது, தீய வாசனையின்‌ வேகத்தை அடக்கி 
யாகவேண்டும்‌, வீவேகத்தைக்‌ கொண்டு தீய 
வாசனை தலையெடுக்கும்பொழுது அதை அடக்க 
முயலவேண்டும்‌, தீய வாசனை உண்டாகும்‌ 
பொழுது மனதில்‌ உண்டாகும்‌ உணர்ச்சியைக்‌ 
கட்டுப்படுத்தி அவ்வுணர்ச்சியைத்தெய்வத்தின்‌ 
மீது திருப்பும்போது அது நல்ல வாசனையாக 
வடிவெடுக்கிறது. உலகப்‌ பொருளின்மீதுள்ள 
காமத்தைத்‌ தெய்வத்தின்மீதுள்ள காமமாக 
மாற்றி ௮மைக்க வேண்டும்‌. உலகப்பொருள்‌ 
களின்மீது ஏற்படும்‌ கோபத்தைத்தெய்வத்தின்‌ 
மீது திருப்பவேண்டும்‌. இங்ஙனம்‌ உலகப்‌ 
பொருள்களின்மீது உண்டாகும்‌ உணர்ச்சி 
கனைத்தெய்வத்தின்மீது உண்டாகும்‌ உணர்ச்சி 
களாக மாற்றி அமைத்தால்‌ தீய வாசனையின்‌ 
வேகம்‌ குறைகிறது. சாதகர்கள்‌ இங்ஙனம்‌ 
சாதனை பழக வேண்டும்‌. (தொடரும்‌) 


அனுமன்‌ கண்ட சீதை 


(திரு. K. ராமமூர்த்தி M. Com. ) 


v1. கற்பினுக்கு அணி 

* கள்ளிருக்கும்‌ மலர்க்கூந்தல்‌. ஜானகியை :? 
மனச்சிறையில்‌ அடைத்த இராவணன்‌ இரவும்‌ 
பகலும்‌ அவள்‌ நினைவாகவே இருந்தான்‌. 
அசோகவனத்தில்‌ அனுமன்‌ புகுந்த அதே 
நேரத்தில்‌ அரண்மனையில்‌ துயில்கொண்டிருந்த 
இராவணன்‌ சீதையின்‌ நினைவால்‌ படுக்கையி 
னின்றும்‌ எழுந்தான்‌ ; உடனே அசோகவனம்‌ 
கோக்கிப்‌ புறப்பட முற்படுகின்றான்‌. இராவ 
ணேசுவரன்‌ விருப்பம்‌ அரண்மனை முழுவதும்‌ 
தெரிவிக்கப்படுகின்றது. மாதர்குல வளக்‌ 
கிளைப்‌ பார்க்கப்போகின்றான்‌ மன்னன்‌ என்ப 
தால்‌ அதற்கேற்ற பரிவாரங்கள்‌ தயாராயீன. 
இராவணன்‌ அசோகவனத்திற்குப்‌ பவனி 
வந்ததைப்‌ பத்தொன்பது பாடல்களில்‌ கம்பன்‌ 
சிறப்பித்துக்‌ கூறுகின்றான்‌. எப்படிப்பட்ட 
இராவணனைச்‌ சீதை குரும்பாகக்‌ கருதினாள்‌ 
என்பதை நம்‌ மனத்தில்‌ பதியவைக்கவே 
கம்பன்‌ இவ்வளவு வர்ணிக்கின்றான்‌. 
1. இரவும்‌ பகலாயிற்று : 

மலைக்குன்றுகளெல்லாம்‌ ஒன்றாகத்‌ திரண்‌ 
டனபோன்றமைந்த இருபது தோள்கள்‌, இலங்‌ 
கேசுவரனின்‌ இருபது காதுகளிலும்‌ அணியப்‌ 
பட்டிருந்த வைர, ரத்தினங்களால்‌ இழைத்துச்‌ 
செய்யப்பட்ட சுறுமீன்‌ வடிவத்தில்‌ அமைந்த 
மகர குண்டலங்கள்‌ அவன்‌ தோள்களின்‌ மேல்‌ 
படிந்து ஒளி வீசின. கருங்கடலிலிருந்து ஒரே 
சமயம்‌ பத்துக்‌ கதிரவன்கள்‌ தோன்றியது 
போன்று கருமையான இராவணன்‌ தலைகளை 
அலங்கரித்தன மணிமகுடங்கள்‌, இவற்றின்‌ 
ஒளியால்‌ அந்த இரவும்‌ பகற்பொழுது போலா 
யிற்று. 

அவனுடைய உடைவாளைக்‌ கையிலேந்திப்‌ 
- பின்‌ வந்தாள்‌ தேவலோகத்துப்‌ பேரழகி... ஊர்‌ 
வசி; விரும்பும்‌ சமயம்‌ வெற்றிலை மடித்தக்‌ 
கொடுக்கத்‌ தயாராக அருகில்‌ வருகின்றாள்‌ 
மேனகை ; அசோகவனத்தில்‌ நுழைந்தவுடன்‌ 
அவன்‌ கழற்றிய செருப்புகளைத்‌ தன்‌ கைகளில்‌ 
தாங்கி வந்தாள்‌ திலோத்தமை. அவன்‌ பூசி 
யிருந்த வாசனைத்‌ திரவியங்களின்‌ நாற்றம்‌ 
திசை யானைகளின்‌ மூக்குகளைத்‌ துளைத்தது. 


53 


ஈறுமணம்‌ கமழும்‌ கெய்‌ வீளக்குகளை ஏந்திய 
வண்ணம்‌ எட்டு வரிசைகளில்‌ இராவணன்‌ 
அருகில்‌ சென்றனர்‌ தேவமாதர்கள்‌. அவர்கள்‌ 
காலில்‌ அணிந்திருந்த சிலம்புகளும்‌, இடை 
யில்‌ அணிந்திருந்த மேகலைகளும்‌ இன்னிசை 
எழுப்பின. அவர்கள்‌ மேனியை அழகுசெய்த 
அணிகலன்கள்‌ மின்னொளி வீசின. பால்‌ 
போலும்‌ வெண்ணிறமுடைய அன்னப்‌ பறவை 
கள்‌ இனிமையான ஒலிகளை எழுப்பிக்கொண்டு 
பவனி வருவதுபோன்று மங்கையர்‌ கூட்டம்‌ 
இராவணனைச்‌ சூழ்ந்து மழலைமொழிகளை 
இசைத்துக்கொண்டு சென்றது, 
நீலநிறமுடைய குன்றிலிருந்து வெண்மை 
யான அருவி ஒன்று வீழ்வது போன்று கருநிற 
முடைய இராவணன்‌ மார்பில்‌ வெண்பட்டாடை 
அங்கவஸ்திரம்‌ தொங்கிற்று, கருக்கொண்ட 
மேகத்தைக்‌ கிழித்து கொண்டு ஒளிரும்மின்னல்‌ 
போன்று அவன்‌ மேனியைப்‌ பூணூல்‌ அலங்‌ 
கரித்தது, இருபது தோள்களிலும்‌ அணியப்‌ 
பெற்ற, மகரமீனின்‌ வாய்‌ வடிவமாக, வைரக்‌ 
கற்கள்‌ பதித்துச்‌ செய்யப்பட்ட தோள்வளை 
களின்‌ ஒளி விண்மீன்களை எள்ளி நகையாடி 
யது. வழியில்‌ எதிர்ப்படும்‌ சுற்றத்தாரைப்‌ 
பார்த்துப்‌ புன்னகை செய்வதால்‌ பத்து முகங்‌ 
களும்‌ தாமரை போன்று விளங்கின. கருப்பு 
மலையில்‌ கதிரவன்‌ ஒளிபட்டால்‌ எப்படி 
இருக்குமோ அது போன்று அரக்கர்கோனின்‌ 
இடையில்‌ பொன்னிறமான பட்டாடை கட்டப்‌ 
பட்டுத்‌ தழையத்‌ தழையத்‌ தொங்கிச்கொண்‌் 
டிருந்தது. இருபது கைகளிலும்‌ உள்ள விரல்‌ 
களில்‌ அவன்‌ அணிந்திருந்த மோதிரங்களின்‌ 
அழகு தேவலோகத்துக்‌ கற்பகச்‌ சோலையை 
நினைவுபடுத்தியது, யுகமுடிவில்‌ எஞ்சியிருக்‌ 
கும்‌ மேருமலையில்‌ அழியாத விண்மீன்கள்‌ 
தொத்திக்கொண்டிருப்பன போன்று இராவ 
ணன்‌ மார்பில்‌ அணிந்திருந்த சன்னவீரம்‌ என்ற 
வாகை மாலையில்‌ ரத்தினங்களும்‌ மணிகளும்‌ 
முத்துக்களும்‌ பதிக்கப்பட்டிருந்தன. 
சிங்கத்தின்‌ காலடிச்‌ சுவடுகளைக்‌ கண்டு 
அஞ்சும்‌ யானை போன்று திசை யானைகள்‌ 
தம்மை மீண்டும்‌ ராவணன்‌ அடக்க வருகின்‌ 

ஏன்‌ என்று நினைத்து அவன்‌ வரவைக்‌ கண்டு 
அஞ்சி நடுங்கின, மலையைச்‌ சூழ்ந்துகொள்ளும்‌ 
மயில்‌ கூட்டம்‌ போன்று ராவணனை யட்சகன்னி 
யரும்‌, சித்தமாதரும்‌, அரக்கியரும்‌, அரம்பை 
யரும்‌, வீத்யாதர மகளிரும்‌, காக மடந்தையரும்‌ 
குழ்ந்து வந்தனர்‌. இவர்களெல்லாரும்‌ ராவ 
ணனைச்‌ குழ்ந்துகொண்டு சும்மா வரவில்லை 
மாம்‌. புல்லாங்குழல்‌ ஓசைக்கு ஏற்ப வாய்ப்‌ 
பாடலும்‌, அதந்தேற்பக்‌ கின்னரயாழின்‌ இசை 
யும்‌, சில்லரி, பாண்டில்‌ முதலிய இசைக்கருவி 
களிலிருந்து எழும்‌ ஓசையும்‌ ஒத்து இயைந்து 
இசை வெள்ளமாகப்‌ பாய்ந்து வந்து கொண்டி 
ருந்ததாம்‌. இந்த இசையைக்‌ கேட்டால்‌ 
கொடிய விஷமுள்ள நாகமும்‌ தன்‌ விஷத்தை 
மறந்து அமுதத்தைக்‌ கக்குமல்லவா 2 எனவே 
இசை நாட்டமும்‌ அழகியல்‌ உணர்வும்‌ உள்ள 
சீதையின்‌ இதயத்தை இந்த இசை கவர்ந்து 
தன்பால்‌ ஈர்க்கும்‌ என்று எண்ணினான்‌ 
போலும்‌ இலங்கேசன்‌. 
2. பொன்மான்‌ உருவங்கள்‌ : 
மலர்கள்‌ கொண்டு தொகுக்கப்பட்ட சதுர 
மாக அமைந்த விதானம்‌, வெண்சாமரைகள்‌, 
ஆலவட்டங்கள்‌ முதலிய அரசர்க்குரிய கருவி 
கைத்‌ தாங்கி அழகிய மகளிர்‌ கார்கால மேகத்‌ 
தைக்‌ கண்டு மகிழும்‌ மயில்களென ராவண 
னுடன்‌ சென்றனர்‌. பொன்னை உருக்கிச்‌ 
செய்யப்பட்ட மான்‌ உருவங்களையும்‌ இவர்கள்‌ 
கைகளில்‌ ஏந்திச்‌ சென்றனர்‌. சீதைபீன்‌ சிந்‌ 
தையைக்‌ கவர்ந்து இழுக்கத்‌ தசமுகன்‌ செய்த 
தந்திரம்‌ போலும்‌. யாழும்‌ மத்தளங்களும்‌ 
ஒலிஃக, இசையுடன்‌ பாடும்‌ பாடலுக்கு ஏற்பத்‌ 
தேவ மகளிர்‌ நடனம்‌ ஆடியவண்ணம்‌ வந்தனர்‌. 
காமரோயினால்‌ வாடிக்கொண்டிருந்த ராவணா 
கைச்‌ சந்திரன்‌ ஒளியும்‌, தென்றலும்‌ மிததியாக 
லருத்தின. அவன்மீது மோகம்‌ கொண்ட 
மங்கையரின்‌ பார்வைக்‌ கணைகள்‌ அவன்‌ மார்பி 
ஓம்‌ தோள்களிலும்‌ தாக்கின. பெண்கள்‌ 
வெண்சாமரம்‌ வீசிக்கொண்டு வந்தது கருநிற 
மலையின்மீது வெண்கிறப்‌ பாற்கடலின்‌ அலை 
மோதி ஆடியது போன்றிருந்தது. கடலி 
லிருந்து தோன்றும்‌ வெண்மதி போன்று 
, ராவணன்‌ தலைக்குமேல்‌ மகளிர்‌ வெண்கொற்றக்‌ 
குடைபிடித்து வந்தனர்‌. ராவணன்‌ விரும்பிய 
வர்க்கு அன்பளிப்பாகக்‌ கொடுப்பதற்துத்‌ தயா 


தர்ம சக்கரம்‌ 


ராகப்‌ பல பொருட்களை ஏந்திக்கொண்டு கற்ப 
கத்‌ தருவும்‌, சங்கநிதி முதலிய ஈவநிதிகளும்‌ 
பின்‌ தொடர்ந்தன. 

ராவணன்‌ பாதங்களை மண்ணில்‌ அழுத்தி 
நடந்து வந்ததால்‌ அந்த அழுத்தம்‌ இலங்கை 
யையே அழுத்திக்‌ கடல்நீர்‌ ஊரினுள்‌ புகும்படி 
செய்தது; அதனால்‌ பூமியைத்‌ தாங்கும்‌ ஆயிரம்‌ 
தலைகளையுடைய ஆதிசேடனே நெளிந்து 
கொடுத்தான்‌. நீராரும்‌ கடலுடுத்த நிலமடந்தை 
வலி தாங்காமல்‌ அலறினாள்‌. தாடகை போன்று 
பன்மடங்கு வலிவு பெற்ற அரக்கியர்‌ பெரும்‌ 
மலைகளையும்‌ தாங்கும்‌ வலிமை பொருந்திய 
கைகளில்‌ பரிசை, மழு, கோடரி, இருப்‌ 
புலக்கை, திரிசூலம்‌, அங்குசம்‌, இரும்பினால்‌ 
ஆன நெருஞ்சிமுள்‌, கேடயம்‌, வாள்‌ இவற்றை 
ஏந்தி, எத்தகைய பகைவரையும்‌ அழிக்கவல்ல 
வர்களாக அரக்கர்‌ கோமானுடன்‌ வந்துகொண் 
டிருந்தனர்‌. 

*உறக்கத்தினிடையில்‌ ஏதோ சிந்தனை வயப்‌ 
பட்டுச்‌ சீற்றத்துடன்‌ எழுந்து வரும்‌ ராவணன்‌ 
கோபம்‌ அசோகவனச்‌ சீதையுடன்‌ நின்று 
போகுமா £ அல்லது வேறு யார்‌ யாரையெல்‌ 
லாம்‌ தாக்கும்‌? இவனுடைய நோக்கம்தான்‌ 
என்ன?” என்றெல்லாம்‌ நினைத்து நினைத்துக்‌ 
குழப்பமடைந்து பயத்துக்குள்ளான இந்திரன்‌ 
முதலிய தேவர்கள்‌ தங்கள்‌ இமையா 
நாட்டமும்‌ இமைக்கும்படி வியப்புற்று நின்ற 
னர்‌, சீதையின்‌ மேற்கொண்ட காமத்தாலும்‌, 
அக்காமம்‌ நிறைவேறாததால்‌ ஏற்பட்ட கோபத்‌ 
தாலம்‌ ராவணன்‌ விட்ட பெருமூச்சு எரி மூச்‌ 
சாகி அசோகவனத்திலுள்ள உயர்ந்தரக மரங்‌ 
களையும்‌ எரித்துக்‌ கருக்கியது, தன்‌ மணியை 
இழந்த நாகம்‌ அங்குமிங்கும்‌ ஓடி.த்தேடுவது 
போன்று, சீதையிருக்குமிடம்‌ தெரிந்திருந்த 
போதிலும்‌ காமத்தினால்‌ ஏற்பட்ட குழப்பத்‌ 
தினால்‌ அவளை அசோகவனத்தில்‌ அங்கும்‌ 
இக்கும்‌ தேடி இறுதியில்‌ சீதையிருக்கு 
மிடம்‌ ரோக்‌ 8 வந்து சேர்ந்தான்‌ ராவணன்‌. 
அப்படி வரும்‌ முன்னர்‌ தன்னுடன்‌ வந்த பரி 
வாரங்களை எல்லாம்‌ சற்றுத்‌ தூரத்திலேயே 
நிறுத்தி வைத்துவிட்டுத்‌ தான்‌ மட்டும்‌ தனி 
யாக வந்தான்‌ தசகண்டன்‌. 

3. வீல்லேந்தாத மன்மதன்‌ : 
ராவணனின்‌ அசோகவன விஜயத்தை இவ்‌ 


அனுமன்‌ கண்ட சீதை 


வளவு விரிவாக வான்மீகி பேசவில்லை, ஆன 
லும்‌ அவருக்கே உரிய இலக்கிய நயத்துடன்‌ 
இந்தக்‌ காட்சியைப்‌ படம்‌ பிடித்துக்‌ காட்டு 
கின்றார்‌ முனிவர்‌ பெருமான்‌ :-- 

நழுவிய மாலைகளையும்‌ ஆடைகளையும்‌ அணிந்‌ 
தவனாகக்‌ காமனால்‌ தூண்டப்பட்டு, மடந்தை 
யர்‌ கூட்டம்‌ பின்‌ தொடரச்‌ சீதையிருக்குமிடம்‌ 
வருகிறான்‌ ராவணன்‌. வெண்சாமரம்‌ ஏந்திய 
வர்களும்‌, பொன்‌ விளக்குகளை ஏந்தியவர்‌ 
களும்‌, வீரிப்புக்களை எடுத்து வருபவர்களும்‌ 
அவனுடன்‌ சென்றனர்‌. ஒரு பெண்‌ தீர்த்தம்‌ 
நிறைந்த ரத்தினக்‌ குடத்தை வலக்‌ கையில்‌ 
தாங்கிச்‌ சென்றாள்‌. தங்கப்‌ பிடியுள்ள நிலவு 
போன்ற வெண்கொற்றக்‌ குடையைப்‌ பிடித்து 
வந்தாள்‌ ஒருத்தி. தூக்கம்‌ கலையாத கண்களு 
டன்‌ மேகத்தை மின்னற்கொடிகள்‌ தொடர்வன 
போன்று அவனுடைய பத்தினிகள்‌ பின்‌ 
தொடர்ந்து வந்தனர்‌. தூக்கம்‌ தடைப்பட்டு 
அவசரமாக அவனுடன்‌ வரகேரிட்டதால்‌ மாலை 
களையும்‌,தோள்வளைகளையும்‌ மற்ற நகைகளையும்‌ 
மேனி அங்கங்களில்‌ மாற்றி மாற்றி ௮ணிந்‌ 
கிருந்தனர்‌ அம்மகளிர்‌. சள்ளாடுகின்‌ ற கடை 
யுடனும்‌ கலைந்த கூந்தலுடனும்‌ அந்த ராவண 
பத்தினிகள்‌ கர்வத்துடனும்‌, காமத்துடனும்‌ 
அவனைப்‌ பின்‌ தொடர்ந்தனர்‌. நிகரற்ற செயல்‌ 
திறனுடையவனும்‌, நினைத்தற்கரியப ஆற்றலும்‌ 
ஆண்மையும்‌ உடையவனும்‌, காமம்‌ அஹங்‌ 
காரம்‌ நிறைந்து உள்ளவனும்‌, வில்லேந்தாத 
மன்மதனைப்‌ போன்றவனுமான ராவணன்‌, 
தன்தோள்களிலிருந்து ஈழுவித்‌ தோள்‌ வளையில்‌ 
மாட்டிக்கொண்ட, கறந்த பாலின்‌ நுரை 
போன்ற வெண்ணிறப்பட்டு வஸ்திரத்தை 
ஒய்யாரமாக இழுத்துக்கொண்டு சீதை இருக்‌ 
கும்‌ மண்டபத்தை நெருங்கினான்‌ என்பார்‌ 
வான்மீகிமுனிவர்‌. 

ராவணனுடைய: பத்தினிகள்‌ அவனுடன்‌ 
அசோகவனத்திற்கு வந்தார்கள்‌ என்று வான்‌ 
மீகி கூறுவது குறிப்பிடத்தக்கது, கம்பன்‌ 
இதுபற்றிக்‌ கூறவில்லை. தேவமகளிரும்‌ அரக்‌ 
கியரும்‌ உடன்‌ வந்ததாகக்‌ கூறுவானே தவிர 
ராவணன்‌ மனைவியர்‌ வந்ததாகக்‌ கம்பன்‌ 
கூறவில்லை. 
4. கருடனும்‌ பாம்பும்‌ : 

வான்மீகியில்‌ ராவணன்‌ சீதையிடம்‌ காதற்‌ 

பிச்சை கேட்பதைப்‌ பார்த்துவிட்டுக்‌ கம்ப 
னுக்கு வருவோம்‌, 

ராவணன்‌ அருகில்‌ வந்ததும்‌ அனுமன்‌ இலை 
களுக்கு இடையில்‌ தன்னைமறைத்துக்‌ கொண்டு 
அங்கு என்ன நடக்கின்றது என்று ஆவலுடன்‌ 
பார்க்கத்தயாரானான்‌. 

ராமனையே மனத்தில்‌ நினைத்துக்கொண்‌ 
டிருக்கும்‌ சீதாதேவியைப்‌ பார்த்துத்‌ தன்‌ அழி 
வின்‌ பொருட்டு ராவணன்‌ காமம்‌ மேலிட்டவ 
னாய்‌ அவளிடம்‌ பேசலுற்றுன்‌. அவனைக்‌ 
கண்டதும்‌ பெருங்காற்றல்‌ அலைக்கழிக்கப்‌ 
பட்ட வாழை இலைபோன்று சீதைநடுங்கினாள்‌. 
அவ்வாறு நடுங்கும்‌ நங்கையிடம்‌ தன்‌ கருத்தை 
ஜாடைகளுடன்‌ கூடிய இனியமொழியில்‌ 
எடுத்துரைக்கின்றான்‌ இலங்கேசுவரன்‌ :-- 

“பெண்மணியே/ என்னைப்‌ பார்த்ததும்‌ 
ஏன்‌ உன்‌ மேனியை மறைத்துக்‌ கூனிக்‌ குறு 
கிக்‌ கொள்கின்றாய்‌? சர்வலோகத்திலும்‌ உன்‌ 
போன்ற இனியவளை நான்‌ கண்டதில்லை. 
உன்னை வேண்டுகின்றேன்‌. என்னைக்‌ கெளர 
வப்படுத்து. காமநோக்குடைய அரக்கனோ மனி 
தனே இங்கில்லை. என்னிடம்‌ நீ பயப்பட 
வேண்டாம்‌. பிறர்‌ மனைவியைக்‌ கவர்வதும்‌, 
பலாத்காரமாகச்‌ சேர்த்துக்‌ கொள்வதும்‌ 
அரக்கர்‌ குலதர்மத்திற்கு முரணானதில்லை. 
அப்படியிருந்தும்‌ உன்னிடம்‌ நான்‌ பலாத்காரத்‌ 
தைக்‌ கைக்கொள்ளவில்லை; மன்மதனால்‌ எல்லை 
யற்ற துன்பத்திற்கு ஆளான போதும்‌ கூட 
உன்னிடம்‌ முரட்டுத்தனமாக நான்‌ நடந்து 
கொள்ளவில்லை. நீயாக விரும்பினால்‌ ஒழிய 
உன்னை நான்‌ தொடமாட்டேன்‌ ! இதில்‌ உனக்‌ 
குச்‌ சிறிதும்‌ சந்தேகம்‌ வேண்டியதில்லை. இவ்‌ 
வளவு தூரம்‌ உன்‌ உணர்வுகளுக்கு மதிப்புக்‌ 
கொடுத்து நடக்கும்‌ என்னை நம்பி என்மீது நீ 
அன்புகாட்டக்‌ கூடாதா? 

“ பேரழகியே! இந்தச்‌ சோகம்‌ உனக்குப்‌ 
பொருத்தமானதன்று. சடைதிரித்த கூந்தலும்‌, 
வெறுந்தரையில்‌ படுக்கையும்‌, அழுக்கடைந்த 
ஆடையும்‌, அல்லலுற்று அழுதலும்‌, அனாவசிய 
மாகப்‌ பட்டினி கிடப்பதும்‌ உனக்கு ஏற்றவை 
யல்ல, உன்னிடம்‌ இருக்கும்‌ இந்த அருமையான 
இளமைப்‌ பருவம்‌ வீணாக வேகமாகக்‌ கழிந்து 
கொண்டு போகின்றது. ஆற்றில்‌ ஓடும்‌ நீர்‌ 
போன்று கழிந்த இளமை திரும்பி வராது! 

உன்னைவிட மேலான அழகியை நான்‌ பார்த்த 
தில்லை,உன்னைப்படைத்துவிட்டு அந்தப்பிரமன்‌ 
தன்படைப்புத்‌ தொழிலையே விட்டுவிட்டான்‌ 
போலும்‌. அது மட்டுமா? அந்தப்‌ பிரமன்கூட 
இட்போது உன்னைப்‌ பார்த்தால்‌ மனம்‌ பேத 
லிப்பான்‌ என்பதில்‌ சந்தேகம்‌ இல்லை. 

“என்னுடைய அந்தப்புரத்தில்‌ வாழும்‌ 
பத்தினியர்க்கு நீ தலைவியாவாயாக, இந்த 
அரசினையும்‌, ஈரேழு பதினான்கு உலகங்களி 
விருந்தும்‌ கான்‌ கொண்டுவந்த செல்வங்களை யும்‌ 
உன்‌ பாதகமலங்களில்‌ சமர்ப்பிக்கின்றேன்‌. 
என்‌ நாடும்‌ செல்வமும்‌ உன்னுடையவையான 
தால்‌ உன்‌ விருப்பப்படி தான தர்மங்கள்செய்ய 
லாம்‌. உன்‌ உறவினரும்‌ அதனால்‌ பயனடை 
யட்டும்‌, உன்‌ தந்தையான ஜனகனுக்கு இன்‌ 
னும்‌ பல நாடுகளை ஜெயித்துக்‌ கொடுக்கின்‌ 
றேன்‌. எனக்கு நிகரான வீரன்‌ இந்‌ லெவுலகில்‌ 
யாருமில்லை, உனக்கும்‌ உன்‌ தந்தைக்கும்‌ உன்‌ 
உறவினருக்கும்‌ வேண்டிய வசதிகளை நீ இந்த 
இலங்கையிலிருந்து பெற்றுக்கொள்ளலாம்‌. 
இதை விட்டுவிட்டு மரவுரிதரித்த மானுடனான 
ராமனுடன்‌ சேர்ந்து நீ என்ன பலன்‌ அடையப்‌ 
போகின்றாய்‌? ராமன்‌ வெற்றி அழிந்தவன்‌ ; 
செல்வம்‌ இழந்தவன்‌ ; காட்டில்‌ கனி கிழங்கு 
கனை உண்டு வாழும்‌ தவசி, தரையில்‌ படுப்‌ 
பவன்‌ ; உன்னைக்‌ கண்டுபிடிக்கவோ காப்‌ 
பாற்றவோ சக்தியற்றவன்‌ ; உன்னை மீட்பது 
பற்றி அவன்‌ சினைத்துக்கூடப்பார்க்கமுடியாது/ 
மேலும்‌ அவன்‌ தற்போது உயிருடன்‌ இருக்‌ 
கின்றுனே என்னவோ ? 

“ஜானகி! கருடன்‌ பாம்பினைக்‌ கவர்வது 
போன்று என்னை நீ கவர்ந்திருக்கின்றாய்‌/ 
அலங்காரமற்ற இந்த நிலையில்‌ உன்னைப்‌ பார்த்‌ 
தும்கூட என்‌ மனம்‌ என்‌ பத்தினியரை நாட 
வில்லை, என்னுடைய பத்தினியரெல்லாம்‌ 
உனக்குப்‌ பணிவிடை செய்வார்கள்‌, தேஜ 
விலும்‌, புகழிலும்‌, செல்வத்திலும்‌, தவத்திலும்‌, 
வீரத்திலும்‌, ஆண்மையிலும இராமன்‌ எனக்கு 
கிகராகமாட்டான்‌. அவனை மறந்துவிட்டு உன்‌ 
உற்றார்‌ உறவீனருடன்‌ எழில்மிகுந்த இந்த 
இலங்கை நகரில்‌ இன்பமாக வாழ என்னுடன்‌ 
வருவாயாக ! ” 

வால்மீகி ராமாயணம்‌, சுந்தரகாண்டம்‌, 

[சர்க்கம்‌ 20, ] 


தர்ம சக்கரம்‌ 


பெண்டிரைத்‌ தன்வசப்படுத்துவதில்‌ இராவ 
ணன்‌ வல்லவன்‌ என்பது அவனுடைய பேச்சி 
லிருந்து நன்கு தெளிவுறும்‌. எந்தெந்த விஷயங்‌ 
களில்‌ பெண்கள்‌ முதலில்‌ தங்கள்‌ மனத்தைப்‌ 
பறிகொடுத்துப்‌ பின்னர்‌ தம்மையே பறி 
கொடுத்து விடுகின்றார்கள்‌ என்பதை இலங்‌ 
காதிபதி நன்கு தெரிந்துவைத்திருக்கின்றான்‌. 
முதலில்சீதையின்‌ மேனி அழகைப்‌ புகழ்கின்‌ 
ரன்‌; ஆடைஅணிகலன்கள்‌ அளிப்பதாக ஆசை 
யூட்டுகின்றுன்‌ ; அவளுடைய தந்தையையும்‌ 
சுற்றத்தாரையும்‌ ஈன்கு கெளரவப்படுத்துவ 
தாக வாக்களிக்கின்றான்‌; பின்னர்‌ ராமனின்‌ 
இழிநிலயையும்‌ ஆற்றாமையையும்‌ வீழ்ச்சி 
யையும்‌ வீரித்துரைக்கின்றான்‌; சீதை மீண்டும்‌ 
ராமனுடன்‌ சேர்வது இயலாதது என்பதை உறு 
திப்‌ படுத்துகின்றான்‌; இறுதியாகத்‌ தன்னைச்‌ 
சீதை கவனித்துக்கொண்டால்‌ அவள்‌ உறவின 
ரைத்‌ தான்‌ கவனித்துக்கொள்ள இலங்கையில்‌ 
நல்ல வாய்ப்பு இருக்கின்றது என்பதை நினை 
ஷட்டுகின்றான்‌ ; அழகைப்‌ பாராட்டுதல்‌, பெரி 
தாக ஆசை காட்டுதல்‌, சிறிது அச்சமூட்டுதல்‌ 
இவை கலந்து அமைகின்றது அரக்கர்‌ 
கோனின்‌ உரை. 

இராவணன்‌ பேச்சில்‌ கருடன்‌ பாம்பினைக்‌ 
கவர்வது போன்று தன்‌ மனத்தைச்‌ சீதை: 
கவர்ந்துகொண்டுவிட்டதாகக்‌ கூறுவது குறிப்‌ 
பிடத்தக்கது. கருடன்‌ பாம்பினைக்‌ கவர்வது 
பாம்பின்‌ மேலுள்ள ஆசையினால்‌ அன்று. 
எனவே, இராவணன்‌ . தன்னைப்பாம்பிற்கும்‌ 
சீதையைக்‌ கருடனுக்கும்‌ ஒப்பிடுவதன்‌ மூலம்‌ 
சீதையினால்‌ தனக்கு அழிவு நிச்சயம்‌என்பதைத்‌ 
தன்னையும்‌ அறியாமல்வெளியிட்டுவீடுகின்றான்‌. 
5. புலியும்‌ மரனும்‌ : 

இராவணன்‌ தன்‌ மனக்‌ கிளர்ச்சியைச்‌ சீதை 
யிடம்‌ வெளிப்படுத்திய விதத்தை ஆதிகவி எவ்‌ 
வாறு விவரிக்கின்றார்‌ என்பதைக்‌ கண்டோம்‌, 
இனி, இதே காட்சியில்‌ கம்பன்‌ தன்னுடைய 
இராவணனை எவ்வாறு பேசவைக்கின்றான்‌ 
என்பதைப்‌ பார்ப்போம்‌. 

ஆடம்பரத்தடன்‌ அ௮சோகவனத்துள்‌ 
நுழைந்த அரக்கர்கோன்‌ டரிவாரங்களைத்‌ 
தூரத்தில்‌ நிறுத்திவிட்டுத்‌ தான்மட்டும்‌ சீதை 
யிருப்பிடம்‌ கோக்கி வருவதைப்‌ பார்க்கின்‌ 
மூன்‌ அனுமன்‌, அவன்‌ மனம்‌ திகைக்கின்றது; 


அனுமன்‌ கண்ட சீதை 


நெஞ்சம்‌ வேகமாக அடித்துக்கொள்கின்றது. 
என்ன நடக்கப்போகின்றது என்று தெரிந்து 
கொள்ளும்‌ ஆவலுடன்‌ இன்னும்‌ சற்று நெருங்கி 
மரத்தின்‌ இலைகளுக்குள்‌ தன்னை நன்கு மறைத்‌ 
துக்கொண்டு ராவணனையும்‌ சீதாபிரா ட்டியை 
யும்‌ கவனிக்க வசதியாக அமர்ந்துகொண்டான்‌. 
அவன்‌ வாய்‌ ராம நரமத்தை உச்சரித்துக்‌ 
கொண்டேயிருந்தது. 
தன்னைக்கொல்லவரும்‌ புலியைக்கண்டு நடுங்‌ 
கும்‌ மான்போன்று சீதை நடுங்கினாள்‌ ; கவர்ந்து 
வந்த மானைப்‌ புசிப்பதற்கு வரும்‌ புலிபோன்று 
வந்தான்‌ ராவணன்‌. “புன்செயல்‌ அரக்கன்‌ 
புண்ணிய மூர்த்தியின்‌ தேவியைத்‌ துன்புறுத்த 
வருகின்றான்‌; அவன்‌ சொல்லை அவள்‌ கேட்கப்‌ 
போவதில்லை; பின்னர்‌ அவன்‌ என்‌ செய்வான்‌? 
ஒருவேளை அவளைக்‌ கொன்றுவீடுவானோ?” 
என்று ஊசலாடும்‌ உள்ளத்துடன்‌ அனுமன்‌ 
அவர்கள்‌ இருவரையும்‌ இமைகொட்டாமல்‌ 
பார்த்துக்கொண்டிருந்தான்‌. இந்தக்‌ காட்சி 
யில்‌ வரும்‌ மூன்றுபேர்களுடைய மனநிலைகளை 
யும்‌ நம்‌ கண்முன்‌ கொண்டுவந்து நிறுத்துகின்‌ 
றன்‌ கவிச்சக்ரவர்த்தி:- 
“ கூசி ஆவி குலைவுறு வாளையும்‌, 
ஆசையால்‌ உயிர்‌ ஆக அழிவானையும்‌ 
காசுஇல்‌ கண்இணை சான்று எனக்கண்டனன்‌ 
ஊசல்‌ ஆடி உளையும்‌ உளத்திலன்‌”'. 
சுந்தர காண்டம்‌ நிந்தனைப்‌ படலம்‌: 22 
[கூசி ஆவி குலைவுறுவாள்‌-ராவணனால்‌ தனக்‌ 
குத்‌ தீங்கு நேருமோ என்று பயந்து உயிரும்‌ 
உடலும்‌ நடுங்கிக்கொண்டிருக்கும்‌ சீதை. ஆசை 
யால்‌ உயிர்‌ ஆசு அழிவான்‌-சீதையின்மேல்‌ 
வைத்த காமத்தால்‌ தன்‌ உயிரின்‌ உறுதிகுலைந்து 
போன ராவணன்‌; காசு இல்‌ கண்‌ இணை 
சான்று-குற்றமற்ற தன்‌ இரு கண்களே சாட்சி 
யாச; ஊசல்‌ ஆடி உளையும்‌ உளத்தினான்‌-என்ன 
நடக்கப்‌ போகின்றது என்று தத்தளிக்கின்ற 
மனமுடைய அனுமன்‌. / 
ராவணனும்‌ சீதையும்‌ தங்கள்‌ உயிர்போகும்‌ 
வண்ணம்‌ நடுங்குகின்றார்களாம்‌. கயவனின்‌ 
காமக்கண்களின்‌ பார்வை ராமபிரானுக்குரிய 
தன்மேனிமீது படுகின்றதே என்று சீதையின்‌ 
ஆவி துடித்தது. சீதையின்‌ மேலுள்ள காமம்‌ 
என்ற நோய்‌ ராவணனின்‌ உயிர்‌ நிலையைத்‌ 


குடிக்கச்‌ செய்தது, இவ்விருவர்களின்‌ நடுக்‌ 

கத்தை மறைவிலிருந்து அனுமன்‌ இமை 
கொட்டாது பார்த்துக்கொண்டிருந்தான்‌. இவ்‌ 
விருவரையும்‌ பார்த்தக்கொண்டிருந்த அனு 
மன்‌ உள்ளம்‌ துடிதுடிக்க ராம நாமத்தை 
ஓதிய வண்ணம்‌ அரக்கனின்‌ இந்தத்தீய 
சோதனை யினின்றும்‌ சீதை தப்பித்துக்கொள்ள 
வேண்டுமென்று வாழ்த்தினான்‌. 
“ வாழி ஜானகி! வாழி ராகவன்‌! 

வாழி நரன்மறை! வாழியர்‌ அந்தணர்‌! 

வாழி நல்‌ அறம்‌! என்றென்று வாற்த்தினுன்‌ 

ஊழிதோறும்‌ உயர்வுறும்‌ சீர்த்தியரன்‌'” 

_ சுந்தர காண்டம்‌ நிந்தனைப்படலம்‌, 22 

[ஊழிதோறும்‌ உயர்வுறும்‌ சீர்த்தியான்‌- 
எல்லா யுகங்களிலும்‌ ஓங்குகின்ற புகழை 
யுடைய அனுமன்‌, / 

“சீதையின்‌ வாழ்வு என்பது அறத்தின்‌ 
வாழ்வு” என்பது அனுமன்‌ கொள்கை. அற 
வாழ்வு, போக வாழ்வு என இருவகை 
வாழ்க்கை உண்டு. பெரும்பாலான மக்கள்‌ 
போகவாழ்வு வாழ்பவர்சளாக இருக்கிறார்கள்‌. 
சிற்றின்பமே நிலையானது என்று எண்ணுபவர்‌ 
கள்‌ போகவாழ்வில்‌ நாட்டமுடையவர்களாக 
இருக்கிறார்கள்‌. சிற்றின்பத்தைத்‌ துச்சமென 
ஒதுக்குபவர்களே போகத்தைத்‌ துறக்கமுடியும்‌. 
போகத்தைத்‌ துறந்தவர்கள்‌ அறவாழ்வில்‌ ஈடு 
படுகின்றார்கள்‌ , அறவாழ்வு வாழ்பவர்கள்‌ மிகச்‌ 
சிலரே. போகத்தைத்‌ துறந்து அறவாழ்வில்‌ 
நாட்டம்‌ உடையவர்கள்‌ பேரின்பத்துக்குரியவ 
ராகின்றனர்‌. அறம்‌ வளர்வதற்கு அறவாழ்வு 
உடையவர்கள்‌ ஓங்கவேண்டும்‌, அறவாழ்வு 
உடையவள்‌ சீதை, எனவே சீதை வாழ்க 
என்று அனுமன்‌ வாழ்த்துகின்றான்‌ சீதை வாழ்ந்‌ 
தால்‌ ராமன்‌ வாழ்வான்‌; இருவரும்வாழ்ந்‌ 
தால்‌ மறைகள்‌ வாழும்‌; மறைகள்‌ வாழ்க்‌ 
கால்‌ அவற்றை ஓதும்‌ அந்தணர்‌ வாழ்வர்‌; 
இவர்களெல்லாரும்வாழ அறம்வாழும்‌. எனவே 
சீதையின்‌ வாழ்வு எல்லாவற்றிற்கும்‌ அடிப்‌ 
படையாக அமைந்துள்ளது என்பதைக்‌ கம்‌ 
பன்‌ தொடர்புபடுத்திக்‌ காண்பிக்கும்‌ நயம்‌ 
பாராட்டத்தக்கது. மனதில்‌ இவ்வாறு வாழ்த்தி 
விட்டுத்‌ தன்‌ கண்முன்‌ நடைபெறப்போகும்‌ 
நாடகத்தைக்‌ கவனிப்பதற்குத்‌ தன்‌ கண்களை 
யும்‌ செவிகளையும்‌ கூர்மையாக்கிக்கொண்டான்‌ 
அனுமன்‌. 


ஓ ஓ 
பாரதப்‌ பண்பு 
(திருவேடகத்தில்‌ ராஷ்ட்சீய ஸ்வயம்‌ சேவா சங்கம்‌ நடத்திய பயிற்சி வகுப்பில்‌ ஸ்ரீமத்‌ சுவாமி சித்பவானந்தர்‌ 
அவர்கள்‌ நிகழ்‌. த்திய அருளூரையும்‌, ஆசி உரையும்‌, வினாஃவிடைகளும்‌) 
(200 ஆம்‌ பக்கத்‌ தொடர்ச்சி ) 


4. கேள்வி: சிறுபான்மையினரால்‌ நடத்தப்படும்‌ 
கல்வி இயக்கங்கள்‌ (Minority Institutions) 
அவர்கள்‌ இஷ்டப்படி நடக்கின்றன. ஆல்‌ 
ஹிந்துக்களால்‌ நடத்தப்படும்‌ கல்வி இயக்கங்களுக்‌ 
குத்‌ நடங்கல்கஞும்‌ முட்டுக்கட்டைகளும்‌ பேரடப்‌ 
படுகின்றன. இதற்கு என்ன செய்யலாம்‌ ? 

விடை: நீங்கள்‌ சொல்லுகின்ற முட்டு” 
கட்டைகளுக்கு நாங்களும்‌ இலக்காகத்தானி 
ருக்கின்றோம்‌, சிறுபான்மையினருக்குச்‌ சலுகை 
காட்டுவது உண்மையான சலுகையன்று. அரசி 
யல்‌ வாதிகள்‌ தங்களுடைய சுயநலத்திற்காக, 
ஓட்டு வேண்டுமென்பதற்காகச்‌ செய்கின்றார்‌ 
கள்‌. இது தர்மமன்று, சிறு பான்மையினரைப்‌ 
பாதுகாப்பது தர்மம்‌, இந்தப்பாதுகாப்பு 
பெடிம்‌ பான்மையினருக்கு உபத்திரவமாக 
அருநதால்‌ அது தர்மமாகாது, இன்றைக்கு 
நமது நாட்டிலுள்ள அரசாங்க முறையே நமக்கு 
ஏற்றதன்று. பொருந்தாத அரசாங்க திட்டத்தை 
நாம்‌ வகுத்து வைத்திருக்கின்றோம்‌. இதனால்‌ 
நாளுக்குகாள்‌ சீரகேடுதான்‌ அதிகமாகின்றது. 
இந்தச்‌ சீர்சேட்டுச்‌ கூழ்நிலைசறாச்கிடையே 
பெரும்பான்மையாக இருக்கின்ற நாம்‌ எப்‌ 
யடிமோ தாக்குப்‌ பிடிக்கின்றோம்‌. விமோசனம்‌ 
ஒரு நரனைக்கு வரும்‌. நன்மையைக்‌ கடைப்பிடி 
என்கிற கோட்பாட்டின்படி பிரதிகூலமான 
குழ்நிலையிலும்‌ நல்லதைச்‌ சாதித்து வருவோம்‌. 
5. கேள்வி: ஹிந்துக்களையெல்லாம்‌ ஒற்றுமைப்‌ 
படுத்துகிற நம்முடைய ஆர்‌. எஸ்‌. எஸ்‌. இயக்கத்திற்‌ 
கெதிராக அரசியல்‌ கட்சிகள்‌, அரசு, இவர்களெல்லா 
கும்‌ பிரச்சாரம்‌ செய்வதிறல்‌ சிலர்‌ நம்முடைய இயக்‌ 
கத்தோடு நெருங்கித்‌ தொடர்பு கொள்ளவும்‌, உதவீ 
செய்யவும்‌ பயப்படுகிறார்கள்‌. இந்தப்‌ பயத்தை எப்‌ 
படிப்‌ போக்குவது? எப்படிப்‌ புரியவைப்பது ? 

வீடை: பயப்படுகின்‌றவர்கட்குப்‌ பயப்படா 
தவர்கள்‌ முன்‌ மாதிரியாக இருந்து காட்ட 
வேண்டும்‌. இதில்‌ வந்துள்ள இத்தனைபேர்‌ 
கள்‌ பயங்கொள்ளிகள்‌ அல்ல, பயப்படுவதற்கு 
ஒன்றும்‌ கிடையவே கிடையாது. பயத்திற்‌ 
கெல்லாம்‌ அடிப்படைக்‌ காரணம்‌ அறியாமை. 


ஆர்‌. எஸ்‌. எஸ்‌, இயக்கத்தில்‌ நாட்டின்‌ நலன்‌ 
இருக்கிநதேயன்‌ றி கேடு ஒன்றும்‌ கிடையாது. 
ஆகையினால்‌ படிப்படியாக உங்களுடைய 
வாழ்க்கையின்‌ மூலமாக நலத்தை விளக்குவீர்‌ 
களானால்‌ அதற்கு நிகரான பிரச்சாரம்‌ கிடை 
யாது. இது வாக்கியத்தில்‌ மட்டும்‌ இருக்கக்‌ 
கூடாது. நீங்கள்‌ நாட்டுக்குப்‌ பண்ணுகிற 
பணி, நீங்கள்‌ நடந்து கொள்ளுகிற வாழ்க்கை 
முறை, கட்டுப்பாடு இவற்றையெல்லாம்‌ காட்டி 
னல்‌, இவ்வளவு நல்ல முறையில்‌ நடக்கும்‌ 
இயக்கத்தில்‌ நாமும்‌ ஏன்‌ சேர்ந்து கொள்ளக்‌ 
கூடாதென்று இன்னும்‌ கூட்டம்‌ வரும்‌. நீங்கள்‌ 
பண்ணுகிற சமுதாய சேலையே உங்களுடைய 
பண்பாட்டிற்கு எடுத்துக்‌ காட்டாக இருக்க 
வேண்டும்‌. எதிர்ப்‌ பிரச்சாரமெல்லாம்‌ சூரி 
யனைக்‌ கண்ட பனி போல்‌ மறைந்து பட்டுப்‌ 
போகும்‌. உங்களுடைய பண்பும்‌ பணிவிடை 
யும்‌ என்றைக்கும்‌ முன்மாதிரியாக நிற்கும்‌. 
ஆகையினுல்‌ சோதனைகள்‌ உங்களுடைய 
தரத்தை விளக்கிக்‌ காட்டுவதற்கு வருகின்றன. 
துணிவுடன்‌ அச்சமில்லாத பாங்கில்‌ நலத்தில்‌ 
ஈடுபடுங்கள்‌. நல்ல முறையில்‌ தொண்டு புரி 
யுங்கள்‌. நலன்‌ என்றைக்கும்‌ விருத்தியடை 
யும்‌, ஆதார மற்ற பிரச்சாரம்‌ என்றைக்கும்‌ 
அழிந்துபட்டுப்‌ போகும்‌. நலத்துக்கு ஒரு 
நாளும்‌ கேடு வராது. 
6. கேள்வி: பொதுவாக ஹிந்து சமுதரயத்திற்கு 
வேலை செய்வது “வகுப்பு வரதம்‌,” *மதச்சார்பின்‌ 
மைக்குப்‌ புறம்பான” தென்று அரசியல்வாதிகள்‌ கூறு 
கின்றார்கள்‌. இது தவறு என்பதை எப்படிப்‌ புரிய 

வீடை: மதச்சார்பு இருப்பதில்‌ தோஷ 
மில்லை, மனிதன்‌ ஏதேனும்‌ ஒரு மதத்தைச்‌ 
சார்ந்தேயிருக்க வேண்டும்‌. அரசாங்கம்‌ எந்த 
மதத்தையும்‌ சார்ந்ததன்று. “ சத்தியமேவ 
ஜயதே ” என்பது நம்முடைய தேசீய லட்சியம்‌. 
இது மதச்‌ சார்பற்ற தத்துவத்தை அடிப்படை 
யாகக்கொண்டது. இது உபநிடத வாக்கியம்‌. 
“தர்மசக்கரம்‌' ஈம்முடைய தேசீயக்‌ கொடியில்‌ 


பாரதப்‌ 


இடம்‌ பெறுகிறது, கலம்‌ தருகிற மதங்களனை த்‌ 
திற்கும்‌ ஆதரவு தருவது ஹிந்து மதத்தின்‌ 
சிறப்பு. அரசியல்‌ வாதிகள்‌ என்ன வேண்டு 
மென்றாலும்‌ சொல்லிக்‌ கொண்டிருக்கட்டும்‌. 
மதத்தை நாம்‌ தீவிரமாகக்‌ கையாண்டுகொண் 
டிருப்போம்‌, அதுதான்‌ உலகில்‌ உள்ள எல்லாக்‌ 
கேடுகளுக்கும்‌ சிகிச்சை. தேவாராதனைக்கு 
நிகராக மானுட சேவை செய்தால்‌ எல்லா 
நலனும்‌ உண்டாகும்‌, யார்‌ எதைப்‌ பேசினா 
லும்‌ நாம்‌ தீவிரமாகச்‌ சமயத்தைக்‌ கடைப்பிடிப்‌ 
போம்‌. அதுவே பரிகாரம்‌. 
7. கேள்வி: சங்கத்தின்‌ நடைமுறைகள்‌ குறித்து 
உங்களுடைய கருத்து என்ன 7 

விடை: விவேகானந்தரின்‌ கொள்கையை 
நடைமுறையில்‌ செய்து வருவதால்‌ இந்தச்‌ சங்‌ 
கத்திற்கு இடம்‌ கொடுத்து வருகின்றோம்‌. 
* பலமே வாழ்வு, பலஹீனமே மரணம்‌” இது 
சுவாமி விவேகானந்தரின்‌ திட்டம்‌, சங்கம்‌ 
விவேகானந்தர்‌ கண்ட கனவை நனவாக்கு 
கின்றது. உடல்‌, மனம்‌, அறிவு மூன்று துறை 
களிலும்‌ இங்கு பயிற்சி அளிப்பதால்‌ இது 
*மனிதர்களை' உருவாக்குகின்ற திட்டம்‌. ( Man 
Making Mission) எனவே இதற்கு முன்‌ 
திருப்பராய்த்துறையிலும்‌ இடம்‌ கொடுத்தோம்‌. 
இப்பொழுதும்‌ இடம்‌ கொடுத்திருக்கின்றோம்‌. 
எப்பொழுதும்‌ எந்த உதவியையும்‌ ஆர்‌. எஸ்‌. 
எஸ்‌. சங்கத்துக்குச்‌ செய்யத்‌ தயாராக 
இருக்கின்றோம்‌. 
8. கேள்வி : அன்னையும்‌ பிதாவும்‌ முன்னறி தெய்வம்‌. 
இது நம்முடைய அடிப்படை நம்பிக்கை. சங்கத்திற்கு 
வந்து தேசபக்தி வளர்ந்த பிறகு முழுநேர ஊழியலுக 
ஆக வேண்டுமென்ற துடிப்பு ஏற்படுகின்றது. தாய்‌ 
தந்தையர்‌ மறுக்கின்றார்கள்‌. என்னசெய்வது? 

விடை: “மாத்ரு தேவோ பவ, பித்ரு தேவோ 
பவ, ஆசார்ய தேவோ பவ ” இவையெல்லாம்‌ 
வேத வாக்குகள்‌. தாய்‌ தக்தையரைத்‌ தெய்வ 
சொருபமாகக்‌ கருதுதல்‌ மிகவும்‌ முக்கியம்‌, 
பக்தி அன்னையிடத்துத்‌ துவங்குகின்றது. 
ஆனால்‌ அங்கேயே முடிவுபெறக்‌ கூடாது. 
மாத்ருபக்தி ஏனைய பக்திகளுக்கு இடைஞ்ச 
லாக வரக்கூடாது. தக்க தருணத்தில்‌ 
தாயன்பு, தந்‌தையன்பு, அதற்கு மேல்‌ சென்று 
பொதுமக்களன்பு, நரட்டுமக்களன்பு இவைகள்‌ 
வளர்ந்து வரவேண்டும்‌. இதற்கு இடைஞ்சல்‌ 

பண்ணுகின்றவர்கள்‌ வீவேகிகள்‌ அல்லர்‌, தக்க 
முறையில்‌ அவர்களுக்குச்‌ சமாதானம்‌ சொல்லி 
விட்டு அவர்களை மீறிப்போனல்‌ குற்றமாகாது. 
இதற்கு அனுமதி என்னவென்றால்‌, தரயைமீறி 
நடந்தான்‌ பரதன்‌. அது மட்டுமன்று; இராம 
னைக்‌ காட்டுக்கு அனுப்பியதற்காகத்‌ தாயின்‌ 
மீது தீவிர நடவடிக்கை எடுக்கின்றான்‌. தந்தை 
சொல்லை மீறி நடந்தான்‌ பிரகலாதன்‌. தமை 
யன்‌ சொல்லை மீறி நடந்தவன்‌ விபீஷணன்‌. 
கடவுள்‌ நாட்டம்‌ பண்ணுகின்றவர்கள்‌, பெற்‌ 
றோரை மீறிநடப்பது குற்றமாகாது, கால 
மெல்லாம்‌ தாய்‌ தந்தையரோடு வாழ்ந்திருப்பது 
வாழ்க்கையின்‌ குறிக்கோளன்று. அந்தப்‌ பரு 
வம்‌ தாண்டிய பிறகு, அறிவு வாய்ந்த தாய்‌ 
தந்தையரே மக்களைப்‌ பெரிய காரியத்திற்கு 
அனுப்பிவைக்க வேண்டும்‌. அந்தப்‌ பரிபாகம்‌ 
அவர்களுக்கு வராதிருந்தால்‌, அவர்களை ஆயத்‌ 
தப்படுத்துவது மக்களுடைய கடமையாகின்‌ 
றது. தக்க விவேகச்தைப்‌ புகட்டி அவர்களிட 
மிருந்து பிரிந்து பழகுவதுதான்‌ சரியானமுறை. 
9. கேள்வி: ஆர்‌. எஸ்‌. எஸ்‌. வளர்ச்சியடைய 
தங்களுடைய ஆலோசனை என்ன 7 

விடை: ஒரு லட்சியத்தை நாம்‌ சரியாக அறிந்து 
கொண்டதற்கறிகுறி அதன்பால்‌ நம்முடைய 
ஜீவிதத்தை ஒப்படைப்பது. பரமஹம்சர்‌ ஒரு 
உவமானக்‌ கதையின்‌ மூலமாக இதனை விளக்கு 
கின்றார்‌. பணக்காரன்‌ ஒருவனிடம்‌ விலை 
யுயர்ந்த வைரம்‌ ஒன்றிருந்தது, அதை விற்பனை 
பண்ணுவதற்காக வேலைக்காரன்‌ மூலம்‌, மார்க்‌ 
கெட்டுக்கு அதை அனுப்பி வைத்தான்‌. கத்தரிக்‌ 
காய்‌ கடைக்காரன்‌, அரிசிக்‌ கடைக்காரன்‌, 
ஜவுளி வியாபாரி ஆகியோர்‌, முறையே இரண்டு 
கூடை கத்தரிக்காய்‌, இரண்டு மூட்டை அரிசி, 
மூன்று மூட்டை ஜவுள்‌ என அவரவர்‌ அறிவுக்‌ 
கேற்ற பிரகாரம்‌ மதிப்புப்‌ போட்டார்கள்‌. 
ஆனால்‌ வைர வியாபாரி அதற்கு இரண்டு 
லட்சம்‌ ரூபாய்‌ தருகின்றேன்‌; இது அற்புத 
மான வைரம்‌" என்றான்‌, இதுபோன்றே பலர்‌ 
தம்முடைய வாழ்க்கையில்‌ குமாஸ்தாவாக வக்கீ 
லாக, டாக்டராக, இஞ்ஜினியராக இருக்கலாம்‌ 
என்று மதிப்புப்போடுகிறார்கள்‌ . ஆனால்‌ வாழ்க்‌ 
கையைத்‌ தெய்வத்தின்பால்‌ ஒப்படைத்து, நாம்‌ 
தெய்வீகமடைவதுடன்‌ மற்றவர்களையும்‌ தெய்‌ 
வீகமடையச்‌ செய்வதுதான்‌ வாழ்க்கையைச்‌ 


428 


சரியாகப்‌ பயன்படுத்தி மதிப்பீடு செய்வதாகும்‌. 
இதவேவீவேகம்‌. சங்க உறுப்பினர்கள்‌ இதன்‌ 
தத்துவத்தை அறிந்துகொண்டு இதைத்‌ தங்க 
ஞடைய ஜீவிதத்தின்‌ மூலமாக மற்றவர்களுக்கு 
வீளக்கவேண்டும்‌. அகங்காரமில்லாமல்‌, ஈசுவர 
சேவைக்கு நிகராக சமுதாயப்‌ பணிவிடை 


செய்வோமானால்‌ மற்றவர்களும்‌ நம்முடன்‌ 
வந்து சேர்வார்கள்‌. 
10. கேள்வி: பிளளாடாத நம்முடைய பரரத 


தேசம்‌ இன்று பாகிஸ்தான்‌. பங்களா தேசம்‌ என்‌ 
றெல்லாம்‌ பினந்துள்ளது. இதை நாம்‌ மீண்டும்‌ பெற 
என்ன செய்யவேண்டும்‌? 

வீடை: பாரதம ஐம்பத்தாறு தேசங்களாகப்‌ 
பிரிந்து இருந்தபோதும்‌ பண்புத்தறையில்‌ என்‌ 
றைக்கும்‌ மைலாசத்தில்‌ இருந்து கன்னியா 
குமரி வரை ஒரே கோட்பாடு இருந்தது. அரசர்‌ 
களும்‌ ஆட்சி முறைகளும்‌ பல்வேறாக இருந்தா 
லும்‌ பண்பில்‌ ஒரே நாடாக இருந்து "வந்திருக்‌ 
கின்றது. வெள்ளையன்‌ போகிற போக்கில்‌ 
பிளவு படுத்தி வைத்துவிட்டுப்‌ போனன்‌. 
நமக்கு வரவேண்டியது, பாக்கி இருப்பது 
பாக்கிஸ்தானம்‌. நாம்‌ தக்க முயற்சி எடுத்துக்‌ 
கொண்டால்‌, வலிவு படைத்தவர்களாவோ 


தர்ம சக்கரம்‌ 


போகின்றது. சந்தேகமே இல்லை, அதற்கு 
ஆயத்தப்‌ படுத்துவதுதான்‌ நம்முடைய கடமை. 
பாண்டவர்கள்‌ தங்களுக்குரிய நாட்டை இழந்து 
பன்னிரண்டு ஆண்டுகள்‌ வனவாசமும்‌, ஓர்‌ 
ஆண்டு அஞ்ஞாதவாசமும்‌ செய்தார்கள்‌. அக்‌ 
காலத்தில்‌ அவர்கள்‌ தங்களைத்‌ தவத்தின்‌ மூலம்‌ 
வலிவு படைத்தவர்களாக்கினார்கள்‌. அவர்‌ 
களுக்குத்‌ துரோகம்‌ செய்த குரியோதனன்‌ 
தன்னை எவ்வளவு பலப்படுத்தியும்‌ கடைசியில்‌ 
அழிந்துபோனான்‌. தர்மத்தைக்‌ கடைப்பிடித்‌ 
துத்‌ தங்களை வலிவு வாய்ந்தவர்களாகச்‌ செய்து 
கொண்ட பாண்டவர்கள்‌ தக்களுக்கரிய நாட்‌ 
டைப்‌ பெற்றர்கள்‌. தர்மத்துக்கும்‌, வலிவுக்கும்‌ 
முன்‌ பிரச்னகளெல்லாம்‌ விளையாட்டுப்‌ 
போன்று தீர்ந்துவீடுகின்றன. இதை ஞாபகத்‌ 
தில்‌ வைத்துக்கொண்டு நாம்‌ நேர்மையும்‌ வலி 
வும்‌ படைத்தவர்களாவோமானால்‌ பிரச்னைக 
ளெல்லாம்‌ வீளையாட்டுப்போன்‌ று தீர்ந்துவிடும்‌. 
சர்வதேசப்‌ பிரச்னை எழுமானால்‌, நமக்குத்‌ தக்க 
வலிமை வருகின்றபொழுது, “அவர்களுக்குரி 
யதை அவர்கள்‌ எடுத்தக்கொள்கிறார்கள்‌, காம்‌ 
ஏன்‌ தலையிடவேண்டும்‌” என்று ஒதுங்கிவிடு 
வார்கள்‌. அங்கிருக்கின்ற மக்களையும்‌ நாம்‌ கண்‌ 


மானால்‌, ஏற்றகாலம்‌ வருகின்றபொழுது சல 
பத்தில்‌ நமது நாடு நஈம்முடையதாகவே ஆகப்‌ 


ணியமாக நடத்துவோம்‌. இது நடக்கத்தான்‌ 
போகின்றது. கவலைவேண்டாம்‌. (முற்றும்‌) 
பழனியாண்டவர்‌ மலையில்‌ ஐக்கியவழியாடு 

திரு. 5. விசுவநாதன்‌ அவர்கள்‌ பிரான்‌ ஸில்‌ இருபது ஆண்டுகள்‌ ஆசிரியராகப்‌ 
பணிபுரிந்து ஓய்வுபெற்றபின்‌ பாண்டிச்சேரியில்‌ வசித்துவந்து 1975ஆம்‌ ஆண்டு காலமாகி 
வீட்டார்‌. அவர்‌ தம்‌ வாழ்நாளில்‌ சம்பாதித்த சொத்து முழுவதையும்‌ சத்‌ காரியங்களுக்குப்‌ 
பயன்படுத்தத்‌ தீர்மானம்‌ செய்து தபோவனத்திடம்‌ ஒப்படைத்தார்‌. அவர்‌ ஒப்படைத்த 
சொத்திலிருந்து அவர்‌ விருப்பப்படி கல்விக்காகவும்‌, தர்மசக்கர சகாய சந்தாவுக்காகவும்‌ 
தபோவனம்‌ செலவு செய்துகொண்டிருக்கிறது. பழனியில்‌ ஆண்டுதோறும்‌ ஸ்ரீகண்டாயுதபாணி 
சுவாமிக்கு அபிஷேக ஆராதனையும்‌, பக்தர்களுக்கு அன்னதானமும்‌ செய்ய வேண்டுமென்பது 
அவருடைய வீருப்பங்களுள்‌ ஒன்றாகும்‌. தபோவனம்‌ இவ்வாண்டு முதல்‌ அவருடைய இவ்‌ 
விருப்பத்தை நிறைவேற்றத்‌ திட்டமிட்டுள்ளது. இவ்வாண்டு நவம்பர்‌ மாதம்‌ 25ஆம்‌ தேதி 
செவ்வாய்க்கிழமையன்று திருப்பராய்த்துறை குருகுல மாணவர்கள்‌ அனைவரையும்‌ பழனிக்கு 
அழைத்துச்‌ சென்று ஸ்ரீ தண்டாயுதபாணி சந்நிதிமுன்‌ ஐக்கியவழிபாடு செய்ய ஏற்பாடாகியுள்‌ 
ளது. அன்று ஸ்ரீ தண்டாயுதபாணிக்கு அபிஷேகமும்‌ ஆராதனையும்‌ நிகழும்‌. நண்பகல்‌ உச்சிக்‌ 
கால பூஜைக்குப்‌ பின்‌ பக்தர்களுக்கு உணவு வழங்கப்படும்‌. அன்று நிகழும்‌ ஐக்கியவழிபாட்‌ 
டிலும்‌, சமாராதனையிலும்‌ கலந்துகொள்ளுமாறு அன்பர்களும்‌, தாய்மார்களும்‌ அன்புடன்‌ 
அழைக்கப்படுகிறார்கள்‌. பகல்‌ 12 மணியிலிருந்து 1 மணிவரையில்‌ ஐக்கியவழிபாடு நிகழும்‌. 

858. எனி ஈகா சாந்த்யதீத 
கலாத்மிகா -— சாந்த்யதீதம்‌ என்ற கலை 
வண்ணமாயிருப்பவள்‌ என்பது இந்த நாமத்‌ 
தின்‌ பொருள்‌. 

சாந்தீயதீதம்‌ என்பது ஆகாச தத்து வத்த க்‌ 
குரிய கலையாகிறது. பஞ்சபூதங்களுள்‌ முதல்‌ 
பூதமாசவும்‌ மிக சூட்சுமமாசவும்‌ இருப்பது 
ஆகாசம்‌, இது எங்கும்‌ வியாபித்திருக்கிர து. 
இதன்‌ தன்‌ மாத்திரை ஓசை, ஆயினும்‌ இந்த 
ஆகாசம்‌ ஓசையற்று யாண்டும்‌ மெளனமாயிருக்‌ 
கிறது. ஓசையின்‌ திரள்‌ பிரணவம்‌, பிரணவத்‌ 
தில்‌ இரண்டு கூறுகள்‌ உள. அவை முறையே 
மாத்ரப்‌ பிரணவம்‌ எனவும்‌, அமாத்ரப்‌ பீரண 
வம்‌ எனவும்‌ இயம்பப்பெறுகின்றன. மாத்ரப்‌ 
பிரணவம்‌ ஓசையாக வடிவெடுத்து இருக்‌ 
கிறது. அமாத்ரப்‌ பிரணவமோ சலனமற்று 
ஓசையற்று இருக்கிறது. இக்கோட்பாடு நன்கு 
விளங்குவதற்கு மற்றொரு பூதத்தின்‌ பாங்கை 
ஆராய்ச்சிக்கு எடுத்துக்கொள்வோம்‌. அப்பு 
அல்லத ஜலம்‌ சுவையற்றதாயிருக்கிறது. எனி 
னும்‌ ஏனைய சுவைகளை அது எடுத்து விளக்க 
வல்லதாகிறது. கல்லைத்‌ தண்ணீரில்‌ போட்‌ 
டால்‌ அது கரைவதில்லை. தண்ணீரிலும்‌ சுவை 
உண்டாவதில்லை. மற்று கற்சண்டைத்‌ தண்ணீ 
ரில்‌ போட்டால்‌ அது கரைகிறது. அதன்‌ 
சுவையைத்‌ தண்ணீரின்‌ துணைசொண்டு நாம்‌ 
அறிகிறோம்‌. தண்ணீரின்‌ தன்‌ மாத்திரை சுவை 
எனினும்‌: அத்தண்ணீரானது தன்னளவில்‌ 
சுவையற்று இருக்கிறது. சுவையற்று இருந்து 
சொண்டு ஏனைய சுவைகளை எடுத்துக்காட்ட 
வல்லதாய்‌ நீர்‌ அமைந்திருக்கிறது, அதே பாங்‌ 
கில்‌ ஆகாசத்தின்‌ தன்‌ மாத்திரை சப்தம்‌ எனி 
னும்‌ அது தன்னளவில்‌ நிசப்தமாயிருக்கிறது, 
ஏனைய பூகங்களின்‌ கூட்டுறவால்‌ வருகிற சல 
னத்தை முன்னிட்டு அதனிடத்து ஓசை ௨ரு 
வெடுக்கிறது. அப்படி உருவெடுத்திருக்கிற 
ஓசையின்‌ தொகையே மாத்ரப்‌ பிரணவம்‌ என 
மொழியப்‌ பெறுகிறது. ஆகாசத்தின்‌ ஓசை 
யைக்‌ கடந்த நிலை சாந்த நிலையாம்‌, ஓசையை 
உண்டுபண்ணிச்‌ சாந்தத்தைக்‌ கலைக்கலாம்‌. 
ஆனால்‌ ஓசையற்ற நிலையிலுள்ள சாந்தத்தை 
யாருமே கலைக்க முடியாது. ஆதலால்‌ அமாத்ரப்‌ 

பிரணவமும்‌, சாந்த நிலையும்‌ ஒன்றேயாம்‌. 
அது பிரபஞ்சத்துக்கு அப்பால்‌ இருப்பதால்‌ 
சாந்த்யதீதம்‌ என இயம்பப்‌ பெறுகிறது. 
ஜீவாத்மன்‌ தன்னுடைய ஜீவ போதத்தை 
ஒதுக்குமிடத்து அவன்‌ சரந்த்யதீத நிலையை 
எய்துகிறான்‌. சாந்த்யதீ தக்‌ கலையாக அம்பிகை 
இலங்குகின்றாள்‌. சமுத்திரத்திற்குள்‌ வீழ்ந்த 
மழைத்துளி சமுத்திரத்தில்‌ ஒன்றுபடுவதற்கு 
நிகராக ஜீவபோதத்தை ஒகுக்குகிற ஆத்மன்‌ 
பரமாத்மனில்‌ இரண்டற்றவனாகின்றான்‌. அத்த 
கைய அத்வைத நிலையில்‌, இரண்டற்ற நிலை 
யில்‌ ஓசை ஒலியெல்லாம்‌ கடந்த நிலையில்‌ பர 
தேவதையாகிய அன்னை பராசக்தி யாண்டும்‌ 
இலங்கிக்கொண்டு இருக்கிறாள்‌. அத்தகைய 
பராசக்தியை உபாசிப்பது முடிந்த கலையா 
கிறது. அக்கலையின்‌ வாயிலாக ஜீவாத்மனுக்‌ 
குப்‌ பரதத்துவத்தில்‌ ஒன்றுபடுவது சாத்தியம்‌ 
என்னும்‌ கோட்பாடு இந்த நாமத்தில்‌ அடங்கி 
யிருக்கிறது, 

854. எரிய கம்பீரா _— அளப்பரியவள்‌ 
என்பது இந்த நாமத்தின்‌ பொருள்‌, 

புறத்தே தென்படுகின்ற வெட்ட வெளி 
யானது அகண்டாகாரத்தில்‌ விரிந்து ஓடிக்‌ 
கொண்டிருக்கிறது. அதே போக்கில்‌ கண்‌ 
மூடி உள்ளத்தின்‌ உள்ளேயிருக்கின்ற வெட்ட 
வெளியின்கண்‌ கருத்தைச்‌ செலுத்துவோ 
மானால்‌ அந்த வெட்ட வெளியும்‌ அகண்டா 
காரத்தில்‌ வீரிந்துகொண்டுபோகிறது. ஆழ்ந்து 
அந்த உள்‌ வெளியின்கண்‌ கருத்தைச்‌ செலுத்து 
கிறவர்கள்‌ ஆழ்வார்கள்‌ ஆகிறார்கள்‌. எவ்வ 
ளவுதான்‌ ஆழ்ந்து மூழ்கினாலும்‌ அந்த ஆழத்‌ 
துக்கு முடிவு இல்லை. ஆழத்திலும்‌ அது 
அகண்டாகாரத்தில்‌ போய்க்கொண்டேயிருக்‌ 
கிறது. மேல்‌ நோக்கிப்‌ பார்த்தாலும்‌ அதனு 
டைய உச்சநிலை முடிவில்லாது மேல நோக்கி 
விரிரக்த கொண்டே போகிறது. இதன்‌ விளை 
வாக அகம்‌ புறம்‌ என்னதபடி அகண்டாகாரப்‌ 
பெருவெளியே யாண்டும்‌ நிறைந்திருக்கிறது, 
இந்த அகண்டாகாரப்‌ பெருவெளியில்‌ அந்தக்‌ 
கரணத்தை விரிவடையச்‌ செய்துகொண்டு 
அம்பிகையின்‌ நாமத்தை ஜபம்‌ செய்தால்‌ அந்த 
நாமத்துக்கு அலாதியான வீரியம்‌ வந்தமை 

கிறது. இந்தப்பாங்கில்‌ அன்னையின்‌ நாமத்தை 
உச்சரிப்பதால்‌ ஆத்ம சாதகன்‌ ஒருவன்‌ அதி 
விரைவில்‌ தெய்விகத்தில்‌ திளைத்தவனாகிறான்‌. 
கம்பீரா என்னும்‌ நாமத்தில்‌ இந்த அரிய கோட்‌ 
பாடு அடங்கியிருக்கீறது. 

855. எ ககனாந்தஸ்‌ தா- ஆகாசம்‌ 
அல்லது வெட்டவெளியின்‌ மத்தியில்‌ இருப்‌ 
பவள்‌ என இந்த நாமம்‌ பொருள்படுகிறது. 

மானுடன்‌ ஒருவன்‌ தன்‌ அமைப்பை எவ்‌ 
வளவுக்கெவ்வளவு உருவத்தில்‌ அமைத்‌ 
துக்கொள்ளுகின்றானோ, அவ்வளவுக்கவ்‌ வளவு 
அவன்‌ எல்லையுள்‌ அடங்கிய இன்ப துன்பங்‌ 
களுக்கு ஆளாகிறான்‌. அதற்கு மாறாக அலன்‌ 
தன்‌ அந்தக்கரண த்தை அகம்‌ புறம்‌ என்னாத 
படி அகண்டாகாரத்தில்‌ எவ்வளவுக்கெவ்‌ 
வளவு வீரிவடையப்‌ பண்ணுகின்றானோ அவ்‌ 
உளவுக்கவ்வளவு அவன்‌ துன்பத்தினின்று 
வீடுதலையடைகிறான்‌. எல்லைமருவாத பேரின்‌ 
பமே எஞ்சி நிற்கிறது. அந்தப்‌ பேரின்ப 
சொருபிணியாக அம்பிகை இலங்குகின்றாள்‌. 
ஆத்ம சாதகன்‌ தனக்குத்‌ தானே கற்பித்துக்‌ 
கொள்ளுகிற இன்பதுன்பங்கள்‌ பொருளற்ற 
வைகள்‌. பொருளற்றவைகளைப்‌ பொருள்‌ உற்ற 
வைகளாகப்‌ பாவித்து மனோவிகாரம்‌ அடை 
வது அக்ஞானத்தின்‌ விளைவாம்‌. கண்டமா 
யுள்ள பிரபஞ்சத்தில்‌ கட்டுண்டு கிடப்பது 
அச்ஞானத்தை வளர்க்கிறது. பிரபஞ்சட்பற்று 
தலிலிருந்து மனதை விலக்கி எடுக்கவேண்டும்‌. 
அகண்டாகார வெட்டவெளியில்‌ வீற்றிருக்‌ 
கின்ற அன்னை பராசக்தியின்‌ உபாசனைஒன்றே 
இவ்வுலக சம்பந்தமான இன்பதுன்பங்களைத்‌ 
துடைத்துத்தள்ளுவச ற்கு உற்ற உபாயமாம்‌. 

856. கர்விதா--கர்வம்‌ அல்லது 
தற்பெருமையோடு கூடியிருப்பவள்‌ என்பது 
இந்த நாமத்தின்‌ பொருள்‌. 

உலக மக்களுக்கிடையில்‌ கர்வம்‌ அல்லது 
தற்பெருமை குடிகொண்டிருப்பதைக்‌ காண்‌ 
கிறோம்‌. பல காரணங்களை முன்னிட்டு மனித 
லுக்குக்‌ கர்வம்‌ வருகிறது.பீறப்பை முன்னிட்டு 
ஒருவனுக்குக்‌ கர்வம்‌ வருகிறது. ஈல்லதும்‌, 
மேலானதுமான குடியிலே அல்லது குடும்பத்‌ 
திலே அல்லது வமிசத்திலே தான்‌ பிறந்திருப்‌ 
பதாக மானுடன்‌ ஒருவன்‌ எண்ணி அகந்தை 
பூணுகிறான்‌, தான்‌ பிறந்திருக்கிற ஊரை முன்‌ 


தர்ம சக்கரம்‌ 


னிட்டு, அல்லது நாட்டை முன்னிட்டு இன்‌ 
ஜெருவன்‌ அகந்தை கொள்ளுகிறான்‌. தான்‌ 
படைத்திருக்கிற மேனி அழகை முன்னிட்டு 
மற்றொருவன்‌ தற்பெருமை பூணுகிறான்‌. தனக்கு 
வாய்த்துள்ள செல்வத்தை முன்னிட்டு இன்‌ 
ஜெருவன்‌ செருக்கு அடைகிறான்‌. கோயற்ற 
வாழ்வு என்னும்‌ குறைவற்ற செல்வத்தை முன்‌ 
னிட்டு இன்னொருவன்‌ கர்வம்‌ பூணுகிறான்‌. 
தன்னுடைய ஆற்றலை முகாமையாக வைத்துக்‌ 
கொண்டு வேறு ஒருவன்‌ வீண்கர்வம்‌ படைத்த 
வனாகிறான்‌. தன்‌ அறிவை . அடிப்படையாக 
வைத்துக்கொண்டு இன்னும்‌ ஒருவன்‌ அகந்தை 
பூணுகிறான்‌. தனக்கு வாய்த்துள்ள பதவியை 
முன்னிட்டோ, அதிகாரத்தை முன்னிட்டோ, 
அல்லது நட்பை முன்னிட்டோ மற்றும்‌ ஒருவன்‌ 
அகங்காரம்‌ பூணுகிறான்‌.இவை யாவுக்கும்‌ மூல 
காரணமாயிருப்பவள்‌ அன்னை பராசக்தி என்‌ 
பதை அறிய வருகிறவன்‌ பாக்கியவான்‌. உல 
கில்‌ எங்கெங்கெல்லாம்‌ என்னென்னவிதமான 
மகிமைகள்‌ வந்து அ௮மைந்திருக்கின்றனவோ 
அவை யாவுக்கும்‌ பிறப்பிடம்‌ ௮ன்னை பராசக்தி 
யாவாள்‌. அகிலாண்டகோடிகளை ஈன்றெடுத்‌ 
திருக்கின்ற அன்னை பராசக்தி தன்னுடைய 
அத்தகைய பேரமைப்பில்‌ திருப்தி அடைக்‌ 
திருக்கிறாள்‌. அவள்‌ அடைந்திருக்கிற திருப்தி _ 
அவளுடைய கர்வம்‌ என ஈண்டு இயம்பப்‌ 
பெறுகிறது. அன்னை பராசக்தியின்‌ கர்வம்‌ 
நிரந்தரமானது. மானுடன்‌ பூணுகிற கர்வம்‌ 
நீர்க்குமிழி போன்று நிலையற்றதாகிறது. ஆத 
லால்‌ எக்காரணத்தை முன்னிட்டாவது மனித 
னுக்கு ஏதேனும்‌ கர்வம்‌ உண்டாகுமானால்‌ 
அதை அன்னைக்குரியதாக ஒப்படைக்க வல்ல 
வன்‌ நல்ல ஆத்மசாதகன்‌ ஆகிறான்‌. அப்படி 
ஒப்படைக்கிறவன்‌ உள்ளத்தினுள்‌ ஓர்‌ ஒப்பற்ற 
தெய்வீக மனப்பான்மையை வரவழைத்துக்‌ 
கொள்ளவேண்டும்‌. அன்னையின்‌ அருளால்‌ அந்த 
அரிய பெரிய காரியம்‌ தன்‌ மூலம்‌ நிறைவேறி 
யது எனத்‌ திருப்தியடைவது கர்வம்‌ அடைவ 
தற்கு நிகர்‌. அத்தகைய திருப்திகரமான மனப்‌ 
பான்மையுடன்‌ தான்‌ சாதித்ததை அன்னை 
யிடம்‌ ஒப்படைப்பது முறை, அதன்‌ மூலம்‌ சாத 
கன்‌ மேலும்‌ மேலும்‌ முன்னேற்றமடைகிறான்‌. 
867. கானலோலுபா அ 
இசையில்‌ மனதைச்‌ செலுத்துபவள்‌ என்பது 


ஸ்ரீ லலிதா வியாக்கியானம்‌ 


இந்த நாமத்தின்‌ பொருள்‌. 

ஒழுங்குப்பாடுடன்‌ அமையும்‌ ஓசை இசை 
எனப்படுகிறது, சரீரம்‌ தாங்கியிருக்கும்‌உயிர்‌ 
வகைகளுள்‌ பறவையிடத்தும்‌, மக்களிடத்தும்‌ 
இசையில்‌ பண்பாட்டைப்‌ பெரிதும்‌ காண்‌ 
கிறோம்‌. மற்ற ஐந்துக்களிடத்து இன்னிசை 
இயல்பாக அமையவில்லை எனினும்‌ அவை 
யாவும்‌ இன்னிசைக்கு வசப்படுகின்றன. 
கண்ணன்‌ குழலோசையைக்‌ கேட்டு ஜீவ ஐம்‌ 
துக்களனைத்தும்‌ தங்களிடத்திருந்த ஜீவ 
போதத்தை மறந்து அபேத நிலையில்‌ கண்ணன்‌ 
எதிரே வந்து சேர்ந்தன என்றால்‌ கானத்தின்‌ 
மகிமை அச்செயலின்‌ மூலம்‌ வெளியாகிறது. 
லலித கலைகளில்‌ ஒன்றாகக்‌ கானம்‌ இருக்கிறது, 
லலித கலையை FiறeE arts என்று ஆங்கிலத்தில்‌ 
பகருகின்றோம்‌. முறையாகக்‌ கானம்‌ அமையு 
மிடத்து, அதன்‌ வீளைவாக மனம்‌ குவிகிறது. 
குவிந்த மனம்‌ மனுதீதத்தை எட்டவும்‌ துணை 
புரிகிறது, ஜீவர்களிடத்திலுள்ள தெய்வீக 
இயல்பை நினைவூட்டும்‌ கலைகளுள்‌ கானம்‌ 
அல்லது இன்னிசை உச்சநிலை பெறுகிறது. 
உயிர்கள்‌ அனைத்துக்கும்‌ நலன்‌ வழங்கவல்லது 
எதுவோ அது இயல்பாகவே அன்னை பரா 
சக்திக்கும்‌ பிரியமானதேயாம்‌. ஆதலால்‌ இன்‌ 
னிசை வல்லமை ஆத்மசாதகன்‌ ஒருவனிடம்‌ 
அமைந்திருக்குமானால்‌ அதை அவன்‌ அம்பிகை 
வழிபாட்டுக்கு நன்கு பயன்படுத்தலாம்‌, 

இசையை வழிபாட்டுக்குப்‌ பயன்டடுத்து 
வதில்‌ இடைஞ்சலும்‌ ஒன்று உளது, பாடகர்‌ 
கள்‌ பலர்‌ தாளம்‌, ராகம்‌ அமைந்துள்ள பாட்டி 
லேயே கருத்தைச்‌ செலுத்துகிறார்கள்‌. பக்‌ 
திக்கோ பாவனைக்கோ ஆங்கு இடமில்லாது 
போகிறது. ஆகவே பக்திக்கு அன்னியமா 
யுள்ள இன்னிசை எவ்வளவு கிறப்பு வாய்ந்த 
தாயிருந்தாலும்‌ ஆத்மசாத கன்‌ அதில்‌ கருத்தைச்‌ 
செலுத்தலாகாது. பக்தி பரவஈத்தோடுகூடிய 
பாடல்‌ கிடைப்பதற்கரிய பேறுஆம்‌. அம்பி 
கைக்குப்‌ பிரியமான அத்தகைய கானத்தை 
ஆத்மசாதகன்‌ நன்கு பயன்படுத்த வேண்டும்‌, 

858. கணட கல்பனா ரஹிதா-- 
கற்பனை ஏதும்‌ இல்லாதவள்‌ என்பது இந்த 
காமத்தின்‌ பொருள்‌. 

மனதில்‌ உண்டாகும்‌ விவகாரங்கள்‌ கற்பனை 
கள்‌ என்று கூறப்படுகின்றன, உறங்கும்‌ 

டுபாமுது மனிதன்‌ கனவு காண்கின்றான்‌. 
அவன்‌ காண்கின்ற கனவு உலகம்‌ அவனுடைய 
சொந்தக்‌ கற்பனையாம்‌, கனவுகாண்பவனுடைய 
மனே விகாரத்திற்குப்‌ புறம்பாக அவன்காண்‌ 
கிற சொப்பன உலகம்‌ இல்லவேயில்லை. மனி 
தன்‌ காண்கிற சொப்பனத்தினின்று அரிய 
பாடம்‌ ஒன்றை ஆத்மசாதகன்‌ கற்றுக்கொள்ள 
லாம்‌. கனவு உலகும்‌, ஈனவு உலகும்‌ ஒன்றை 
ஒன்று ஒட்டியிருக்கின்‌ றன. நனவிலே மனிதன்‌ 
படைத்திருக்கிற பாங்குகள்‌ யாவும்‌ கனவிலும்‌ 
தோன்றுகின்றன, ஆகவே சாதகன்‌ ஒருவனு 
டைய பாங்கு எத்தகையது என்பதை அவன்‌ 
காணும்‌ கனவே எடுத்துக்‌ காட்டுகிறது, இனி 
கனவில்‌ காண்பதெல்லாம்‌ மனதின்‌ கற்பனைகள்‌ 
என்றால்‌ நனவில்‌ காண்பவைகளும்‌ மனதின்‌ 
கற்பனைகளேயாம்‌, நல்ல மனம்‌ படைத்திருக்‌ 
கிறவனுக்கு நனவிலும்‌, கனவிலும்‌ நல்ல 
கற்பனைகளே வடிவெடுக்கின்றன, பின்பு 
கெட்டமனம்‌ படைத்திருப்பவனுக்கு நனவிலும்‌, 
கனவிலும்‌ கீழான கற்பனைகளே வடிவெடுக்‌ 
கின்றன. ஆத்ம சாதகன்‌ ஈல்ல சித்த வீருத்தி 
கள்‌, அல்லது நல்ல எண்ணங்கள்‌, அல்லது 
நல்ல கற்பனைகள்‌ உள்ளத்தில்‌ உருவெடுக்கச்‌ 
செய்தால்‌ அந்த நல்ல கற்பனைகள்‌ கெட்ட 
கற்பனைகளை ஒதுக்கித்தள்ளுகின்றன. ஈல்லகற்‌ 
பனைகள்‌ படைத்திருப்பவன்‌ அம்பிகை உபா 
சனைக்கு முற்றிலும்‌ தகுதி உடையவன்‌ ஆகி 
ரன்‌. உபாசனை தீவிரமாக வாய்க்குமிடத்து 
மனோநாசம்‌ தானாக வந்து அமைகிறது, மனோ 
நாசத்தில்‌ ஆத்மசாதகன்‌ கல்பனாரஹிதனாக 
அமைகிறான்‌. அங்ஙனம்‌ சித்தவிருத்தியற்ற 
நிலை, எண்ணங்கள்‌ ஒடுங்கிய நிலை கல்பனா 
ரஹிதம்‌ எனப்படும்‌. மனுதீத நிலையை ஆத்ம 
சாதகன்‌ அடைகின்ற பொழுது சுத்த சைதன்ய 
மாயுள்ள அன்னை பராசக்தியோடு அவன்‌ 
ஒன்றுபடுகிறான்‌. பிரபஞ்சம்‌ என்னும்‌ கற்‌ 
பனைக்கு அப்பால்‌ அன்னை பராசக்தி யாண்டும்‌ 
சுத்த சைதன்யமாகவே இலங்கிக்‌ கொண்டு 
இருக்கிறாள்‌, ஆகவே அவள்‌ கல்பனாரஹிதா 
என இயம்பப்‌ பெறுகிறாள்‌. அந்நிலையை 
அடைகிற ஆத்மசாதகனுக்கே அவளுடைய நிஜ 
நிலை நன்கு விளங்குகிறது. மனதிலுள்ள விகா 
ரங்கள்‌ ஒழிந்துபோனால்‌ பிரபஞ்சக்‌ காட்சி 
போய்ச்‌ சைதன்யக்‌ காட்சி உண்டாகிறது. 


ஸத்‌ ஸம்பாஷ 


கேள்வி: (255) உபநிஷத்‌ வாக்கியங்களா 
கிய மாத்ரு தேவோபவ, பித்ரு தேவோ 
பவ, ஆச்சாரிய தேவேர பவ, அதிதி 
தேவே பவ என்னும்‌ ஆப்த மொழி 
களோடு மூர்க்க தேவோ பவ என்று புதி 
தாக இணைத்து விவேகானந்த சுவாமி 
கள்‌ பகர்ந்துள்ளார்‌. அப்படியானால்‌ மூர்க்‌ 
கணைத்‌ தண்டிக்கக்‌ கூடாதா? 
மூர்க்கன்‌ ஒருவன்‌ செய்கிற அடாத செயலைக்‌ 
குறித்து அரசாங்க வர்க்கம்‌ அவசியம்‌ ௩ட 
வடிக்கை எடுத்துக்‌ கொள்ளவேண்டும்‌. முறை 
தவறி நடப்பவர்கள்மீது அரசாங்கம்‌ தக்க நட 
வடிக்கை எடுக்காவிட்டால்‌ தீங்கு வளர்ந்து 
கொண்டே போகும்‌. ஆனால்‌ அதிகார வர்க்கம்‌ 
செய்‌ ன்ற தர்மத்தைத்‌ துறவீயர்கள்‌ செய்யலா 
காது. (Resist not evil) தீமையை எதிர்க்‌ 
காதே என்னும்‌ கோட்பாடு யதி தர்மம்‌. இத 
அலாதியாகத்‌ துறவியர்களுக்கே உரியது. 
அரசாங்கம்‌ மட்டுமன்று; கிரஹஸ்தாச்ரம தர்ம 
மும்‌ தீமையை எதிர்த்தலேயாம்‌. தீமையை 
எதிர்த்து அதைத்‌ தண்டித்து அடக்கி வைப்‌ 
பது இவ்வுலக வாழ்க்கைக்குரிய கடமையாகும்‌. 
துறவறத்தைக்‌ கையாண்ட அப்பர்‌ சுவாமி 
களும்‌ மாணிக்கவாசகரும்‌ இன்னல்கள்‌ பலவற்‌ 
திற்கு ஆளானார்கள்‌. இன்னல்கள்‌ புரிந்தவர்‌ 
களைத்‌ தண்டிக்க வேண்டுமென்‌ றதெய்வத்திட த்‌ 
தும்‌ அவர்கள்‌ பிரார்த்தனை பண்ணவில்லை. 
தங்களுக்கு வந்த துயரத்தைப்‌ பொறுமையாக 
ஏற்றுக்கொண்டு அத்துயரத்தினின்று அவர்‌ 
கள்‌ மீண்டார்கள்‌, இம்முறையை உலக மக்கள்‌ 
எல்லாரும்‌ கையாள முடியாது. கையாள 
வேண்டுமென்று சாஸ்திரமும்‌ ஆணையிடவீல்லை, 
விவேகானந்த சுவாமிகள்‌ உபநிஷதங்களில்‌ 
அடங்கியுள்ள நான்கு ஆப்த வாக்கியங்களை 
அனுசரித்துத்‌ துக்க தேவோ பவ; தரித்திர 
தேவோ பவ; மூர்க்க தேவோ பவ என்னும்‌ 
மூன்று முதுமொழிகளை இணைத்துள்ளார்‌. 
நரர்களை நாராடண சொருபமாகக்‌ கருதி அவர்‌ 
களுக்குப்‌ பணிவிடை பண்ணுவது தலைசிறந்த 
நரயச்ஞம்‌ அல்லது மானுட சேவை என்று 
விவேகானந்த சுவாமிகள்‌ வற்புறுத்தியிருக்‌ 
கினார்‌. துக்கத்தில்‌ அழுந்திக்‌ கிடக்கிற ஒரு 

வனை அனுதாபத்தோடு அணுகி அவனுக்கு 
முறையாகப்‌ பணிவிடை பண்ணினால்‌ அதனால்‌ 
அவன்‌ பெரித ம்‌ ஆறுதல்‌ அடைகிறான்‌, அதற்கு 
மாறாகப்‌ பழவினைப்‌ பயனாக அவன்‌ துக்கத்தில்‌ 
அழுந்திக்க்‌ டக்கிறான்‌ என்னும்‌ மனப்பான்மை 
யுடன்‌ அவனை விட்டு ஒதுங்கிப்‌ போவது 
பக்தன்‌ ஒருவனுடைய பாங்கு ஆகாது. பக்தன்‌ 
ஒருவன்‌ யாண்டும்‌ துக்கப்படுபவர்களுக்கு 
முறையாக ஆறுதல்‌ வழங்கவே முயன்று வரு 
கிறான்‌. இனி : தரித்திர தேவோ பவ ' என்‌ 
பது வறு௨ம நோயில்‌ வருந்துகிற ஒருவனுக்கு 
நேர்மையான உழைப்பு முறையும்‌, பொருத்த 
மான மனப்பான்மையும்‌ வழங்குவது நல்ல 
மானுட சேவையாகிறது. அத்தகைய மானுட 
சேவையே யோகியின்‌ மனதைப்‌ பண்படுத்து 
கிறது. அடுத்தபடியாக மூர்க்கன்‌ என ஒதுக்‌ 
கப்படுபவன்‌ அறிவிலியாகவிருக்கலாம்‌ அல்‌ 
லது முரடனாகவீருக்கல மம்‌. ஈரசேவையே நாரா 
யண சேவை என்னும்‌ கொள்கையில்‌ உறுதி 
படைத்திருக்கும்‌ யோகி மூர்க்கனைக்‌ கண்டு 
ஒதுங்குவதில்லை, அல்லது அவன்‌ மீது கண்டிப்‌ 
பான நடவடிக்கை எடுப்பதில்லை. இதற்குச்‌ 
சான்று ஒன்று எடுத்துக்‌ கொள்வோம்‌. 
விவேகானந்தர்‌ காலத்தில்‌ பவ ஆஹாரி 
பாபா என்னும்‌ சான்றோர்‌ ஒருவர்‌ இருந்தார்‌. 
சமைப்பதற்கு அவர்‌ ஒரே ஒரு பித்தளைப்‌ பாத்‌ 
திரம்‌ வைத்திருந்தார்‌. அதை ஒரு திருடன்‌ 
வந்து திருடினான்‌. திருடிக்கொண்டு போகிற 
வேளையில்‌ பவ ஆஹாரி பாபா அவனைச்‌ சந்‌ 
திக்க நேர்ந்தது. உடனே பாத்திரத்தைக்‌ 
கீழே வைத்து விட்டுத்‌ திருடன்‌ ஓட்டம்‌ பிடித்‌ 
தான்‌, அந்தப்‌ பாத்திரத்தைக்‌ கையில்‌ தூக்‌ 
கிக்கொண்டு பவ ஆஹாரி பாபா அவனைட்பின்‌ 
தொடர்ந்து ஓடினார்‌. பாத்திரமும்‌ கையுமாகப்‌ 
பிடித்து அவனைப்‌ போலீஸ்காரனிடம்‌ ஒப்‌ 
படைக்கத்‌ துரத்திக்கொண்டு வருகிறார்‌ என்று 
எண்ணி கனவேகமாகத்‌ திருடன்‌ ஓடினான்‌. 
இந்தச்‌ சான்றோரோ அவனை விடவில்லை. 
துரத்தி ஆளைப்பிடித்துக்கொண்டார்‌. இருவ 
ரும்‌ விரைந்து மூச்சு வாங்குவது ஓய்வு அடை 
யும்‌ வரையில்‌ பவ ஆஹாரிபாபா காத்திருக்‌ 
தார்‌, பின்பு அன்போடு அவர்‌ பகர்ந்ததாவது: 


ஸத்‌ ஸம்பாஷணை 


“அன்பா, எப்பொழுது இந்தப்‌ பாத்திரத்தில்‌ 
நீ பற்றுவைத்தாயோ அப்பொழுதே இந்தப்‌ 
பாத்திரம்‌ உனக்குரியது ஆயிற்று; அது எனக்‌ 
குரியது அன்று; தயவு செய்து இதை எடுத்துக்‌ 
கொண்டுபோ,”” பவ ஆஹாரி பாபாவின்‌ தூய 
மனப்பான்மையும்‌, உள்ளன்டும்‌ அந்தத்‌ திருட 
னுடைய மனதை அக்கணமே மாற்றிவிட்டது, 
அவன்‌ இயம்பியதாவ து: “பெரியோய்‌, எனக்கு 
இப்பொழுது புத்தி வந்தது. திருடுகிற இந்தப்‌ 
பொல்லாத செயலை இனிச்‌ செய்யமாட்டேன்‌.” 
கெட்டவனை நஃலவனாக்குவதற்கு இது அன்பு 
முறை, எல்லாராலும்‌ இதைக்‌ கையாள முடி 
யாது. எனவே மூர்க்க தேவோ பவ என்னும்‌ 
கோட்பாட்டை மனபரிபாகம்‌ அடையாதவர்‌ 
கள்‌ கையாண்டால்‌ அது கேடாய்‌ முடியும்‌. 
கேள்வி: (256) சமாதி நிலை எத்தகை 

யது? அந்நிலையில்‌ பரம்பொருளோடு 

நாம்‌ ஒன்றுபட்டு இருக்கிறோமா ? 

சமாதி நிலைக்கும்‌, சுஷுப்தி நிலைக்கும்‌ பொது 
இயல்புகள்‌ சீல உள. சுஷுப்தி நிலை என்‌ 
பது கனவற்ற உறக்கம்‌. சமாதிசிலை என்பது 
தெளிவடைந்துள்ள விழிப்பு நிலை. சமாதியிலும்‌ 
சுஷுப்தியிலும்‌ உலகத்தைப்‌ பற்றிய உணர்வு 
மறைந்துபோகிறது, அந்த இரண்டு நிலைகளும்‌ 
காலத்துக்கு அப்பாற்பட்டன. தேசம்‌ அல்லது 
இடம்‌ எனப்பகரப்படும்‌ நிலப்பிரதேசமும்‌ 
ஆங்கு இல்லை. செயல்சளனை த்தும்‌ ஆங்கு ஒடுங்‌ 
கிப்‌ போகின்றன. பின்பு சமாதி நிலையில்‌ 
பண்பட்டுள்ள சாதகனுடைய அறிவு பேரறி 
வாகவும்‌, அன்பு பேரானந்தமாகவும்‌ மிளிர்கின்‌ 
றன. யான்‌, எனது என்னும்‌ செருக்கு சமாதி 
நிலையில்‌ இல்லை. அயர்ந்த உறக்கத்திலோ மானு 
டன்‌ ஒருவன்‌ தன்னையும்‌ அறிவதில்லை; உலகை 
யும்‌ அறிவதில்லை; பரமனையும்‌ அறிவதில்லை, 
அக்ஞானத்தில்‌ மூழ்தி அவன்‌ ஜடம்‌ போன்று 
இருக்கிறான்‌, சமாதி நிலையிலோ பரம்பொருள்‌ 
உணர்வில்‌ தன்னுடைய ஜீவபோசத்தை ஒடுக்‌ 
கிய பேரானந்தப்பெரு நிலையில்‌ இருக்கிறான்‌. 
இத்தகைய சமாதிநிலை எய்துவதே வாழ்க்கை 
யின்‌ மேலான குறிக்கோள்‌ ஆகிறது. ஆத்ம 
சாதனங்களை முறையாக அனுஷ்டிக்கிறவன்‌ 
மனபரிபாகம்‌ அடைந்து பரமனிடத்து இரண்‌ 
டற இணைந்து இருக்கிறான்‌. இதுவே சமாதி 
நிலைக்கும்‌ சுஷுப்தி நிலைக்கும்‌ இடையிலுள்ள 

ஒற்றுமை வேற்றுமைசளாம்‌. சமாதி நிலையை 
இறைவன்‌ அருளால்‌ இறைவளை வழிபாடு 
செய்கிறவன்‌ அடையப்‌ பெறுகிறான்‌. 
கேள்வி: (257) அடியாத பிள்ளை படியாது 
என்பதை நவீனக்‌ கல்வி முறை ஏற்பது 
இல்லை. உங்கள்‌ கருத்து என்ன? 
வளர்ந்து வருகிற சிறுவன்‌ முதலில்‌ உடல்‌ 
மயமாய்‌ இநக்கிறான்‌. உடல்மஉமாய்‌ இருப்‌ 
பது சிற்றுயிர்களின்‌ பாங்கு. அறிவுபடைத்‌ 
துள்ள மனிதன்‌ உடல்‌ உணர்வைத்தாண்டிப்‌ 
பகுத்தறிவு நிலையை எட்டுகிறான்‌. பகுத்தறிவு 
நிலையில்‌ இருப்‌ அவனுக்குப்‌ பகுத்தறிவு நிலை 
யில்‌ வைத்து ஆமோதிப்பதையும்‌, ஆட்சே 
பிப்பதையும்‌ தெரிவிக்கலாம்‌. பண்பட்டுள்ள 
ஒருவனிடம்‌ : நீ செய்தது சரியன்று” என்று 
இயம்புவது தண்டனைக்கு நிகர்‌. பண்பிலே 
இன்னும்‌ மேலே போனவனிடம்‌ அவன்‌ செய்த 
ச.ற்றத்தை முன்னிட்டு மெளனம்‌ சாதிப்பது 
இன்னும்‌ பெரிய தண்டனை யாகிறது, பண்பாடு 
இன்னும்‌ உடல்‌ நிலையில்‌ இருக்கின்‌ ற மாணாக்க 
னுக்கு அடி வீளங்குகிறது; கண்டித்துச்‌ சொல்‌ 
வது விளங்காது, ஆக அந்தந்த நிலையி 
லிருக்கின்ற மனிதனுக்கேற்ப அறிவுறுத்தும்‌ 
முறை வேறுபடுகிறது, பாடம்‌ படிக்கா 
விட்டால்‌ அடி கிடைக்கும்‌ என்று எச்சரிக்கை 
பண்ணல:ம்‌, அந்த எச்சரிக்கை போத 
வில்லை என்றால்‌ அடி கொடுத்தால்‌ அவன்‌ 
வழிச்கு வருகிறான்‌. இதை அனுபவபூர்வமாக 
அறிந்துகொள்ளலாம்‌. சணபதி முன்னிலையில்‌ 
தலையில்‌ குட்டிக்கொண்டு தோப்புக்கரணம்‌ 
போடுவது சரீர சம்பந்தமான பாடம்‌, சான்‌ 
றோர்களுக்கு இது தேவையில்லை, சிறுவர்‌ 
களுக்குக்‌ குட்டிக்கொண்டு தோப்புக்கரணம்‌ 
போடுவது விளங்குவதுபோன்று கான்‌ நன்‌ 
னெறி பிசகேன்‌ என்னும்‌ வாய்ப்பேச்சு பயன்‌ 
படாது, இன்ன காரியத்தை நன்றாகச்‌ செய்‌ 
தால்‌ மிட்டாய்‌ தருகிறேன்‌ என்பது சிறுவ 
னுக்கு விளங்குகிறது. அதைச்‌ செய்தால்‌ 
நீ மேலோன்‌ ஆவாய்‌ என்பது வீளங்‌ 
காது. பாடம்‌ படிக்காவிட்டால்‌ அடி கிடைக்‌ 
கும்‌ என்பது விளங்குகிறது; பாடம்‌ படிக்கா 
விட்டால்‌ நீ அறிவாளியாகமாட்டாய்‌ என்பது 
விளங்காது. ஆதலால்‌ அடியாத பிள்ளை படி 
யாது என்பது உண்மைக்கு ஒத்ததாம்‌, 


வாசதேவமனன விளக்கம்‌ 


(சுவாமி ஸதானந்தர்‌) 


ஆத்மா மூன்று சரீரங்களைக்‌ காட்டி லும்வேறு 
பட்டது; மூன்று அவஸ்தைகளுக்கும்‌ சாக்ஷி; 
ஐது கோசங்களுக்கும்‌ வேறுபட்டது, ஸச்சிதா 
னந்த ஸ்வரூபம்‌ என்று ஆத்மாவிற்கு நான்கு 
லக்ஷணங்கள்‌ சொல்லப்பட்டுள்ளன. இதுவரை 
ஸ்தால, சூக்ஷ்ம, காரண சரீரங்களைக்‌ காட்டி 
லும்‌ வேறானது என்பது விளக்கப்பட்டது. 
இனி, மூன்று அவஸ்தைகளிலும்‌ சம்பந்தப்‌ 
படாமல்‌ சாக்ஷியாக இருந்துகொண்டு அவை 
களை அத்மா பார்த்துக்கொண்டிருக்கிறது என்‌ 
கிற இரண்டாவது லக்ஷணத்தை அறிந்து 
கொள்வோம்‌. ஸத்வம்‌, ரஜஸ்‌, தமஸ்‌ ஆகிய 
மூன்று குணங்களால்‌ ஆனது மனது; ஆயினும்‌ 
சத்வதுணத்தையே பிரதானமாக உடையது. 
ஸாத்வீகமான மனதால்தான்‌ ஆத்மாவை 
அறிய முடியுமே தவிர ராஜச, தாமஸ குணங்‌ 
கள்‌ நிறைந்த மனதால்‌ அறிய முடியாது, 
ஸத்வதணம்‌ சூக்ஷ்மானது. ரஜோகுணம்‌ 
சஞ்சலமானது. தமோகுணம்‌ ஸ்தூலமானது. 
சிறு துரும்புமட்டும்‌ நுழையக்கூடிய ஒரு துவா 
ரத்தில்‌ எப்படிப்‌ பெரிய தரண்‌ நுழையாதோ, 
காற்றினால்‌ தீபச்சுடர்‌ அசைக்துகொண்டிருக்‌ 
கும்போது எப்டடி நன்கு வர்ணங்களைப்‌ 
பிரித்து அறிய முடியாதோ, அதேபோன்று 
ஆத்மாவை அறியவேண்டுமாயின்‌ சூக்ஷ்ம 
மான ஸாத்விக மனதினால்தான்‌ அறிய முடி 
யும்‌, சஞ்சலமான மனத்தாலும்‌, இருள்‌ சூழ்ந்த, 
தமோகுண மனத்தாலும்‌, அதி சூக்ஷ்மமான 
ஆத்ம ஸ்வருபத்தை அறிய முடியாது. (உயிர்‌ 
வசைகள்‌ பரிணாமத்தில்‌ மேலே வரவர அதிக 
இ்திரியங்களைப்‌ பெற்று இவ்வுலகை அதிகம்‌ 
அறிகின்றன; இன்பம்‌ அடைகின்றன. ஐந்து 
இந்திரியங்களையும்‌ பெற்றன பிறகு அவைகளை 
வைத்துப்‌ பொருள்படுத்துகிற, அறிகிற மனது 
தூயது ஆக ஆக இப்பிரபஞ்சமே தெய்வக்‌ 
காட்சி தருகிறது, மாசற்ற மனது சுத்தமான 
கண்ணாடி போன்றது. அதுவே ஞானக்கண்‌ 
என்றும்‌ சொல்லப்பருகிறது. இந்திரியவளர்ச்சி 
ஸ்தூல சரீரத்தோடு சம்பந்த பட்டது, மன 
வளர்ச்சி சூக்ஷ்மமானது. வாழ்வு, எண்ணம்‌ 
தூயது மேலானது ஆக ஆக மனம்‌ தூயது 


ஆகிறது. தூயமனதில்‌ கடவுள்‌ தத்துவங்கள்‌ 
இப்பிரபஞ்சத்தைப்‌ பற்றிய மேலாம்‌ உண்மை 
கள்‌ தாமே ஓதாது விளங்குகின்றன.) 

மூவகை அவஸ்தைகள்‌ என்பன என்ன? 
விழிப்பு, சொப்பனம்‌, கனவற்ற ஆழ்ந்த உறக்‌ 
கம்‌ என்கிற மூன்று நிலைகள்‌ அவஸ்தா திரயம்‌ 
எனப்படுகின்றன, எல்லா இந்திரியங்களா 
லும்‌ வெளி விஷயங்களை அறிவது விழிப்பு. 
விழிப்பு நிலையில்‌ ஏற்பட்ட அறிவின்‌, அனு 
பவங்களின்‌ சம்ஸ்காரத்தால்‌ அந்தக்கரணமே 
அனுபவிப்பவனாகவும்‌, அனுபவிக்கப்படும்‌ 
பொருள்களாகவும்‌ மாறுதல்‌ அடைவது, வடிவு 
எடுப்பது சொப்பனம்‌, ஸ்தூல, சூக்ஷ்ம ஜகத்‌ 
எல்லாம்‌ அவைகளுக்குக்‌ காரணமான அக்‌ 
ஞானத்தில்‌ லயமான பின்பு சாக்ஷியால்‌ மட்‌ 
டுமே அறியத்தக்க அக்ஞானம்‌ மட்டும்‌ மீதம்‌ 
இருப்பது சுஷுப்தி அல்லது ஆழ்ந்த கனவற்ற 
உறக்கம்‌, இம்மூன்று அவஸ்தைகளுக்கும்‌ 
சாக்ஷியாக ஆத்மா இருக்கிறது என்று சொல்‌ 
லப்பட்டதே அது எப்படியெனில்‌ ஆத்மாவி 
விடத்தில்‌ சாக்ஷியின்‌ லக்ஷணங்கள்‌ இருப்ப 
தால்தான்‌ அங்ஙனம்‌ சொல்லப்படுகிறது. 
சாக்ஷியின்‌ லக்ஷணம்‌ என்ன ? ஒரு மனிதன்‌ 
வேறு ஒருவனுடைய அவஸ்தைகள்‌, அவற்‌ 
றின்‌ காரியங்கள்‌, அவற்றினால்‌ ஏற்படும்‌ 
இன்ப துன்ப அனுபவங்கள்‌ இவற்றையெல்‌ 
லாம்‌ தன்னிடம்‌ ஒருவித மாறுபாடும்‌ இல்லா 
மல்‌ நேரில்‌ பார்ப்பதுதான்‌ சாக்ஷித்‌ தன்மை 
எனப்படுகிறது, ஒரு சைத்ரிகன்‌ நல்ல சித்‌ 
திரம்‌ ஒன்றைச்‌ சந்தையில்‌ விற்பனைக்கு வைத்‌ 
தான்‌. அதை ஒருவன்‌ பார்த்தான்‌. விலை 
பேசினான்‌. குறைந்த விலைக்கு வரங்கப்‌ பேரம்‌ 
பேசினான்‌. விற்பவனோ அதிக விலைபெற 
அவனது நியாயங்களைச்‌ சொன்னான்‌. முன்று 
வது மனிதன்‌ அப்படத்தை உற்றுப்‌ பார்த்து 
மிகவும்‌ மகிழ்ந்தான்‌. அவனுக்கு வாங்க வேண்‌ 
டும்‌ என்கிற எண்ணமில்லை, விற்கிறவன்‌ நிலை 
யிலும்‌ அவன்‌ இல்லை, அதனால்‌ அவனுக்கு 
அப்படத்தை நன்கு ரசிக்க முடிந்தது, அதன்‌ 
சிறந்த அம்சங்கள்‌ எல்லாம்‌ மனதில்‌ பட்டன, 
அதே போன்று இப்பிரபஞ்சப்‌ பொருள்களை 

உன்‌ உடைமை ஆக்க முயலாமல்‌ சாக்ஷிமாத்திர 
மாய்ப்‌ பார்‌, ரசி, மகிழ்‌, அத்தகையவனே அதிக 
இன்பம்பெறுபவன்‌ ஆகிறான்‌. ஆறுகளும்‌ மழை 
யும்‌ எவ்வளவு நீரைக்கொட்டினாலும்‌ எவ்வளவு 
நீர்‌ ஆவியாக வெளியே சென்றாலும்‌ கடல்‌ 
எங்ஙனம்‌ தன்நிலையில்‌ திரியாது இருக்கிறதோ 
அங்ஙனம்‌ இவ்வுலகம்‌ தரும்‌ இன்பதுன்பங்‌ 
களால்‌ யார்‌ பாதிக்கப்படாமல்‌ மகிழ்ச்சியும்‌ 
துயரமும்‌ அடையாமல்‌ இருக்கிறார்களோ, எ.தற்‌ 
கும்‌ சாக்ஷிமாத்திரமாய்‌ இருக்கிறார்களோ அவர்‌ 
கள்‌ ஸ்திதப்பிரக்ஞர்கள்‌ எனப்படுகிறார்கள்‌. 
முகம்பார்க்கும்‌ கண்ணாடி பார்க்கிறவர்களின்‌ 
பலவிதமான முக அமைப்புக்களையோ, உள்ள 
உணர்ச்சிகளையோ எப்படி வாங்கிக்கொள்‌ 
ளாது தன்மாத்திரமாய்‌ இருக்கிறதோ அப்படிச்‌ 
சாக்ஷிமாத்திரமாய்‌ ஆத்மா இருக்கிறது. ஜாக்கி 
ரதா அவஸ்தையில்‌, பிரத்யக்ஷ்‌ வியவகாரங்களில்‌ 
கடல்போன்றும்‌ கண்ணாடிபோன்றும்‌ சாக்ஷி 
மாத்திரமாய்‌ இருந்த பெரியோர்கள்‌ உண்டு, 
அவர்கள்‌ ஜீவிதமே ஆத்மசாதகர்களுக்கு, பக்‌ 
தர்களுக்கு, ஞானியர்களுக்கு உயிரூட்டுகிறது; 
சாஸ்திர உண்மைகனைப்பிரத்யக்ஷமாக்குகிறது, 
பகவான்‌ கிருஷ்ணர்‌, பீஷ்மர்‌, ஜனகர்‌, சுகர்‌ 
போன்றவர்கள்‌ அளவற்ற வியவகாரங்களுக்கு 
இடையில்‌ ஆத்மசொருபத்தில்‌ மூழ்கியவர்‌ 
களாய்த்‌ தங்களில்‌ தாங்களாய்‌ இருந்தார்கள்‌. 
ஆத்மாவின்சாக்ஷித்தன்மையை அவர்கள்‌ பெற்‌ 
றதின்‌ விளைவு அது. அதாவது அவர்கள்‌ ஆத்ம 
போதம்‌, சிவமயம்‌ ஆகிவிட்டார்கள்‌. ஆத்மா 
எப்போதும்‌ இந்த நிலையில்‌ இருக்கிறது. 
ஜீவனின்‌ மூன்று அவஸ்தைகளையும்‌ அந்த 
அவஸ்தைகளின்‌ வியவகாரங்களையும்‌, அதனால்‌ 
ஜீவன்‌ அனுபவிக்கிற இன்பதுன்பங்களையும்‌, 
எந்த விதமான மாறுதலும்‌ இல்லாமல்‌, அடை 
யாமல்‌ நேரில்‌ பார்த்துக்கொண்டிருக்கிறது. 
இங்கு நமக்கு ஒரு சந்தேகம்‌ எழுகிறது, நரம்‌ 
அன்றாட வாழ்க்கையில்‌ பெறுகிற வெற்றி 
தோல்விகள்‌, பெருமை கிறுமைகள்‌ நமக்கு 
மகிழ்ச்சியையும்‌ துக்கத்தையும்‌ தருகின்றன. 
இது அந்தக்கரணத்தின்‌ வேலை, அனுபவம்‌. 
அந்தக்கரணம்‌ ஜடமே ஆனாலும்‌ ஆத்மாவின்‌ 
முன்னிலையில்‌ அதற்கு உணர்வும்‌, அறிவும்‌ 
உண்டாகின்றன. நான்‌ யார்‌ என்கிற 
ஆராய்ச்சிசெய்தால்‌ இவ்வுடல்‌ அன்று, அந்தக்‌ 

கரணம்‌ அன்று, உயிர்‌ அன்று, இவை யாவற்‌ 
றையும்‌ தம்‌ விளையாட்டுப்‌ பொருள்களாக 
வைத்து அலகிலா விளையாட்டு உடையவர்‌ 
தாம்‌ ஆத்மா. அவர்தாம்‌ நான்‌ என்பதற்கு 
இலக்காவார்‌. ஆகையால்‌ எப்படி ஆராய்ந்‌ 
தாலும்‌ ஆத்மாவின்‌ சாக்ஷித்தன்னம நிரூ 
டணமாகிறது. ஆத்ம சாதகனே இந்தச்‌ 
சாக்ஷித்தன்மையை உணர்ந்து அறிந்து பற்றிக்‌ 
கொள்கிறான்‌. இதை வேறு உதாரணங்களாலும்‌ 
விளக்குகிறார்கள்‌. விழிப்பு நிலை என்பது ஒரு 
பெரி.பபட்டணம்‌ போன்றுள்ளது, அதன்‌ பிர 
காரங்கள்‌, கோட்டைகள்‌ போன்றது சொப்பன 
வஸ்தை, அப்பெரியபட்டணத்தின்‌ மத்தியில்‌ 
உள்ளஒரு மாளிகைபோன்று உள்ளதுசுஷாுப்தி 
நிலை. அந்த மூன்றிற்கும்‌ யஜமானனான பிரபு 
வைப்போல்‌ இருப்பவன்‌ அந்த மூன்‌ று அவஸ்தை 
களிலும்‌ பற்றுதல்‌ உள்ள ஜீவன்‌, அந்தப்‌ 
பிரபு கோட்டைக்குவெளியில்‌ இருந்து கொண்டு 
சுகம்‌. துக்கம்‌ ஆகியவைகளை அனுபவித்து 
அதனுல்‌ சந்தோஷத்தையும்‌ வருத்தத்தையும்‌ 
அடைந்து பிறகு அந்தக்‌ கோட்டைக்கு உள்ளே 
யும்‌ சுகம்‌ துக்கம்‌ இரண்டையும்‌ அனுபவித்து 
இன்ப துன்பம்‌ அடைந்து பிறகு மாளிகைக்‌ 
குள்‌ வந்து எல்லாவியவகாரங்களையும்‌ விட்டு 
விட்டுச்‌ சும்மா இருந்துகொண்டு தன்‌ பத்தினி 
யுடன்‌ சுகமாக இருப்பானோ அதுபோன்று 
ஜீவாத்மாவும்‌ வீழிப்பில்‌ ஸ்தூல சரீரத்தில்‌ 
அபிமானம்‌ கொண்டு மனம்‌ வாக்கு காயம்‌ 
என்னும்‌ மூன்று கரணங்களாலும்‌ காரியங்‌ 
களைச்‌ செய்துகொண்டு விகயன்‌ என்ற பெயரு 
டன்‌ இருந்துவிட்டுப்‌ பிறகு சொப்பன நிலையில்‌ 
சூக்ஷ்ம சரீரத்தில்‌ அபிமானம்‌ கொண்டு மனே 
மயமான முக்கரணங்களால்‌ குணமாகவும்‌ 
தோஷமாகவும்‌ உள்ள காரியங்களைச்‌ செய்து 
கொண்டு தைஜளன்‌ என்ற பெயருடன்‌ இருந்து 
வீட்டுப்‌ பின்னால்‌ காரண சரீரத்தில்‌ அபி 
மானம்‌ கொண்டு சுஷாப்தி அவஸ்தையில்‌ 
மனம்‌ வாக்கு காயம்‌ என்னும்‌ திரிகரணங்களை 
யும்‌ அடங்கும்படி செய்து பிராக்ஒன்‌ என்ற 
பெயருடன்‌ நித்தியானந்த சுகத்தை அனுபவித்‌ 
துக்கொண்டிருக்கிறான்‌. 

இப்படி ஆத்மா மாறுபாடு இல்லாமல்‌ ஒரே 
நிலையில்‌ இருப்பவனாகவும்‌ ஆகாசம்போல்‌ எதி 
லும்‌ பற்று அற்றவனாகவும்‌ இருந்து கொண்டே 

ஜாக்கிரத, சொப்பன, சுஷாப்தி ஆகிய மூன்று 
நிலைகளிலும்‌ சைதன்ய ரூபமாக, சாக்ஷியாக 
இருக்கிறான்‌. இதைச்‌ சுருதி, யுச்‌.தி அனுபவங்‌ 
சளால்‌ அறியவேண்டும்‌. ஆத்மா சாக்ஷியாக 
வும்‌, அறிபவனாசவும்‌, தனிப்பட்டவனாகவும்‌ 
குணமந்றவனாசவும்‌ இருக்கிறான்‌. ஏன எளி 
ஏன ௫௫ ஈக என்று சுருதி விளக்குகிறது. 
முன்‌ சொன்ன பட்டண உதாரணம்‌ யுக்தி. 
இனி அனுபவத்தைப்‌ பார்ப்போம்‌, 

நேற்று நாம்‌ அனுபவித்த அவள்தாதிரயங்‌ 
சனை இன்று நரம்‌ நினைத்துப்‌ பார்க்கிறோம்‌; 
ஞாபகத்துக்குக்‌ கொண்டுவருகிறோம்‌, முன்னே 
அனுபவிக்சப்பட்ட துதான்‌ பின்னால்‌ நினைவுக்கு 
வரும்‌. இப்பொழுது நினைவுச்கு வருகிறபடி 
யால்‌ முன்‌ தினம்‌ அவஸ்தாதிரயங்களுடன்‌ 
சம்பந்தப்படாமல்‌ அவற்றை நேரில்‌ கண்டிருக்‌ 
கிறோம்‌ என்று தெரிகிறது, உண்மையாகிறது, 
இதனுல்‌ ஆத்மா அவஸ்தாதிரயசாக்ஷி என்‌ பது 
உறுதியாகிறது, இதனால்தான்‌ ஒவ்வொரு 
காளம்‌ நாம்‌ அவஸ்தாதிரயங்களைப்‌ புதியது 
புதியதாக அனுபவிக்கிறோம்‌. மேலும்‌ முன்‌ 
காலத்தில்‌ இருந்த அவஸ்தாதிரயங்களையும்‌ 
எதிர்காலத்தில்‌ வரப்போகும்‌ அவஸ்தாதிரயங்‌ 
களையும்‌ வரிசையாக ஆத்மா அனுபவிக்‌ கிறபடி 
யால்‌ மாறிமாறி வரும்‌ அவஸ்தாதிரயங்கள்‌ 
நீங்கின போதிலும்‌ அவற்றைப்‌ பார்க்கும்‌ ஒரே 
ஆத்மா நித்தியமாக மாறாமல்‌ இருக்கிறான்‌ என்‌ 
பதும்‌ தெரியவருகிறது. 

கேள்வி: உலகில்‌ யாருக்கு அவஸ்தைகள்‌ 
உள்ளனவோ, அவன்தான்‌ சாக்ஷியாக, அவஸ்‌ 
தைகனைப்‌ பார்க்கிறவனாக இருக்க முடியும்‌, 
ஆனால்‌ இப்பொழுது அவஸ்தைகள்‌ அற்றவளை, 
வேறு ஒன்றை-ஆத்மாவை-சாக்ஷியாகக்‌ கூறப்‌ 
பட்டது எங்ஙனம்‌ பொருந்தும்‌ ? 

பதில்‌: அந்தக்கரணத்தில்‌ தோன்றும்‌ சைதன்‌ 
யம்‌ பிரதிபிம்பம்தான்‌. ஆத்மாவின்‌ பிரதிபிம்‌ 
பம்தான்‌ ஜீவன்‌ எனப்படுகிறது. இவனுக்குச்‌ 
சிதாயரசன்‌ என்று பெயர்‌. இந்தத்‌ தோற்றம்‌, 
ஜிவசொருபம்‌ பொய்யானது, கல்பிதம்‌. இவ 
னுக்குத்தான்‌ இந்த அவஸ்தைகள்‌ எல்லாம்‌. 
(ஜீவனும்‌ கல்பிதம்‌, அவஸ்தைகளும்‌ கல்பிதம்‌, 
அதாவது கற்பனை என்பது முடிந்த உண்மை.) 
சுஷாப்தியில்‌ அந்தக்கரணம்‌ ஒடுங்கிப்‌ போன 


தர்ம சக்கரம்‌ 


மறைந்து விடுகிறது. அப்பொழுது ஜீவன்‌ 
என்பது இல்லை. ஆகையால்‌ ஜீவன்‌ எப்படி 
சுஷாப்தி அவஸ்தைக்குச்‌ சாக்ஷியாக இருக்க 
முடியும்‌? ஆகவே பிம்பத்துக்கு-ஜீவனுக்குக்‌ 
காரணபூதமான ஆத்மாதான்‌ சுஷுப்திச்குச்‌ 
சாக்ஷியாக இருக்கிறான்‌ என்பதைக்‌ கட்டாயம்‌ 
ஒப்புக்கொண்டாக வேண்டும்‌. இனி இந்த 
ஆத்மாவே விழிப்பு, சொப்பன நிலை£ளிலும்‌ 
சாகுஷியாக இருக்கிறான்‌ என்பதை ஒப்புக்கொள்‌ 
வது சுலபம்‌, ஏனென்றால்‌ மூன்று அவஸ்தை 
சளிலும்‌ ஒரே சாக்ஷி இருப்பதுதான்‌ பொருத்‌ 
தம்‌. ஜீவனுக்கு மாறுதல்‌ ஏற்படுவதால்‌ சாக்ஷி 
யாக இருக்கும்‌ கிலைமை அவனுக்குக்கிடையாது 
ஆத்மாவோ மாறுதல்‌ அடையாததால்‌ சாக்ஷி 
யாக இருக்கும்‌ நிலைமை அதற்குப்‌ பொருந்தும்‌. 
ஜீவன்‌ எப்படி மாறுதல்‌ உடையவன்‌ எனில்‌ 
“நான்‌ சுகமாய்‌ இருக்கிறேன்‌, நான்‌. துக்கப்‌ 
படுகிறேன்‌ * என்று அந்தக்கரண விருத்தி 
யோடு சேர்ந்துகொண்டு விடுவதால்‌ ஜீவனிடம்‌ 
மாறுதல்கள்‌ ஏற்பட்டுவீடுகின்றன. ஆகவே 
ஜீவன்‌ சாக்ஷியாக இருக்கமுடியாது, 

அப்படியானால்‌ ஜீவனைத்‌ தவிர, வேறான 
சாக்ஷியாக இருக்கும்‌ அந்த ஆத்மா யார்‌? 
அவனது லக்ஷணம்‌ என்ன? அவன்‌ இருக்‌ 
கிறான்‌ என்பதற்கு என்ன பிரமாணம்‌ ? அதை 
அறிவதற்கு உபாயம்‌ என்ன 

எந்த மாறுதலும்‌ அடையாதும்‌, எப்போதும்‌ 
தன்‌ நிலையில்‌ இருப்பதும்‌, கண்ணாடி போன்றும்‌, 
சினிமாத்திரை போன்றும்‌, ஒரே மாதிரியாக 
உள்ளது சாக்ஷியாகும்‌. அதுவே ஆத்மா, 
அவன்‌ ஆகரயம்‌ போல்‌ எங்கும்‌ நிறைந்தவன்‌; 
சச்சிதானந்த ரூபன்‌. அவனே அந்தக்கரணத்‌ 
தில்‌ பிரவேசித்து ஜீவ ரூபத்தை அடைந்து 
பிரபஞ்ச காரியங்களை நடாத்துகிறான்‌. இப்‌ 
டடிப்‌ பட்ட பாரமார்த்திகமான ஆத்மா உண்டு 
என்பதற்கு வேதமே பிரமாணம்‌. வேசம்‌ என்‌ 
பது ஞானிகள்‌ தங்கள்‌ அனுபவத்தில்‌ கண்‌ 
டறிர்த உண்மைகள்‌ ஆசம்‌. அவர்களிடம்‌ 
இருந்த ஞான காட்டத்தையும்‌ தீவிரத்தையும்‌ 
உள்ளத்‌ தூம்மையையும்‌ நாம்‌ பெற்றால்‌ ௮வ்‌ 
உண்மைகளைத்‌ தரிசிக்கலாம்‌. ஆத்ம சிந்தனை 
ஆரோக்கியமான மனதை மலரச்‌ செய்கிற 
சிந்தனை ஆகும்‌. ஆத்மனை நாம்‌ சதா சிந்திக்க 


போது அந்தக்கரண பிரதிபிம்பமான ஜீவனும்‌ வேண்டும்‌, 


திரு வ. வெ. ௬. 


யர்‌ நினைவுகள்‌ 


(24--10--80 அன்று திருச்சி வானொலி நிலையத்தில்‌ ஒலிபரப்பப்பட்ட ஸ்ரீமத்‌ சுவாமி சித்பவானத்தரின்‌ உரை) 


துறவு வாழ்வில்‌ ஈடுபாடுடைய நான்‌ 19238 ஆம்‌ 
ஆண்டு மார்ச்‌ மாதத்தில்‌ கல்கத்தாவிற்கு ௮௬ 
கில்‌ பேலூரில்‌ உள்ள ஸ்ரீ ராமகிருஷ்ண மடத்‌ 
தில்‌ சேர்ந்துகொண்டேன்‌, இரண்டு ஆண்டு 
களுக்குப்‌ பிறகு ஏகாந்தத்தில்‌ சில மாதங்கள்‌ 
இருந்துகொண்டு தவத்தில்‌ ஈடுபட வேண்டும்‌ 
என்னும்‌ எண்ணம்‌ வந்தது, மடத்துத்‌ தலை 
வரும்‌ அதற்கு எனக்கு அனுமதிகொடுத்தார்‌. 
திருநெல்வேலி ஜில்லாவிலிருக்கும்‌ குற்றாலத்‌ 
தில்‌ ஏதேனும்‌ ஒரு வசதியான இடத்தில்‌ தங்கி 
யிருந்து தவம்‌ புரியத்‌ தீர்மானிக்கப்பட்டது. 
1926 ஆம்‌ வருஷம்‌ மார்ச்‌ மாதம்‌ இறுதியில்‌ 
சென்னை எழும்பூர்‌ ஸ்டேஷனிலிருந்து தென்‌ 
காசிக்சப்‌ புறப்பட்டுச்‌ சென்றேன்‌. சேரன்மகா 
தேவியிலிருந்த பாரத்வாஜ ஆச்ரம நிர்வாகத்‌ 
தோடுசம்பந்தப்பட்டிருந்த தரு மஹாதேவஜயர்‌ 
அவர்கள்‌ அதே வண்டியில்‌ தம்‌ ஆச்ரமத்துக்‌ 
குப்‌ போய்க்‌ கொண்டிருந்தார்‌. என்னோடு அறி 
முகம்‌ ஆனபிறகு வழியில்‌ இருக்கும்‌ அந்த ஆச்ர 
மத்தை நான்‌ போய்ப்‌ பார்க்க வேண்டுமென்று 
அவர்‌ விரும்பினார்‌. அரை மனதோடு நான்‌ 
இசைவு கொடுத்தேன்‌. சிலமணி நேரம்‌ அங்‌ 
குத்‌ தங்கியிருந்து அதைப்‌ பார்த்துவிட்டுப்‌ 
போகலாம்‌ என்று நான்‌ எண்ணினேன்‌. 

அடுத்த நாள்‌ முற்பகலில்‌ பாரத்வாஐ ஆச்ர 
மத்துக்கு நான்‌ போய்ச்சேர்ந்தேன்‌, ஆங்கு 
ஆச்ரமக்‌ குலபதியாயிருந்த திரு வ. வெ. ௪. 
ஐயருக்கு நான்‌ பேலூர்‌ மடத்திலிருந்து வந்த 
ஒரு பிரம்மச்சாரி என அறிமுகப்‌ படுத்தப்பட்‌ 
டேன்‌. குசலப்‌ பிரச்னைகள்‌ செய்து அவர்‌ 
என்னை அன்போடு வரவேற்றார்‌. அவரைப்‌ 
பார்த்ததும்‌ நான்‌ சிலமணி நேரத்தில்‌ அந்த 
ஆச்ரமத்தைஙிட்டு வெளியேக வேண்டுமென்று 
கொண்டிருந்த எண்ணத்தை மாற்றிக்கொண்‌ 
டேன்‌. தெய்வீகப்பொலிவு படைத்திருந்த 
அப்‌ பெருமகனரோடு நெருங்கிப்‌ பழகவேண்‌ 
டும்‌ என்னும்‌ அவா என்‌ உள்ளத்தில்‌ ஆர்வத்‌ 
துடன்‌ எழுந்தது. 

தோற்றத்தில்‌ திரு. வ, வெ. ௬. ஐயர்‌ பழங்‌ 
காலத்து ரிஷிகளில்‌ ஒருவர்‌ போனறு தென்‌ 
பட்டார்‌. ஈன்கு வளாந்து பொருததமான 

வடிவுடன்‌ அவர்‌ வீளங்கினார்‌. உடல்‌ திட்பம்‌ 
வாய்க்கப்‌ பெற்றவர்‌ என்பது சொல்லாமலே 
விளங்கிற்று, கவர்ச்சிகரமான முகவிலாசத்‌ 
தில்‌ சாந்தமும்‌, இனிமையும்‌ திகழ்ந்து கொண்‌ 
டிருந்தன. அவருடைய குரலோசை கம்பீரமும்‌, 
உறுதியும்‌ வாய்க்கப்‌ பெற்றதாய்‌ இருந்தது. 
சில நாள்‌ இங்குத்‌ தங்கியிருந்து செல்லலாமே 
என்றார்‌. மகிழ்வுடன்‌ நான்‌ அதற்கு இசைவு 
கொடுத்தேன்‌. மூன்று நாள்‌ பாரத்வாஜ ஆச்ர 
மத்தில்‌ திரு, வ. வெ. ச. ஐயரோடு வாழ்ந்தீருக்‌ 
கும்‌ வாய்ப்பு எனக்குக்‌ கிடைத்தது. அந்த 
வாய்ப்பைக்‌ கிடைப்பதற்கரிய பேறு என்றே 
இதுகாறும்‌ கருதி வருகிறேன்‌, முற்பகலில்‌ 
ஒருதடவை பிற்பகலில்‌ ஒருதடவை ஆக 
நாளொன்றுக்கு இரண்டு தடவை நாங்கள்‌ 


இருவரும்‌ ஆச்ரமத்திண்ணையில்‌ அமர்ந்து 
கொண்டு உரையாடினோம்‌. ஆச்ரம வாசிகள்‌ 
மற்றும்‌ சிலர்‌ அருகில்‌ அமர்ந்துகொண்டு 


எங்கள்‌ பேச்சுக்குச்‌ செவி சாய்த்துக்‌ கொண்‌ 
டிருந்தனர்‌. அவ்வேளைகளில்‌ அவருடைய 
செல்வி ஒருத்தி பெரிதும்‌ அவர்‌ தொடையின்‌ 
மீது சாய்ந்து உட்கார்ந்திருப்பாள்‌. 
விவேகானந்த சுவாமிகள்‌ நிறுவிய பேலூர்‌ 
மடத்தின்‌ பயிற்சித்‌ திட்டத்தைப்‌ பற்றி ஐயர்‌ 
அவர்கள்‌ என்னை விசாரித்தார்‌. விரிவாக 
நானும்‌ எங்களுடைய ஆன்மீக வாழ்க்கைத்‌ 
திட்டத்தை எடுத்து விளக்கினேன்‌. அதில்‌ 
அவர்‌ ஊக்கம்‌ மிகச்‌ செலுத்தினார்‌. அது எனக்‌ 
குப்‌ பரமதிருப்தியை அளித்தது, ஆதலால்‌ 
சாதனத்தில்‌ ஈடுபட்டிருக்கும்‌ ஆத்ம சகோதரர்‌ 
ஒருவரோடு கருத்துக்களைப்‌ பரிமாறிக்கொள்‌ 
ளும்‌ பாங்கில்‌ பேலூர்‌ மடத்துப்‌ பயிற்சி முறை 
களை நான்‌ அவருக்கு எடுத்துரைத்தேன்‌. 
சந்நியாசிகளும்‌, பிரம்மச்சாரிகளும்‌ அதி 
காலையில்‌ எழுந்திருந்து சரீர சுத்தி செய்து 
கொண்டு தியான மண்டபத்தில்‌ கூடுவார்கள்‌. 
உஷா பிரார்த்தனைக்குப்‌ பிறகு சுமார்‌ ஒரு 
மணி நேரம்‌ அனைவரும்‌ ஒன்று கூடி நிமிர்ந்து 
உட்கார்ந்துகொண்டு தியானமும்‌, ஜபமும்‌ 
செய்வார்கள்‌. காலையில்‌ ஆறு மணியிலிருந்து 
ஏழு மணி வரையில்‌ அவரவர்க்கு ஏற்பட்டிருக்‌ 

கும்‌ காலைப்‌ பணிவிடைகளைப்‌ புரிவார்கள்‌. 
எட்டு மணியிலிருந்து ஒன்பது மணி வரை 
யில்‌ மடத்துத்‌ தலைவர்‌ சுவாமிகளை அனைவரும்‌ 
சென்று தரிசித்து அவரோடு சிறிது உரையாடி 
வீட்டு வருவார்கள்‌. பத்து மணியிலிருந்து பதி 
னொரு மணிவரையில்‌ சாஸ்திர ஆராய்ச்சி 
களும்‌, அதைத்‌ தொடர்ந்து ஈண்பகல்‌ தியான 
மும்‌, ஜபமும்‌ நடைபெறும்‌, பகல்‌ பன்னிரண்டு 
மணிக்குத்‌ துறவயர்களும்‌ மடத்தைப்‌ பார்க்க 
வரும்‌ அன்பர்களும்‌ ஒன்று சேர்ந்து ஈண்பகல்‌ 
உணவு அமுது பண்ணுவார்கள்‌. பிற்பகல்‌ 
இரண்டு மணி வரை ஓய்வு, அதன்‌ பிறகு 
தோட்டத்திலும்‌, சமையல்கட்டிலும்‌, காரி 
யாலயத்திலும்‌ பலப்பல பணிவீடைகள்நிகமும்‌, 
மாலை தியானத்துக்குப்‌ பிறகு அரைமணி நேரம்‌ 
பஜனை நடைபெறும்‌. இரவு போஜனத்துக்குப்‌ 
பிறகு சிறு சிறு கும்பல்களாக அமர்ந்து 
கொண்டு சத்விஷய ஆராய்ச்சியும்‌ சம்பாஷணை 
யும்‌ நடைபெறும்‌, சமார்‌ பத்து மணிக்கு உறங்‌ 
கப்‌ போவது வழக்கம்‌. 

காம்டுமக்களின்‌ நலனுக்காகப்‌ பேலூர்‌ மடம்‌ 
ஆற்றும்‌ தொண்டு யாது என்று ஐயர்‌ அவர்‌ 
கேட்டார்‌. எதிர்பாராது அப்போதைக்கப்‌ 
போது நிகழும்‌ வெள்ளக்‌ கஷ்ட நிவாரணம்‌, 
புயல்காற்று நிவாரணம்‌, தொத்துநோய்‌ 
நிவாரணம்‌ முதலியவற்றை ராமகிருஷ்ண மடம்‌ 
எவ்வாறு நிறைவேற்றி வருகிறது என்பது 
விவரிக்கப்பட்டது, கல்வித்தறையில்‌ இந்த 
ஸ்தாபனம்‌ புரியும்‌ சேவையும்‌ எடுத்துச்‌ சொல்‌ 
லப்பட்டது. தேசபகதி, தியாகம்‌, பர 
கல சேவை ஆகிய பணபுகனை மாணாக்கர்களுக்‌ 
கிடையில்‌ சந்நியாசிகள்‌ முன்மாதிரியாயிருந்து 
கொண்டு புகட்டிவந்தார்கள்‌. ஆத்மீகத்துறை 
யில்‌ மக்களுக்கிடையில்‌ மேலாம்‌ தத்துவங்கள்‌ 
எப்படிப்‌ பரப்பப்பட்டன என்னும்‌ பேச்சும்‌ 
நிகழ்ந்தது. ஆத்மசாதனம்‌ என்னும்‌ பெய 
ரில்‌ பலபேர்‌ பலப்பல மூடகம்பிக்கைகளில்‌ 
உழல்கின்ரனர்‌. அத்தகைய பொருளற்ற 
கொள்கைகளையும்‌, பழக்க வழக்கங்களையும்‌ 
திருத்தி அமைப்பது துறவியர்களுடைய முக்‌ 
கியமான செயல்களாம, ஆத்மனோ மோக்ஷார்த்‌ 
தம்‌ ஜகத்‌ ஹிதாயச-- தான்‌ ஆத்ம விடுதலை 
அடைவதும்‌ உலக நலனுக்காக உழைப்பதும்‌ 
மடத்தின்‌ குறிக்கோள்‌ என்பதைக்‌ கேட்டு 


தர்ம சக்கரம்‌ 


ஐயர்‌ அவர்கள்‌ பெருமகிழ்வெய்தினார்‌. 

ஆத்மாவின்‌ விடுதலைக்காகப்‌ பாடுபடுகிற 
நீங்கள்‌ நாட்டின்‌ விடுதலைக்காக ஏதாவது 
முயற்சி எடுத்துக்‌ கொள்ளுகிறீர்களா? என்று 
ஐயர்‌ என்னைக்‌ கேட்டார்‌. அதற்கு நான்‌ 
கொடுத்த விடையாவது: “அரசியல்‌ துறை 
யிலோ, சமுதாயச்‌ சீர்திருத்தத்‌ துறையிலோ 
ஸ்ரீ ராமகிருஷ்ண இயக்கம்‌ ஈடுபடுவதில்லை. 
அப்படி ஈடுபடுவதால்‌ கருத்து வேறுபாடு 
களும்‌ ஆற்றல்‌ விரயமும்‌ வீண்‌ பொழுது 
போக்கும்‌ பெருமிதமாக உண்டாகும்‌. அதனால்‌ 
விளையும்‌ ஈஷ்டம்‌ மிக அதிகமாகும்‌. ஆதலால்‌ 
அத்துறைகளை அறவே ஒதுக்கி வைத்துவிட்டு 
நிர்மாணத்‌ திட்டத்தில்‌ ஸ்ரீ ராமகிருஷ்ண மடம்‌ 
தீவிரமாக ஈடுபட்டு வருகிறது. ஆத்மீகத்‌ 
துறையில்‌ மறுமலர்ச்சி அமையுமிடத்து ஏனைய 
துறைகளிலுள்ள குறைநிலைகளெல்லாம்‌ தாமா 
கவே நிறைநிலைகளாக மாறிவீடும்‌ என்பது 
எங்கள்‌ கருத்து. இதற்குச்‌ செவி சாய்த்த திரு 
வாளர்‌ ஐயர்‌ சிறிது நேரம்‌ சிந்தனையில்‌ மூழ்கி 
யிருந்தார்‌, மேலும்‌ இக்கேள்வியில்‌ அவர்‌ 
பிரவேசிக்கவில்லை. 

திருவாளர்‌ ஐயர்‌ அவர்கள்‌ நடாத்தி வந்த 
குருகுலத்தை நான்‌ மூன்று நாள்‌ கவனித்தேன்‌. 
அது முற்றிலும்‌ பண்டைக்‌ காலத்து நடை 
முறையில்‌ இருந்ததாக எனக்குத்‌ தென்பட்டது. 
அதிகாலையில்‌ எழுந்திருந்தது முதற்கொண்டு 
இரவில்‌ படுக்கப்போகும்‌ வரையில்‌ குருவும்‌ 
சிஷ்யர்களும்‌ ஒரு குடும்பம்‌ போன்று சேர்ந்து 
இருந்தனர்‌. பணிவிடை பண்ணுதல்‌, பாடம்‌ 
கற்பது, உணவு அருந்துவது, தேகப்பயிற்சி 
பண்ணுவது ஆகியவைகள்‌ ஒன்றோடொன்று 
இனிது பிணைந்திருந்தன, தந்தையோடு மைக்‌ 
தர்கள்‌ இணங்கியிருப்பது போன்று பிள்ளை 
கள்‌ சுமார்‌ பதினைந்து பேர்‌ யாண்டும்‌ ஐயர்‌ 
அவர்களைச்‌ சூழ்ந்தகொண்டே இருந்தனர்‌. 
அவர்‌ இடையிடையே சிஷ்யர்களுக்குஎடுத்து 
இயம்பீயது வாழ்க்கைக்குப்‌ பயன்படும்‌ 
மேலாம்‌ கருத்துக்களாகவிருந்தன. புஸ்தகங்‌ 
கள்‌ மூலமாக அவர்கள்‌ பெற்ற கல்வி மிகக்‌ 
குறைவு. வாழ்க்கையின்‌ வாயிலாகவே வேண்‌ 
டியவற்றை அவர்கள்‌ பெற்று வந்தனர்‌. 

பேச்சுக்கிடையில்‌ ஐயர்‌ அவர்கள்‌ குற்றாலத்‌ 
தின்‌ சூழ்நிலை தவத்துக்கு ஒத்து வராது 


திரு. வ. வெ. சு, 


என்று இயம்பி என்னைப்‌ பாபநாசத்துக்குப்‌ 
போகும்படி தெரிவித்தார்‌. மானும்‌ அதற்கு 
இசைந்துகொண்டேன்‌. பாபநாசத்தின்‌ உட்‌ 
புறத்தில்‌ அகஸ்தியர்‌ கோயிலில்‌ ஓர்‌ அறையில்‌ 
தங்கியிருந்து நான்‌ தவம்‌ புரிந்து வந்தேன்‌. 
ஜூன்‌ மாதம்‌ துவக்கத்தில்‌ திரு ஐயர்‌ அவர்‌ 
கள்‌ குருகுலவாசிகளுடன்‌ உல்லாசப்‌ பிர 
யாணமாக அங்கு வந்து சேர்ந்தார்‌. தவ வாழ்க்‌ 
கையைப்‌ பற்றி நாங்கள்‌ சிறிது உரையாடி 
னோம்‌. அப்பேச்சை மேலும்‌ தொடர்ந்து வைத்‌ 
துக்கொள்வோம்‌ என்று சொல்லிவிட்டு 
ஸ்ரீ ஐயர்‌ அவர்கள்‌ தமது ஜபமாலை, ஆசனம்‌ 
முதலியவைகளை என்‌ பொறுப்பில்‌ வைத்து 
விட்டுச்‌ சிஷ்யர்களுடன்‌ அருகிலிருந்த கல்யாண 


ஐயர்‌ நினைவுகள்‌ 495 
தீர்த்தத்துக்குப்‌ போனார்‌. சமார்‌ இரண்டு மணி 
நேரத்துக்குப்‌ பிறகு திருவாளர்‌ ஐயர்‌ அவர்‌ 
களின்‌ பெண்‌ குழந்தை கால்‌ வழுக்கி ஓடும்‌ 
நதிக்குள்‌ விழ அக்குழந்தையைக்‌ காப்பாற்றத்‌ 
தந்தையும்‌ நதிக்குள்‌ குதித்து இருவரும்‌ அருவி 
யில்‌ அகப்பட்டுக்கொண்டனர்‌ என்னும்‌ செய்தி 
வந்தது. இருவருடைய உடலங்களும்‌ அடுத்த 
நாள்தான்‌ தென்பட்டன. இது குருகுலத்திற்கு 
மட்மடுன்று நாட்டுக்கே விளைந்த பெரிய ஈஷ்ட 
மாகும்‌, ஐயர்‌ அவர்களின்‌ உடலம்‌ மறைந்தது 
எனினும்‌ தேசீயப்‌ பண்பாட்டைப்‌ பற்றிய அவ 
ருடைய பேரியக்கம்‌ படிப்படியாக வளர்ந்து 
கொண்டே வருகிறது. 


சுவாமி துரியானந்தரின்‌ போதனைகள்‌ 


ஒரு நாள்‌ சுவாமி துரியானந்தர்‌ சமையல்‌ அறைக்குள்‌ போகும்பொழுது சமையல்‌ 
செய்த பெண்‌ ஒருத்தி சமைத்த உணவுப்‌ பொருளில்‌ உப்பு இருக்கிறதா என்று சுவைத்துப்‌ 


பார்த்துக்‌ கொண்டிருப்பதைப்‌ பார்த்தார்‌. 


தினருக்காகவோ, எங்களுக்காகவோ 


அப்பெண்ணுக்கு அவர்‌ கூறிய அறிவுரையாவது; 
“ நீ, சமைத்த உணவைத்‌ தெய்வத்துக்கு நைவேத்தியமாகப்‌ படைக்கவேண்டும்‌. 


குடும்பத்‌ 


நீ சமைக்கவில்லை. ஆச்ரமத்தில்‌ தெய்வத்துக்கு 
நைவேத்தியமாகப்‌ படைப்பதற்குத்தான்‌ நீ சமைத்துள்ளாய்‌. 


அங்ஙனமே நீ குடும்பத்திலும்‌ 


சமைக்கும்பொழுது தெய்வத்துக்கு நைவேத்தியத்துக்குச்‌ சமைக்கிறேன்‌ என்ற உணர்வுடன்‌ 


சமைக்கவேண்டும்‌. 


சமைத்த உணவைத்‌ தெய்வத்துக்கு நைவேத்தியமாகப்‌ படைத்து 


அதைப்‌ பிரசாதமாகக்‌ குடும்பத்திலுள்ள அனைவர்க்கும்‌ பகிர்ந்து கொடுக்கவேண்டும்‌. சமை 
யல்‌ அறையைக்‌ கோயிலாகக்‌ கருதவேண்டும்‌. சமையல்‌ அறையையும்‌ அது சம்பந்தமான 
மற்ற இடங்களையும்‌ மிகவும்‌ தூய்மையாகவும்‌, புனிதம்‌ நிறைந்ததாகவும்‌ வைத்திருக்க நீ 
பழகிக்கொள்ளவேண்டும்‌. குளித்து விட்டுப்‌ புது ஆடைகளை அணிந்துகொண்டு பிரார்த்தனை 
செய்து விட்டுத்தான்‌ ஒவ்வொரு நாளும்‌ சமையல்‌ அறைக்குள்‌ நுழையவேண்டும்‌. அப்‌ 
பொழுதுதான்‌ நீ சமைக்கும்‌ உணவு புனிதமும்‌, தூய்மையும்‌ உடையதாக அமையும்‌. அது 
நைவேத்தியத்துக்கு ஏற்றதாக அப்பொழுதுதான்‌ ஆகிறது. புனித மனப்பான்மையோடு 
சமைத்துத்‌ தெய்வத்துக்குப்‌ படைத்துப்‌ பிரசாதமாக ஏற்றுக்கொள்ளும்பொழுது நாம்‌ உண்‌ 
ணும்‌ உணவு பரிசுத்தமும்‌ அருளும்‌ கலந்ததாகிறது. இங்ஙனமே நாம்‌ செய்யும்‌ ஒவ்வொரு 
செயலையும்‌ ஈசுவர ஆராதனையாகச்‌ செய்து பழகவேண்டும்‌. அப்பொழுதுதான்‌ நாம்‌ ஆத்‌ 
மீகத்துறையில்‌ முன்னேற்றம்‌ அடைந்து வரமுடியும்‌.” 


விஞ்ஞானமும்‌ மெய்ஞ்ளு 


(திரு. 7. சோமு 
6. பக்தனது மனதும்‌ ரசாயனம்‌ பூசிய கண்ணாடியும்‌ 
புகைப்படம்‌ எடுப்பது ஒரு சிறந்த பொழுது 
போக்கு. இதைப்‌ போட்டோகிராபி (ஒPhoto- 
ஜூஃறhy) என்று சொல்லுகிறோம்‌. இப்‌ புகைப்‌ 
படக்கலை முதன்முதலாகத்‌ தோன்றிய தேசம்‌ 
பிரான்ஸ்‌ (France) ஆகும்‌. 1829 ஆம்‌ ஆண்டு 
பிரான்ஸ்‌ நாட்டைச்‌ சேர்ந்த “நெய்ப்பீ” 
(881088) என்பவர்‌ ரசாமன ஆராய்ச்சியில்‌ ஈடு 
பட்டிருந்தபோது ஓர்‌உலோகத்‌ தகட்டின்மேல்‌ 
பிம்பத்தைப்‌ பதியவைப்பதில்‌ வெற்றி பெற்‌ 
ரர்‌. அதன்‌ பிறகு வெட்ஜ்வட்‌ (Wedge Wood) 
என்ற விஞ்ஞானி இம்முறையைப்‌ பின்பற்றி 
வெள்னிநைட்ரேட்‌ என்ற வேதிப்பொருளைப்‌ 
பூசிப்‌ புகைப்படம்‌ எடுத்கார்‌. 184[ல்‌ ஹென்றி 
டால்போட்‌ (HenryTolfot) என்பவர்‌ வெள்ளி 
யின்‌ சேர்மங்களை ரசாயன முறையில்‌ தயார்‌ 
செய்து அவற்றைக்‌ காகிதத்தின்‌ மேல்பூசிப்பட 
மெடுக்கும்‌ முறையைக்‌ கண்டுபிடித்தார்‌. ரசாய 
னக்‌ கலவையைக்‌ காகிதத்தில்‌ தடவி அது 
காய்ந்தபின்‌ அதைக்‌ காமிராவினுள்‌ வைத்துப்‌ 
படம்‌ எடுக்கும்‌ முறையை இவர்‌ கண்டுபிடித்‌ 
தார்‌. இந்த ரசாயனம்‌ பூசிய காகிதத்தில்‌ 
உருவம்‌ தலைகீழாகப்‌ பதிவாகும்‌. 
பழங்காலத்தில்‌ புகைப்படம்‌ பீடிப்பதற்சத்‌ 
தகுதியான சாதனங்கள்‌ அமையவில்லை, 
ஆனல்‌ சில கலைஞர்கள்‌ ஒரு விதமான நிழற்‌ 
படத்தை உருவாக்கினார்கள்‌. அதாவது விளக்‌ 
கின்‌ முன்‌ ஒருவரை அமரச்‌ செய்து ௮வரு 
டைய உருவத்திற்குப்‌ பின்னல்‌ ஒரு வெண்‌ 
திரையைக்கட்டி, விளக்கிலிருந்து வரும்‌ வெளிச்‌ 
சத்தால்‌ ஏற்படும்‌ நிழலைப்‌ பென்சில்கொண்டு 
வரைந்து பிறகு அந்த இடத்தைக்‌ கறுப்பு வர்‌ 
ணத்தால்‌ நிரப்பினார்கள்‌. அதாவது மனிதனின்‌ 
தத்ரூபமான நிழற்படம்‌ கிடைத்தது. அதற்குப்‌ 
பிறகு அறிவியல்‌ முன்னேற்றத்தால்‌ அறிவிய 
லறிஞர்கள்‌ ஒளியினால்‌ பாதிக்கப்படும்‌ ரசாய 
ளப்‌ பொருட்களைக்‌ கண்டுபிடித்தார்கள்‌. இந்த 
சசாயனப்‌ பொருளின்‌ அடிப்படையில்‌ தோன்‌ 
நியதுதான்‌ காமிரா (Caறera) என்னும்‌ படம்‌ 
பிடிக்கும்‌ கருவி, 
காமிராவில்‌ முக்கியமான பாகம்‌ லென்சு 


ஓஒ 
ஈன மும்‌ 
B. Sc., M. Ed.,) 
ஆகும்‌. லென்சு இல்லாவிட்டால்‌ படம்‌ எடுக்க 
முடியாது, லென்சுக்கு அடுத்தபடியாக முக்‌ 
கிய பாகம்‌ ஃபிலிம்‌ (Film). இதில்தான்‌ ௨௫ 
வத்தை முதலில்‌ பதியவைக்க வேண்டும்‌. அப்‌ 
படி அமையும்‌ உருவந்தான்‌ நெகடிவ்‌ உருவம்‌ 
(Negative Image). பிலிம்‌ சுருளில்‌ எமல்‌ஷன்‌ 
(Emulsion) என்ற ரசாயனப்‌ பொருளைத்‌ 
தடவியுள்ளார்கள்‌. இது ஒளியினால்‌ பாதிக்கப்‌ 
படுவதால்‌ இதற்கு ஒளிக்கூச்சம்‌ (Light Sensi- 
tive) என்று பெயர்‌, ஒளியானது லென்சுமூலம்‌ 
சென்றதும்‌ ஃ:9லிமில்‌ பதிகிறது. இவ்வாறு 
பதிக்கப்பட்ட ஃபிலிமை நாம்‌ இருட்டறையில்‌ 
தான்‌ ரசாயனப்‌ பொருள்களைப்‌ பயன்படுத்‌ 
கிக்‌ கழுவவேண்டும்‌. இதற்கு டெவலப்பிங்‌ 
(Developing) என்று பெயர்‌. நெகடிவில்‌ 
(Negative).வெள்ளை உருவங்கள்‌ கறுப்பாகவும்‌ 
கறுப்பு உருவங்கள்‌ வெள்ளையாகவும்‌ இருக்கும்‌. 
பிரகு இதை ரசாயனப்‌ பொருள்‌ தடவீய காகி 
தத்தில்‌ ஒற்றி எடுத்து அச்சிட்டு மறுபடியும்‌ 
ரசாயனப்‌ பொருளில்‌ கழுவினால்‌ படம்‌ கிடைக்‌ 
கும்‌, இதுதான்‌ போட்டோ கிராபியின்‌ 
செயல்‌ முறையாகும்‌. 

பக்தி என்னும்‌ ரசாயனப்பொருள்‌ பூசிய 
மனம்‌ எனும்‌ கண்ணாடியில்தான்‌ பாரமார்த்திக 
விஷயம்‌ என்ற பிம்பம்‌ படியும்‌, பக்தி 
என்னும்‌ ரசாயனப்பொருள்‌ பூசப்படாத மனம்‌ 
என்ற கண்ணாடியில்‌ பாரமார்த்திக விஷயம்‌ 
என்ற பிம்பம்‌ படியாது. “பக்தி வலையில்‌ 
படுவோன்‌ காண்க” என்று ஆன்றோர்‌ கூறி 
யுள்ளது பக்திக்கு ஈசன்‌ வசப்படுகிறார்‌ என்‌ 
பதைத்‌ தெரிவிக்கிறது. . 

“யாருடைய உள்ளத்தில்‌ பக்தி இன்னும்‌ 
உருவெடுக்கவில்லையோ அவன்‌ பாரமார்த்திக 
உபதேசங்களை ஏற்றுக்கொள்ள மாட்டான்‌. 
புகைப்படத்துக்குத்‌ தேவையாயுள்ள ரசாயனப்‌ 
பொருள்‌ பூசியுள்ள கண்ணாடியின்‌ மீது பிம்பம்‌ 
ஈன்கு படிகிறது. ஆனால்‌ வெறுங்கண்ணாடியில்‌ 
அது பதிவதில்லை, ரசாயனம்‌ பூசிய கண்ணா 
டிக்கு ஒப்பானது பக்தீயின்‌ மூலம்‌ பரிபாக 
மடைந்துள்ள பக்தனது உள்ளம்‌.” 

_ ஸ்ரீ ராமகிருஷ்ணர்‌ உபதேசம்‌ 


குமரகுருபரர்‌ 


(வித்துவான்‌ ஆதி. பாலசுந்தரன்‌ நா. க.) 


மீனாட்சியம்மை பிள்ளைத்தமிழில்‌, பாட்டு 
டைத்‌ தலைவியாக மதுரை மீனாட்சியம்மை சிறப்‌ 
பிக்கப்படுகிறாள்‌. மீனாட்சியம்மை பிள்ளைத்‌ 
தமிழில்‌, பிள்ளைத்தமிழ்‌ என்னும்‌ சிறுபிரபந்த 
நூலின்‌ இலக்கண அமைதியை உட்படுத்தி 
ஸ்ரீ குமரகுருபர சுவாமிகள்‌ பாடியுள்ளார்‌. 
பிள்ளைத்தமிழ்‌ நூலில்‌ இரண்டாவதாக 
அமைந்த பருவம்‌ செங்கீரைப்‌ பருவம்‌ ஆகும்‌. 
“பொருள்‌ தெரியாத ஒலியை எழுப்பும்‌ பருவம்‌ 
செங்கீரைப்‌ பருவம்‌; இளங்‌ குழந்தை *ங்க்‌, ங்க்‌' 
என்று கூறக்‌ கேட்டுத்‌ தாய்மார்‌ உவக்கும்‌ 
பருவம்‌இது. இவ்வொலி மழலையைக்காட்டி லும்‌ 
இளம்பருவத்தை உடையது.மழலை யென்றாலும்‌ 
ஒரு வகையில்‌ பொருள்‌ கொள்ளுதற்குரியது* 
செங்கீரைப்‌ பருவத்தில்‌ மகவு எழுப்புகின்ற 
ஒலி, வெறும்‌ ஒலிமாத்திரமாகத்‌ தோன்றுவது; 
தொடையமைதிகள்‌ இல்லாத ஒன்றை யாப்‌ 
பிலக்கணத்தில்‌ செந்தொடை என்று சொல்லு 
வது போன்ற சொல்லுக்குரிய அமைதி இல்‌ 
லாத ஒன்றைச்‌ செங்கீரை என்று சொன்னார்‌ 
கள்‌ போலும்‌. செங்கீரை என்பதை, “செங்‌ 
கிரை ஆடுக ” என்று சொல்லுவதை நோக்கும்‌ 
போது, குழந்தைகளிடத்தில்‌ இயல்பாக 
அமைந்த ஒரு விளையாட்டாக இருக்கக்கூடும்‌, 
“ஒரு காலைப்‌ பின்னல்‌ மடக்கி, ஒரு காலை 
எழுந்திருக்கும்‌ பாவனையில்‌ வைத்து, இரண்டு 
கைகளையும்‌ தரையிலே பதித்து, முகத்தை 
நிமிர்த்து அசைத்து ஆடுவது செங்கீரைப்‌ பரு 
வம்‌” இவ்வாறு செங்கீரைப்‌ பருவத்துக்கு 
வீளக்கம்‌ சொல்லுகிறார்கள்‌. 
செங்கீரைப்‌ பருவத்தில்‌ 
பாடிய பாடல்‌ ஒன்று : 
சற்றுநெடு நேமிச்‌ ௬ுவர்க்குஇசைய எட்டுச்‌ 
௬வர்க்கால்‌ நிறுத்தி மேருத்‌ 
தூண்ஒன்று நடுநட்டு வெலிமுகடுமுடி, இரு 
௬ுடர்விளக்கு இட்டுமுற்ற 
எற்றுபுனலில்‌ கழுவு புவனம்‌ பழங்கலம்‌ 
எடுத்து அடுக்கிப்‌ புதுக்கூற்‌ 
இன்னமுதஞ்‌ சமைத்து அன்னைநீ பன்முறை 
இறைத்திட அழித்து அழித்துஓர்‌ 
முற்றவெவிஙில்‌ திரியும்‌ மத்தப்பெரும்‌ பித்தன்‌ 
முன்நின்று தெரந்தம்‌ இடவும்‌ 


ஸ்ரீ சுவாமிகள்‌ 


முனியரது வைகலும்‌ எடுத்துளடுத்து அடுக்கிப்‌ 
[பெரிய 
மூதண்ட கூட, மூடும்‌ 

சிற்றில்வீளையாடும்‌ ஒருபச்சிளம்‌ பெண்பிள்ளை 

செங்கீரை ஆடி. அருளே ! 

தென்னற்கும்‌ அம்பொன்மலை மன்னற்கும்‌ ஒரு 

[செல்வி 
செங்கீரை ஆடி, அருளே ! 

--அம்பிகையாகிய ஸ்ரீ மீனாட்சியம்மை உல 
கத்தை அடிக்கடி படைக்கின்றாள்‌ ; அவ்வாறு 
படைப்பனவற்றைச்‌ சிவபெருமான்‌ அழித்து 
விடுகின்றார்‌. இச்செய்கைகளைச்‌ சிறுமியர்‌ சிறு 
வீடு கட்டி விளையாடுதல்‌, சிறுவர்‌ அச்சிறு வீடு 
களை அழித்தல்‌ ஆகிய செயல்களாக உருவகப்‌ 
படுத்திக்‌ குமரகுருபரர்‌ கூறுகின்றார்‌. 
அம்பிகை புவனங்களைப்‌ படைத்தல்‌ : 

உலகத்தைச்‌ சுறறிலும்‌ சுவரைப்‌ போல 
அமைக்கிருப்பது சக்கரவாளகிரி என்னும்‌ மலை, 
இந்த மலைதான்‌ சுற்றுச்‌ சுவர்‌. இந்தச்‌ சுவருக்கு 
ஏற்றபிரகாரம்‌ கைலை, இமயம்‌, மந்தரம்‌ முத 
லான குலவரைகள்‌ எட்டையும்‌ சுவர்க்கால்‌ 
களாக நிறுத்தி வைத்து, இவற்றின்‌ நடுவே 
பாரம்‌ தாங்குவதற்காக மேருமலையைத்‌ தூணாக 
நிறுத்தி, வெட்டவெளியாகிய ஆகாசத்தை 
மேற்கூரையாகக்‌ கொண்டு மூடி புவனமாகிய 
இல்லத்தை அமைக்கிறாள்‌ புவனேஸ்வரியாகிய 
மீனாம்பிகை., 
அம்பிகை சிறு சோறு ஆக்குதல்‌ : 

அன்னை அமைத்த இல்லத்தில்‌ ஒளி தருவ 
தற்குச்‌ சுடர்‌ வேண்டுமல்லவா / சூரியன்‌, சந்தி 
ரன்‌ இரண்டும்‌ இரு சுடர்கள்‌, இந்த இரண்டு 
சுடர்களையும்‌ ஆக்கினாள்‌ அன்னை. அலைவீசுகின்ற 
கடலில்‌ புவனமாகிய பழைய உண்கலத்தை 


- எடுத்து அடிக்கடி கழுவிப்‌ புதிய கூழைச்‌ 


சமைக்கின்றாள்‌. 

இவ்வாறு மீண்டும்‌ மீண்டும்‌ பலமுறை 
செய்ய, திரும்பத்‌ திரும்ப அழிக்கின்றான்‌ ஒரு 
வன்‌. அவன்தான்‌ வெட்டவெளியில்‌ உன்மத்த 
ஞகத்‌ திரியும்‌ சிவபெருமான்‌, “அன்னையே! நீ 
உண்டாக்கி வைக்க வைக்க மீண்டும்‌ மீண்டும்‌ 
அவற்றை அவன்‌ அழித்துவீட்டுச்‌ சும்மா 

இருக்கவில்லை. அழித்துவிட்ட எக்காளத்தில்‌, 
உன்‌ முன்னால்‌ நின்று ஆனந்தக்‌ கூத்தாடுகின்‌ 
ஜூன்‌ என்கிறார்‌ சுவாமிகள்‌. 
அழித்த இல்எத்தை ஆக்குதல்‌ : 

அவன்‌ எவ்வளவுதான்‌ அழித்துக்‌ காண்டே 
இருந்தாலும்‌, அன்னையே! நீ கொஞ்சங்க ட 
வெறுப்போ சினமேோ கொள்ளாமல்‌, நாள்‌ 
தோறும்‌ பிரபஞ்சத்தைப்‌ படைத்தலாகிய காரி 
யத்தைச்‌ செய்கின்றாய்‌. 
பேண்குழந்தைகள்‌ சிறு வீடுகட்டி விளையாடுதல்‌: 

பெண்குழந்தைகள்‌ மணலில்‌ சிறு வீடுகட்டி 
வீளையாடுவது இயல்பு. சிறு வீடுகட்டி, சோறு 
கறி சமைத்தலரகிய விளையாட்டையும்‌ வீனை 
யரடுவார்கள்‌, அப்படி வீளையாடும்போது, 
சிறுவர்கள்‌ வந்து, தங்களையும்‌ விளையாட்டில்‌ 
சேர்த்துக்கொள்ளுமாறு கேட்பார்கள்‌, பெண்‌ 
குழந்தைகள்‌ சேர்க்கவ்ல்லை என்றால்‌ மிரட்டு 
வார்கள்‌. அப்படியும்‌ சேர்க்க மறுத்துவிட்‌ 
டால்‌, அப்‌ பெண்குழந்தைகள்‌ கட்டிய சிறு 
வீட்டை அழித்துவிடுவார்கள்‌. அழித்தவீட்டை 
அப்பெண்குழந்தைகள்‌ திரும்பவும்‌ கட்டுவார்‌ 
கள்‌. பையன்கள்‌ திரும்பவும்‌ அழிப்பார்கள்‌. 
இப்படியே இந்த வீளையாட்டு நடைபெறும்‌. 

இங்கே அம்பிகை, சிறு வீடுசட்டுதல்‌ என்‌ 
பது இப்பிரபஞ்சத்தைப்‌ படைப்பது அகும்‌. 
அலைவீசம்‌ கடலாகிய தண்ணீரில்‌ புவனத்தைக்‌ 
கழுவுதல்‌ என்பது, பிரளயகால வெள்ளத்தில்‌ 
இவ்வுலகத்திற்த ஏற்படக்கூடிய அழிவைக்‌ 
குறிப்பதாகும்‌. 

சிறுவர்‌ சிறுமியர்‌ சிறு வீடுகட்டி விளையாடு 
வரைப்போல, இப்பிரபஞ்சத்தைப்‌ படைத்து 
அழிப்பது இறைவிக்கும்‌, இறைவனுக்கும்‌ 
வீளையாட்டுப்‌ போன்றதொரு செயலாம்‌, 
“தறியுறு மத்தில்‌ கழறும்‌ என்‌ ஆவி தளர்வு 

இல்தோர்‌ 

கதியுறும்‌ வண்ணம்‌ கருது கண்டாய்‌ 
_ தயிரைக்‌ கடைவதற்காகத்‌ தயிர்‌ பானையில்‌ 
இடப்பட்டிருக்கும்‌. கயிற்றால்‌ இழுக்கப்பட்டு 
மத்து இடசாரி வலசாரியாகச்‌ சுழலும்‌, பிர 
டஞ்சம் தான்‌ தஙீர்ப்பானை, மத்து என்பது 
ஜீவன்‌. நல்வினை தீவினை இரண்டும்‌ கயிற்‌ 
நின்‌ நுனிகள்‌, அபிராமி அம்மை தயிர்கடை 
யும்‌ இடைச்சி. தயிரானது உடைந்து வெண்‌ 
ணெய்‌ திரண்டுவரும்‌. அப்படி வரும்போது 


தர்ம சக்கரம்‌ 


கடைவது நிற்கும்‌. மத்து ஒருபடியாகச்‌ சுற்ற 
மல்‌, மாறி மாறிச்‌ சுற்றும்‌. அதுபோன்று, ஜீவ 
னனது இப்பிரபஞ்ச வாழ்க்கையில்‌ நல்வினை 
தீவினைகளால்‌ மாறி மாறிச்‌ சுற்றுகின்றது. 
அம்பிகையின்‌ கருணாவிலாசம்‌ ஜீவனைப்‌ பிரபஞ்‌ 
சத்தில்‌ பிறக்கச்‌ செய்கிறது. தயிர்‌ உடைந்து 
மோர்‌ ஆகி வெண்ணெயும்‌ திரண்டுவீடும்‌. 
அதே போன்று, ஆன்மா பக்குவநிலை அடைந்து 
விட்டால்‌, மோரில்‌ ஓட்டாத வெண்ணெய்‌ 
போலப்‌ பானையிலே கிடந்தாலும்‌ தனித்துக்‌ 
கிடக்கும்‌ வெண்ணெயைப்‌ போல பிரபஞ்சத்‌ 
தில்‌ ஒட்டாத நிலையில்‌ ஜீவன்‌ இருக்கும்‌, 
வெண்ணெய்‌ திரண்டு தனியே வந்துவிட்டால்‌ 
கடைவது நிற்கும்‌. ஆன்மா பக்குவநிலையை 
அடைந்துவிட்டால்‌, பிறவாப்‌ பெருநிலையை 
அ௮ருளுபவளும்‌ அன்னை அபிராமிதான்‌. 

புவனங்களைச்‌ சிருஷ்டிப்பது பற்றிக்‌ குமர 
குருபரர்‌ கூறிய கருத்துக்கு ஏற்றவாறு ஜீவன்‌ 
களைப்‌ பிரபஞ்ச வாழ்வில்‌ இருந்து வீடுவிப்ப 
வள்‌ அபிராமி அம்மை என அபிராமிப்பட்டர்‌ 
கூறும்‌ கருத்தும்‌ இங்கு ஒப்புகோக்கத்‌ தக்கது. 

அங்கே அன்னை மீனாட்சி மீண்டும்‌ மீண்டும்‌ 
படைத்து, தனு கரண புவன போகங்களை 
ஆன்மாக்கள்‌ அனுபவிக்கும்படி செய்கிறாள்‌. 
இங்கே அன்னை அபிராமி, அந்த அனுபவங்‌ 
களிலிருந்து ஆன்மாக்களை விடுபடும்படி செய்‌ 
கீறாள்‌. ஆன்றோர்கள்‌ தங்களுடைய அனுப 
வங்களைச்‌ சொல்லும்‌ விதம்‌ ஒவ்வொரு பாங்கில்‌ 
அமைந்திருக்கும்‌. 

பிள்ளைத்‌ தமிழ்‌ நூலில்‌ ஐந்தாவதாக அமைந்‌ 
துள்ள பருவம்‌ முத்தப்‌ பருவம்‌, குழந்தையை 
முத்தம்‌ தா என்று தாயாரும்‌, பிறரும்‌ வேண்டு 
வது இயம்பு. 

இங்கே குமரகுருபரர்‌ மீனாட்சி யம்மையாகிய 
சுழந்தையிடத்து முத்தம்‌ தருமாறு வேண்டிப்‌ 
பாடுகின்றார்‌. முத்தப்‌ பருவத்தில்‌ முதல்‌ பாட 
லாக அமைந்துள்ளது, “காலத்தொடு'” எனத்‌ 
தொடங்கும்‌ பாடல்‌. 

குமரகுருபரர்‌ மதுரையம்பதிக்கு வந்துசேர்‌ 
கிறார்‌. மதுரையை ஆண்ட திருமலைநாயக்க 
மன்னர்‌ சுவாமிகளை வரவேற்கிறார்‌. சுவாமி 
கள்‌ மீனுட்சியம்மைமீது பிள்ளைத்‌ தமிழ்‌ நூலைப்‌ 
பாடுகிறார்‌. திருக்கோவிலில்‌ திருமலைநரயக்க 
மன்னர்‌ மூன்னிலையில்‌ மீனாட்சியம்மை பிள்‌ 


குமரகுருபரர்‌ 


னைத்‌ தமிழ்‌ நூலைக்‌ குமரகுருபரர்‌ அரங்கேற்‌ 
றம்‌ செய்கிறார்‌. அவ்வாறு அரங்கேற்றம்‌ 
செய்யும்போது, முத்தப்‌ பருவத்தில்‌, “காலத்‌ 
தொடு''எனத்தொடங்கும்‌ இப்பாடலைச்‌ சுவாமி 
கள்‌ பாடி விளக்கம்‌ சொல்லுகின்ற சமயத்தில்‌, 
அம்பிகையே சிறு மகவாக எழுந்தருளி வந்து, 
மன்னர்‌ மடியில்‌ அமர்ந்து இனிது கேட்டருளி, 
மன்னர்‌ கழுத்தில்‌ அணிந்திருந்த முத்து மாலை 
யைக்‌ கழற்றிக்‌ குமரகுருபரர்‌ கழுத்தில்‌ 
அணிவித்து மறைந்தருளினர்‌ எனச்‌ சொல்லு 
வார்கள்‌. ; 
ஆராவது பருவமாகிய வருகைப்‌ பருவத்‌ 
தில்‌, “தொடுக்கும்‌ கடவுள்‌” எனத்தொடங்கும்‌ 
பாடலைப்பாடி, சுவாமிகள்‌ வீளக்கவுரை ஆற்று 
கின்ற. சமயத்தில்தான்‌ இச்சம்பவம்‌ நிகழ்ந்‌ 
தது எனவும்‌ கூறுவார்கள்‌ . 
முத்தப்‌ பருவத்திற்குரிய பாடலில்‌ ஒன்று : 
**கரலத்தொடு கற்பனை கடந்த 
கருஷலத்துப்‌ பழம்பாடல்‌ 
கலைமாச்‌ செல்வர்‌-தேடவைத்த 
கடவுள்‌ மணியே உயிர்தல 
வாலத்து உணர்வு நீர்பாய்ச்சி 
வளர்ப்பார்க்கு ஒவிருத்தூ அவிரமுத்த 
மலர்க்கற்பகமே எழுதாச்‌ சொல்‌ 
மழலை ததும்பும்‌ பகுங்குதலைச்‌ 
சோலைக்‌ கிவியே உயிர்த்துணையாம்‌ 
தோன்றாத்‌ துணைக்குஓர்‌ துணையரகித்‌ 
துவாத சாந்தப்‌ பெருவெளியில்‌ 
துரியங்‌ கடந்த பரநாத 
முலத்தலத்து முளைத்த முழு 
முதலே முத்தம்‌ தருகவே 
. முக்கண்‌ கடர்க்கு விருந்திடும்‌ மும்‌ 
முலையாள்‌ முத்தம்‌ தருகவே.'? 
கருவூலத்தில்‌ வைக்கப்பட்ட மரகதமணி : 
மீனாட்சியம்மை கருவூலத்தில்‌ வைக்கப்பட்ட 
மரகதமணியாகத்‌ திகழ்கிறாள்‌. எவ்வாறு?... 
கால தேச வர்த்தமானங்களுக்கும்‌, ஒவ்வொரு 
வரும்‌ மனத்தில்‌ நினைக்கின்ற கற்பனா சக்திக்‌ 
கும்‌ அப்பாற்பட்டு விளங்குபவை பொக்கிஷம்‌ 
போன்ற வேதங்கள்‌. பொக்கிஷங்களாகிய 
அவ்வேதங்களின்‌ உட்பொருளாக அம்மையை 
வைத்துப்‌ போற்றிப்‌ பாடியவர்கள்‌ பலகலை 
களிலும்‌ வல்ல ஞானியர்கள்‌ ஆவார்கள்‌. ௧௫ 
வூலமாகிய பொக்கிஷத்தில்‌ வைத்துக்‌ கவன 

மாகப்‌ பாதுகாக்க வேண்டியது வைரமணி 
ஆகும்‌, அதே போன்று, வேதங்களைப்‌ பாடிய 
ஞானியர்‌ தங்கள்‌ சுலோகங்களின்‌ பொருளாக 
அம்பிகையைப்‌ பாடிவைத்துப்‌ போற்றினார்கள்‌. 
மலர்பூத்த கற்பகக்‌ கொம்பூ : 

உயீர்‌ என்னும்‌ பாத்தியுள்‌, உணர்வு என்‌ 
னும்‌ நீரைப்‌ பாய்ச்சிப்‌ போற்றி வளர்ப்பவர்‌ 
களுக்கு, உள்‌ ஒளி என்னும்‌ பூவைப்‌ பூத்து, 
கருணை என்னும்‌ பழத்தைப்‌ பழுக்கச்‌ செய்து 
வழங்குகின்ற கற்பகக்‌ கொம்பு அன்னை மீனாட்சி 
யம்மை. 

தேவி கற்பக விருட்சம்‌, தேவலோகத்தில்‌ 
உள்ள கற்பக விருட்சம்‌ விரும்பியதை எல்லாம்‌ 
தரக்கூடியது என்று சொல்லுவார்கள்‌. அதே 
போன்று, தேவியும்‌ வேண்டுவார்க்கு வேண்‌ 
டியதை யெல்லாம்‌ அருளும்‌ பாங்கினள்‌ ஆவாள்‌. 

உடம்போடு உயிர்பொருந்தி இருப்பதன்‌ 
லட்சணம்‌ உணர்வைக்‌ கொண்டு விளங்குவதே 
யாகும்‌. உணர்ச்சி இல்லாத உடம்பு உயிர்‌ 
அற்ற மரக்கட்டைக்குச்‌ சமம்‌ ஆகும்‌. ஆத்ம 
உணர்வு எத்தகையதாக விளங்குதல்‌ வேண்‌ 
டும்‌? ஆத்ம உணர்வு இறை உணர்வாகப்‌ 
பரிணமித்தல்‌ சிறப்பாகும்‌. ஏனைய உணர்வுகள்‌ 
ஆத்மலாபம்‌ தருவன அல்ல, லாபமாகிய 
நன்மை தரும்‌ ஒன்றை நாடுவதே அறிவின்‌ 
பயன்‌, உடம்புக்குள்ளே இருக்கும்‌ உணர்வு 
படிப்படியாக இறை உணர்வாகப்‌ பரிணாம 
வளர்ச்சி அடைவது ஒன்றே ஆத்ம பலன்‌ 
ஆகும்‌. 

இங்கே உயிரைப்‌ பாத்தியாகவும்‌, இறை 
உணர்வாகிய பக்தி உணர்வைப்‌ பாத்தியுள்‌ 
பாயச்கூடிய நீராகவும்‌ உருவகப்படுத்தியுள்‌ 
ளார்‌ சுவாமிகள்‌. அவ்வாறு நீரைப்‌ பாய்ச்சி 
வளர்க்கும்‌ அன்பர்கள்‌ உள்ளத்துள்‌ ஞானஒளி 
யாகிய பூவைப்‌ பூக்குமாறு செய்வது மீனாட்சி 
யாகிய கற்பகத்‌ தரு. பக்தி வைராக்கியம்‌ 
முதிர்ந்த நிலையில்‌ ஞான வைராக்கியம்‌ உண்‌ 
டாகும்‌. பக்தியின்‌ முதிர்ச்சி ஞானம்‌, உள்‌ 
ளத்து ஒளியாகிய ஞானப்‌ பேரொளியைப்‌ 
பூவாக உருவகம்‌ செய்துள்ளார்‌ குமரகுருபரர்‌. 
பூ மொட்டாகத்‌ தோன்றிக்‌ கொஞ்சம்‌ கொஞ்ச 
மாக மலராக மலர்வது போல, ஆத்ம ஞானமும்‌ 
மொட்டாகத்‌ தோன்றிச்‌ சிறிது சிறிதாகப்‌ பர 
ஞானமாக மலர்கிறது, 

பூவின்‌ முதிர்ச்சி-முடிந்த முடிவு-கனியாகக்‌ 
கனிவது. கற்பகமாக விளங்கும்‌ அன்னை 
அருள்‌ என்னும்‌ கனியை அடியவர்களுக்கு 
அருளுகின்றாள்‌. இறைவியிடம்‌ பக்தி பூண்டு 
ஒழுகுவது அவளுடைய திருவருளைப்‌ பெறுவ 
தற்கேயாகும்‌, காமிய பக்தி செய்கிறவர்கள்‌ 
தேவியிடம்‌ உலக சம்பத்துக்கள்‌ வேண்டு 
மென்று பிரார்த்திக்கின்றார்கள்‌, அவர்கள்‌ 
விரும்பியதைத்‌ தேவி அவர்களுக்கு வழங்குகின்‌ 
ஐள்‌. அழிந்தபோகக்கூடிய அநித்தீயப்‌ 
பொருள்களைத்‌ தேவியிடம்‌ பிரார்த்திப்பவர்கள்‌ 
தேவியின்‌ திருவருளைப்‌ பெறமாட்டார்கள்‌. 
ஞானம்‌, பக்தி, வைராக்கியம்‌ என்னும்‌ 
பேரியல்புகளைத்‌ தேவியி_ம்‌ பிரார்த்திப்பவர்‌ 
களே தேவியின்‌ திருவருளுக்குப்‌ பாத்திரம்‌ 
ஆகிறார்கள்‌. தேவியிடம்‌ தஞ்சம்‌ புகுந்து, 
தேவியின்‌ அருளைப்‌ பற்றி நிற்பவர்கள்‌, அறி 
வுடையவர்கள்‌ ஆகிறார்கள்‌. இயற்கை அனைத்‌ 
தையும்‌ உண்டுபண்ணிய தேவி உயிர்களையும்‌ 
படை த்திருக்கின்றாள்‌. உயிர்கள்‌ பக்தியுடன்‌ 
வாழ்ந்து தேவியின்‌ அருளைப்‌ பெறுதல்வேண்‌ 
டும்‌. காமியப்‌ பிரார்த்தனை பண்ணுகின்‌ றவர்‌ 
களைத்‌ தேவியானவள்‌ போகவலையில்‌ கட்டிப்‌ 
பிணிக்கின்றாள்‌. தேவியிடம்‌ பக்தியும்‌, ஞான 
மும்‌ கரடுகின்றவர்களுடைய மோகத்தைக்‌ 
கொன்று சிவபதவிக்கு அனுப்பிவைக்கின்றாள்‌. 
தேவியின்‌ அருள்பெற்று முக்தி என்னும்‌ கனி 
யைப்பெற்று அருந்தம்‌ பெரும்‌ பேற்றினை 
அடைபவர்கள்‌ பரம பக்தர்கள்‌ ஆகின்றார்கள்‌. 

தேவியாகிய கற்பகத்‌ தரு, பக்தி உணர்‌ 


தர்ம சக்கரம்‌ 


வைப்‌ பெருக்கி வளர்ப்பவர்களுக்குத்‌ திருவருள்‌ 
என்னும்‌ ஒப்பிலாக்‌ கனியை வழங்குகின்றாள்‌. 
சோலைக்‌ கிவியாகத்‌ திகழ்பவள்‌ அன்னை : 

“ஏட்டில்‌ எழுதிக்காட்ட முடியாத, மழலை 
மொழி பேசுகின்‌ ற சோலையில்‌ வாழ்கின்ற பசுங்‌ 
கிளீயே/”என்கிறார்‌. கூவுவதில்‌ குரல்‌ இனிமை 
உடையது குயில்‌, பேசுவதில்‌ பழக்கமுடைய 
ஒரே பறவை இனம்‌ கிளி. பெண்களின்‌ குரல்‌ 
இனிமைக்குக்‌ குயிலையும்‌, பேச்சு இனிமைக்குக்‌ 
கிளியையும்‌ உதாரணமாகச்‌ சொல்லுவது மரபு. 
இங்கே மீடைசியம்மையின்‌ மழலை மொழி, 
பச்சைக்கிளியின்‌ மொழிபோல்‌ திகழ்கிறது. 

மழலை மொழி பேசும்‌ பைங்கிளியே என்ப 
தால்‌, அம்மையின்‌ மென்மைத்தன்மையையும்‌ 
கூறினார்‌. 
பாகம்‌ பிரியரளாகத்‌ திகழ்கின்றாள்‌ அன்னை : 

அடியவர்களுக்குத்‌ தோன்றாத்‌ துணைவனாக 
இலங்கும்‌ எம்பெருமான்‌ சிவனுக்கு உற்ற 
துணையாகத்‌ திகழ்பவள்‌ அம்பிகை, 

வேண்டுகின்ற அடியார்களுக்குப்‌ பிரத்தி 
யட்சமாகக்‌ காட்சி கொடுத்து அருள்‌ செய்பவ 
னும்‌ அப்பெருமானே. அடியார்கள்‌ அறியா 
வண்ணம்‌ வேண்டியவாறு அருள்பாலித்துத்‌ 
திருவிளையாடல்‌ புரிகின்நவனும்‌ அவனே. 
அப்பெருமானின்‌ வாம பாகத்தை எப்போதும்‌ 
பிரியாதவளாய்த்‌ திகழ்பவள்‌ மீனாட்சியம்மை. 
சிவசக்தி இணக்கமே இயற்கை நடைமுறை 
யாகும்‌. சிருஷ்டி, ஸ்திதி. ஸம்ஹாரம்‌ என்னும்‌ 
திருவீனையாடல்‌ சிவசக்தி இணக்கத்தின்‌ வாயி 
லாக இடைவிடாது நிகழ்ந்து வருகிறது. 


செய்திகள்‌ 


நீகழ்பவை : 

3577-80 சனிக்கிழமை இரவு 7 மணிமுதல்‌ 
9-37 மணிவரை பல்லடம்‌ தாலுகா கேத்த 
னூாரிலும, 16-11-80 ஞாயிற்றுக்கிழமை 
காலை 10 மணிமுதல்‌ மாலை 4-8 மணிவரையில்‌ 
கோவை ஜில்லா உடுமலைப்பேட்டை ஸ்ரீ கன்‌ 
னிசா பரமேஸ்வரி உயர்நிலைப்பள்ளியிலும்‌ 
ஞீமதி நித்தியானந்த சுவாமிகள்‌ அந்தர்‌ 
யோகங்கள்‌ நடாத்துவார்கள்‌. 16-11-80 
ஞாயிற்றுக்கிழமை கோவை ஜில்லா வையம்‌ 
பாளையம்‌ சுதந்திர உயீர்நிலைப்பள்ளியில்ஸ்ரீம த்‌ 


ஆத்மானந்த சுவாமிகள்‌ ஒருநாள்‌ அந்தர்யோ 
கம்‌ நடாத்துவார்கள்‌. அன்று திருச்சி சின்ன 
செட்டி தெருவிலுள்ள K.P 5 செளந்தரம்மாள்‌ 
கல்யாணமண்டபத்தீல்‌ ஸ்ரீமத்‌ துருவானந்த 
சுவாமிகள்‌ காலை 10 மணிமுதல்‌ மாலை 4-380 
மணிவரை அந்தர்யோகம்‌ நடாத்துவார்கள்‌. 
14-12-80 ஞாயிற்றுக்கிழமை சேலம்‌ ஜில்லா 
மேட்டூர்‌ தாலுகா சின்னதண்டா ஸ்ரீராம 
கிருஷ்ண குருகுல உயர்நிலைப்பள்ளியில்‌ ௩டக்‌ 
கும்‌ ஆண்டு விழாவில்‌ ஸ்ரீமத்‌ நித்தியானந்த 
சுவாமிகள்‌ கலந்துகொண்டு பேசுவார்கள்‌. 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


பார்வதி, லக்ஷ்மி, சரஸ்வதி கர்வபங்கம்‌ ரூ. 1-00 


ஸ்ரீமத்‌ பகவத்கீதை 18-ம்‌ பதிப்பு 
பிரசார விலை 
திருவாசகம்‌-பிரசார விலை 
கர்மயோக விளக்கம்‌ 
ஞானயோக விளக்கம்‌ 
ராஜயோக விளக்கம்‌ 
பக்தியோக விளக்கம்‌ 
பரமஹம்சரின்‌ பெருமை 
விவேகானந்த விவரணம்‌ 
ஸ்ரீ வீவேகானந்தர்‌ ஜீவிதம்‌ 
விவேகானந்த உபநிஷதம்‌ 
கடவுளின்‌ வடிவங்கள்‌ 
சந்தேகம்‌ தெளிகல்‌ பாகம்‌-] 
சந்தேகம்‌ தெளிதல்‌ பாகம்‌-1[ 
தினசரி தியானம்‌-பிரசார விலை 
ஸ்ரீ ராமகிருஷ்ணர்‌ உபதேச மஞ்ஜரீ 
ஏழாம்‌ பதிப்பு-பிரசார விலை 
அனுஷ்டான வேதாந்தம்‌ 
எதிர்கால இந்தியா 
ஸ்ரீ ராமகிருஷ்ண சரிதம்‌ 
திருக்கயிலாயகிரி யாத்திரை 
தேவரகசியம்‌ (முதலிய கதைகள்‌) 
ஸ்ரீ சாரதா தேவியார்‌ சரிதம்‌ 
கண்ணன்‌ என்னும்‌ கடவுள்‌ 
தாயுமானவர்‌ இயற்றிய 
கருணாகரக்‌ கடவுள்‌ 
பரிபூரணானந்தம்‌ 
சின்மயானந்த குரு 
ஆனந்தமானபரம்‌ 
சுகவாரி 
மெளனகுரு வணக்கம்‌ 
எங்கும்கிறைகின்றபொருள்‌ 
பரசிவ வணக்கம்‌ 
பஜனைப்‌ பாடல்கள்‌ 
விரதவீரர்‌ பீஷ்மர்‌ 
விபீஷணன்‌ சரணாகதி 
பரமஹம்சர்‌ பாமாலை 
சந்நியாசி 
குழந்தைகளின்‌ களிக்கூடம்‌ 
சகோதரி நிவேதிகை 


விரிவுரை 


திதி 


(நாடகம்‌) 


ஷி 


காயத்ரீ 
வாலி மோட்சம்‌ (நாடகம்‌) 
தவப்புதல்வர்கள்‌ (காடகம்‌) 


ஏகலைவ்யனின்‌ குருபக்தி (காடகம்‌) 
தானவீரன்‌ கர்ணன்‌ (நாடகம்‌) 
இராவண தத்துவம்‌ 


ரூ, 


16-00 
14-00 


. 10-00 


8-00 
8-00 
6-00 
6-00 
4-00 
4-00 
4-00 
4-00 
3-50 
3-00 
3-20 


3-00 
2-50 
1-00 
2-60 
1-60 
1-60 
1-60 
1-25 
1-00 
1-00 
1-00 
1-00 
1-00 
1-00 
1-00 
1-00 


பீரஹ்லா தன்‌ (காடகம்‌) அ 1-00 
மார்க்கண்டேயன்‌ (நாடகம்‌) அ 1-00 
இந்துமதமும்‌ கிறிஸ்துவ மதமும்‌ “1-00 
பாண்டவ கெளரவபெருமை (நாடகம்‌) ... 0-80 
ஈன்மக்களைப்‌ பெறுதல்‌ — 0-80 
நோய்க்கு இடம்‌ கொடேல்‌ se 0-80 
செத்தவர்கள்‌ நம்மோடு பேசுகிறார்களா? ஃ 0-76 
ஆத்ம சக்தி oo 0-75 
சக்தி தத்துவம்‌ ௨0-70 
*ஈசன்‌ எங்கும்‌ நிறைந்துள்ளான்‌ ௨0௨60 
*ஆலய வழிபாடு ௨0௨60 
சூரிய நாராயணன்‌ 0-50 
முருகக்‌ கடவுள்‌ se 0-50 
“விஷ்ணு தத்துவம்‌ ~~ 0-50 
தெய்வீக மகிமைகள்‌ s+ 0-50 
சைவன்‌ யார்‌ 7 ன 0-50 
கர்மகாண்டம்‌எது2ஞானகாண்டம்‌எது 7 0-60 
*்கணபதி ௨0-80 
கன்னெறிகஞம்‌ அருள்வாக்குகளும்‌ அ 0-4 
வர்ணாச்ரம தர்மம்‌ “0-80 
அருள்‌ விருந்து 1 1௦ 26 ஒவ்வொன்றும்‌ ,.. 0-80 
The Bhagavad Gita (10th Imp.) 20-00 
Sri Lalitambika Sahasranama Stotram ...10-00 
The Indian National Education 8-00 
Ramakrisna Lives Vedanta 8-00 
Facets of Brahman or The Hindu Gods ... 5-00 
Daily Divine Digest (DELUXE) 4-50 
Daily Divine Digest ( Ordinary ) 2-50 
Mahabharata (with plastic cover) ~ 4-00 
Ramayana (do) 2-00 
The man Making Message of 
Vivekananda (with Plastic cover) ... 4-00 
Sri Vishnu Sahasranama Stotram 00 
The Bahagavad Gita (Small Size) ௨8500 
Siva Sahasranama Stotram 00 
Bheeshma The Superman 00 
Hinduism Hosts Christianity ~~ 3-00 
Holy Bible—In the Light of Vedanta ... 1-50 
*Introducing the Gita “1-00 
The Garland of Paraaparam ~~ 1-00 
TAT TVAM ASI That Thou Art IN 
Tayumana Swami = 1-00 
*Key to Higher Life — 0-76 
*The Teacher “0-60 


தேவையான புத்தகங்களுக்கு உரிய விலையுடன்‌ தபால்‌ கட்டணத்திற்காக கீதை, திருவாசகத்திற்கு 
கு. 8-25ம்‌ மஞ்ஜரீக்கு ரூ. 1-40ம்‌ தினசரி தியானத்திற்கு ரூ. 1-20ம்‌ மற்ற வெளியீடுகளுக்கு ரூ. 2:60 முதல்‌ 950 


வரை சேர்த்து அனுப்புங்கள்‌. 


*இக்குறியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன, 


DHARMA CHAKRAM Regd. No. M. 6022 


EX க 
ரீ தாயுமானசுவாமி பாடல்கள்‌ 


| | ஜும்‌ மட்டும்‌ - சிறு குறிப்புகளுடன்‌ - இரண்டாம்‌ திப்பு | 
1 உள்ளே தாயுமானசுவாமிகளின்‌ மூவர்ணபடம்‌ வைக்கப்பட்டுள்ளது. 
இப்புத்தகம்‌ கிரெளன்‌ சைஸ்‌ 440 பக்கங்கள்‌ கொண்டது. தினசரி 


| 

| பாராயணம்‌ செய்வதற்கு ஏற்பக்‌ கெட்டி அட்டையுடன்‌ உறுதியாகப்‌ 
171 பைண்டு செய்யப்பெற்றுள்ளது. ஸ்ரீ தாயுமான சுவாமிகளின்‌ அரும்பெரும்‌ ) 
11 பொக்கிஷத்தைத்‌ தமிழ்‌ மக்களுக்கிடையில்‌ பரப்புதற்காக எல்லாரும்‌ எளி 
ரி தில்‌ பெறுதற்கு ஏற்ப ரூ. 14-00 பெறுமானமுள்ள இப்புத்தகம்‌ ரூ. 6-00 
| விலைக்குத்‌ தரப்படுகிறது. 

1] புத்தகக்‌ கடையில்‌ பெற இயலாதவர்கள்‌, தபால்மூலம்‌ இங்கிருந்து 
( பெற தபால்‌ செலவு ரூ. 1-40 சேர்த்து ரூ. 7-40 மணியார்டர்‌ அனுப்பிப்‌ பெற்‌ 
| றுக்‌ கொள்ளலாம்‌. குறைந்தபக்ஷம்‌ 16 பிரதிகளை வரவழைத்து அன்பர்கள்‌ 

தமக்கிடையில்‌ பகிர்ந்து கொள்வதாயின்‌ ரயில்‌ மூலம்‌ கட்டணமின்‌ 

1 அனுப்பலாம்‌. 

ர்‌ 


நடை அல்‌ அமை அலை த்‌ ணப அ 
(டைத இண்டை அன்ரஷி, 


%, 


வலவ லர்‌ மவன்‌ வனி யள்‌ வனி விவ்‌! 


rr வயயளவமனி வன்‌: 


2 


1 
3 


poy 


BHEESHMA THE SUPERMAN 


The Life and Work of BHEESMACHARYA of the great epic 
MAHABHARATA is now available in the book ‘‘ BHEESHMA THE 
SUPERMAN? written by Prof. K. Subrahmanyam, Principal, Viveka- 
nanda College, Tiruvedakam West-624217, Madurai District, with an 
introduction by SRIMATH SWAMI CHIDBHAVANANDA, An attempt to 
define, and interpret Dharma in its various aspects as embodied in 
BHEESHMA is a special feature of this book. This book published by 
Sri Ramakrishna Tapovanam, Tirupparaitturai-639115, Tiruchi District, 
is available at all the leading book shops and the branches of Tapova- 
nam. This 144 page-book is priced Rs. 3-50. 


Jo Jp 


i வயி வன்‌, 
மணலை பன அவை! 


வசி "டப்‌ வயி ப பகன்‌ வணி வயி வயி 
நர நள ஆர நு நண நவி, நலக நகரு நீ நலக நமன்‌, 


காரியதரிசி 
ஸ்ரீ ராமகிருஷ்ண தபோவனம்‌ 


திருப்பராய்த்துறை-639115 திருச்சி ஜில்லா. 
EEE TTT TTT 
Edited by SWAMI NITHYANANDA, 
Printed & Published by Swami Sankerananda at Tapovanam Printing School, Tirupparaitturai, Tiruchi Dt 


ர தயை OP pn pn. 

வ ல்‌ வன யன்‌ வம்ச வெயய்சவயம்ச்‌ வபண்‌ வன்‌. 


